




आज का मौसम




अधिकतम तापमान




27.0°




ज्यूतम तापमान




सूर्योदय



05.43



सूर्यास्त



06.41

भाद्रपद कृष्ण पक्ष द्वादशी 01:58 उपरांत त्रयोदशी विक्रम संवत 2082

लखनऊ

एक सम्पूर्ण दैनिक अखबार

बुधवार, 20 अगस्त 2025, वर्ष 35, अंक 202, पृष्ठ 14

मूल्य 6 रुपये

एशिया कप -टी20 क्रिकेट

### सूर्य कुमार यादव के नेतृत्व में टीम इंडिया की घोषणा



मुंबई 19 सितंबर से संयुक्त अब अमीरात (यूएई) में शुरू होने वाले एशिया कप- 2025 टी 20 क्रिकेट प्रतियोगिता के लिए सूर्य कुमार यादव की अगुवाई में 15 सदस्यीय भारतीय टीम की घोषणा कर दी गई है। शुभमन गिल को उप कप्तान बनाया गया है। जबकि तेज गेंदबाज जसप्रीत बुमराह की लंबे समय के बाद छोटे प्रारूप की टीम में वापसी हुई है। मुख्य चयनकर्ता अजीत अगरकर ने टीम की घोषणा करते हुए कहा कि बाएं हाथ के स्पिनर कुलदीप यादव को भी टीम में शामिल किया गया है, जितेश रामा दूसरे विकेटकीपर बल्लेबाज होंगे।

ब्रीफ न्यूज़

### बीकेआई माॅड्यूल के दो सदस्य गिरफ्तार

जालंधर। बब्बर खालसा इंटरनेशनल (बीकेआई) के आतंकवादी माॅड्यूल का भंडाफोड़ करने के कुछ दिनों बाद, काउंटर इंटेलिजेंस जालंधर ने उसी माॅड्यूल के दो और गुप्तों को गिरफ्तार कर एक 86पी हैड ग्रैनेड बरामद किया है। पंजाब के डीजीपी गौरव यादव ने मंगलवार को बताया कि गिरफ्तार लोगों की पहचान विश्वजीत और जैक्सन के रूप में हुई है, जो नकोदर के शंकर इलाके के निवासी हैं। पंजाब पुलिस ने बीकेआई माॅड्यूल के ऋतिक नरौलिया और सौनू कुमार समेत पांच गुप्तों और तीन नाबालिगों को गिरफ्तार किया था।

### अभिनेता अच्युत पोद्दार का 90 की उम्र में निधन

मुंबई। भारत की खोज और वागले की दुनिया जैकेटीवी शो और 3 इंडियट्स जैसी फिल्मों में अपने अभिनय की छाप छोड़ने वाले बुजुर्ग अभिनेता अच्युत पोद्दार का सोमवार को यहां एक अस्पताल में निधन हो गया। वह 90 साल के थे। अभिनेता अच्युत पोद्दार को लंबे समय करीब चार बजे जुटिर अस्पताल में भर्ती कराया गया था। पोद्दार ने दबंग 2 और फेरारी की सवारी जैसी प्रसिद्ध फिल्मों में सहायक लेकिन अविस्मरणीय भूमिकाएं निभाईं।

## एससी-एसटी एक्ट में फर्जी केस दर्ज कराने पर वकील को उम्रकैद

विधि संवाददाता, लखनऊ

**अमृत विचार :** अनुसूचित जाति की महिला का सहारा लेकर विरोधियों के खिलाफ एससी-एसटी एक्ट के दर्जनों मुकदमे दर्ज करवाने के मामले में दोषी करार देते हुए वकील परमानंद गुप्ता को अनुसूचित जाति-जनजाति निवारण अधिनियम के विशेष न्यायाधीश विवेकानंद शरण त्रिपाठी ने उम्र कैद की सजा के साथ 5 लाख 10 हजार रुपये के जुर्माने से दंडित किया है। कोर्ट ने कहा कि न्यायपालिका की शुचिता के लिए जरूरी है कि ऐसे अपराधी कोर्ट में प्रवेश व प्रैक्टिस न कर सकें।

विशेष लोक अभियोजक अरविंद मिश्रा ने बताया कि अधिवक्ता परमानंद गुप्ता ने अनुसूचित जाति की एक महिला के माध्यम से दर्जनों मुकदमे दर्ज करवाकर अपने विरोधियों को जेल भिजवा दिया। गुप्ता ने स्वयं 18 व उक्त महिला के द्वारा 11 फर्जी मुकदमे दर्ज कराए हैं। इन मामलों का खुलासा हाईकोर्ट ने एक रिट याचिका पर सुनवाई के दौरान हुआ, जब गुप्ता और उक्त महिला द्वारा अभियुक्त बनाए गए

मिशनों के लिए अंतरिक्ष यात्री तैयार करने की जरूरत : मोदी

कपास के शुल्क मुक्त आयात की 30 सितंबर तक अनुमति

ट्रंप ने शुरू की पुतिन और जेलेन्स्की के बीच आमना-सामना कराने की तैयारी

महिला विश्वकप के लिए भारतीय टीम में रेणुका दाकुर शामिल, शैफाली वर्मा बाहर

## पूर्व न्यायाधीश बी सुदर्शन रेड्डी बने विपक्ष के उम्मीदवार

नई दिल्ली, एजेंसी

कांग्रेस अध्यक्ष मल्लिकार्जुन खरगे ने मंगलवार को घोषणा की कि उच्चतम न्यायालय के पूर्व न्यायाधीश बी. सुदर्शन रेड्डी उपराष्ट्रपति चुनाव के लिए विपक्षी दलों के संयुक्त उम्मीदवार हैं। साथ ही उन्होंने देश के दूसरे सबसे बड़े पद के लिए होने वाले आगामी चुनाव को एक वैचारिक लड़ाई बताया।

रेड्डी उच्चतम न्यायालय के पूर्व न्यायाधीश और गोवा के पहले लोकायुक्त हैं। वह हैदराबाद स्थित अंतर्राष्ट्रीय मध्यस्थता एवं मध्यस्थता केंद्र के न्यासी बोर्ड के सदस्य भी हैं। वह 21 अगस्त

### उपराष्ट्रपति चुनाव

को अपना नामांकन दाखिल करेंगे। खरगे ने कहा कि इंडिया गठबंधन के सभी दलों ने एक साझा उम्मीदवार चुनने का फैसला किया है, यह फैसला सर्वसम्मति से लिया गया है। मुझे खुशी है कि सभी विपक्षी दल एक नाम पर सहमत हुए। यह लोकतंत्र के लिए एक बड़ी उपलब्धि है। उन्होंने कहा कि जब भी लोकतंत्र और संविधान पर हमला होता है, विपक्षी दल एकजुट होकर उसका मुकाबला करते हैं। इसलिए हमने इस चुनाव में एक अच्छे उम्मीदवार को मैदान में उतारने का फैसला किया है।

## भारत से विशिष्ट मुद्दों को सुलझाकर विश्वास बढ़ाएं:वांग

नई दिल्ली, एजेंसी

गलवान में भारत और चीन के सैनिकों के बीच झड़प के पांच वर्ष बाद चीन के विदेश मंत्री वांग यी ने मंगलवार को माना कि पिछले कुछ वर्षों का मुश्किल दौर दोनों देशों के हित में नहीं था और अब दोनों को आम सहमति बनाकर सीमाओं पर विशिष्ट मुद्दों को सुलझाकर परस्पर विश्वास बढ़ाना चाहिए। भारत ने भी सीमा पर शांति और सौहार्द के कारण संबंधों के मजबूत होने का उल्लेख करते हुए कहा है कि इससे दोनों देशों को सकारात्मक दिशा में आगे बढ़ने में मदद मिली है।

सीमा विवाद से संबंधित मुद्दों पर विशेष प्रतिनिधि स्तर की 24वीं बैठक में हिस्सा लेने के लिए भारत यात्रा पर

- चीनी विदेश मंत्री और एनएसए डोभाल में कई मुद्दों पर बातचीत
- चीन ने माना कुछ वर्षों का मुश्किल दौर दोनों देशों के हित में नहीं था

आए चीन के विदेश मंत्री वांग यी ने मंगलवार को यहां राष्ट्रीय सुरक्षा सलाहकार अजीत डोभाल के साथ बैठक में अपने प्रारंभिक वक्तव्य में कहा कि भारत और चीन के बीच मजबूत और स्थिर संबंध दोनों देशों के दीर्घकालिक हितों की पूर्ति करते हैं। उन्होंने कहा कि पिछले कुछ वर्षों में हमें जो मुश्किलें झेलनी पड़ीं, वे हमारे हित में नहीं थीं। सीमा विवाद से जुड़े विशेष मुद्दों के समाधान और परस्पर विश्वास बढ़ाने की मंशा व्यक्त करते हुए उन्होंने कहा कि



चीन के विदेश मंत्री वांग यी का स्वागत करते राष्ट्रीय सुरक्षा सलाहकार अजीत डोभाल।

चीन भारत के साथ और अधिक आम सहमति बनाने के लिए तैयार है। हमें सीमाओं पर विशिष्ट मुद्दों को उचित ढंग से सुलझाना चाहिए और रणनीतिक बातचीत के माध्यम से आपसी विश्वास बढ़ाना चाहिए। दोनों देशों के शीर्ष नेताओं की पिछले वर्ष

कजान में हुई बैठक के बाद सीमा पर स्थिरता का उल्लेख करते हुए उन्होंने कहा कि चीन शंघाई सहयोग संगठन की बैठक में भाग लेने के लिए इस महीने के अंत में होने वाली प्रधानमंत्री नरेंद्र मोदी की यात्रा का का स्वागत करता है। वांग यी ने कहा कि हमें यह

बताते हुए खुशी हो रही है कि अब सीमाओं पर स्थिरता बहाल हो गई है। हम एससीओ के लिए प्रधानमंत्री मोदी की चीन यात्रा का स्वागत करते हैं। इतिहास और वास्तविकताएं साबित करती हैं कि भारत और चीन के बीच स्वस्थ और स्थिर संबंध दोनों देशों के दीर्घकालिक हितों की पूर्ति करता है। वांग ने कहा कि बीजिंग में सीमा वार्ता के 23वें दौर में, हमने असहमतियों को दूर करने, सीमाओं को स्थिर करने और समझौते की दिशा में आगे बढ़ने पर नई और महत्वपूर्ण सहमति हासिल की। डोभाल ने चीन के शिष्टमंडल का स्वागत करते हुए कहा कि पिछले नौ महीनों में सीमाओं पर शांति और सौहार्द के कारण संबंध और भी मजबूत हुए हैं, एक सकारात्मक रुझान देखने को मिला है।

## सेवा एवं नियमितीकरण कानून में सुप्रीम कोर्ट ने किया नया मानक स्थापित

सुप्रीम कोर्ट ने इलाहाबाद हाईकोर्ट का पलटा फैसला, सरकारी रोजगार में ‘तदर्थवाद’ की आलोचना की

नई दिल्ली, एजेंसी

सुप्रीम कोर्ट ने उत्तर प्रदेश उच्च शिक्षा सेवा आयोग के लंबे समय से कार्यरत दैनिक वेतनभोगी कर्मचारियों को राहत देने से इनकार करने वाला इलाहाबाद हाईकोर्ट का एक फैसला मंगलवार को पलटते हुए सेवा एवं नियमितीकरण कानून में नया मानक स्थापित किया। न्यायमूर्ति विक्रम नाथ व न्यायमूर्ति संदीप मेहता की पीठ ने एक महत्वपूर्ण फैसले में कहा कि वित्तीय बाधाओं को दशकों से स्थायी कार्य कर रहे कर्मचारियों को वैध नियमितीकरण से वंचित करने को ‘ताबीज’ की तरह इस्तेमाल नहीं किया जा सकता। सुप्रीम कोर्ट ने रोजगार में “तदर्थवाद” की आलोचना करते हुए यह कहा कि केंद्र व राज्य सरकारें केवल एक बाजार भागीदार नहीं, बल्कि एक संवैधानिक नियोक्त भी हैं।

पीठ ने अपने 22 पन्नों के फैसले में इस बात पर जोर दिया कि सरकार (केंद्र और राज्य) केवल बाजार भागीदार नहीं है, बल्कि एक संवैधानिक नियोक्ता है। वह उन लोगों के भरोसे बजट का संतुलन नहीं बना सकता



● कक्षा,कर्मचारियों को वैध नियमितीकरण से वंचित करने को ‘ताबीज’ की तरह नहीं किया जा सकता इस्तेमाल

जो सबसे बुनियादी और बार-बार सार्वजनिक कार्य करते हैं। सुप्रीम कोर्ट ने कहा कि जहां काम दिन-ब-दिन और साल-दर-साल दोहराया जाता है, वहां प्रतिष्ठान को अपनी स्वीकृत शक्ति और संलग्नता प्रथाओं में उस वास्तविकता को प्रतिबिंबित करना चाहिए। अस्थायी स्तर के तहत नियमित श्रमिकों का दीर्घकालिक शोषण लोक प्रशासन में विश्वास को कम करता है और समान सुरक्षा के वादे का उल्लंघन करता है। कोर्ट ने इस बात पर भी जोर दिया कि वित्तीय कठोरता का सार्वजनिक नीति में निश्चित रूप से एक स्थान है। लेकिन यह कोई ऐसा ताबीज नहीं है जो निष्पक्षता, तर्क और कानूनी आधार पर काम को व्यवस्थित करने के कर्तव्य को दरकिनार कर दे। इसके अलावा यह भी ध्यान दिया जाना चाहिए कि ‘तदर्थवाद’ वहां पनपता है जहां प्रशासन अपारदर्शी होता है।

### यह था मामला

धरम सिंह और अन्य द्वारा दायर याचिका छह अपीलकर्ताओं से संबंधित थी, जो वर्ष 1989 और 1992 के बीच चपरासी और ड्राइवर के पद पर कार्यरत थे। 30 वर्षों से अधिक की निरंतर सेवा के बावजूद उनकी स्थिति दैनिक वेतनभोगी या निश्चित मानदेय कर्मचारी जैसी ही रही, जिन्हें स्वीकृत पदों के पूरे कार्य करते हुए वर्षों तक केवल 1,500 से 2,000 प्रति माह मिलते रहे। उन्हें राहत प्रदान करते हुए अतिरिक्त पदों के सृजन, नियमितीकरण, तत्पश्चात वित्तीय लाभ और अनुपालन का शपथ पत्र सहित एक क्रियाशील योजना निर्धारित की और कहा कि यह एक ऐसा मार्ग है जो अधिकारों को परिणामों में परिवर्तित करता है। प्रशासन में निष्पक्षता और पारदर्शिता अनुग्रह का विषय नहीं है। बल्कि संविधान के अनुच्छेद 14, 16 और 21 के तहत दायित्व है।

### हाईकोर्ट ने कर्नाटक राज्य बनाम उमा देवी मामले का दिया था हवाला

कर्मचारियों ने राज्य सरकार द्वारा स्वीकृत पदों के सृजन के आयोग के बार-बार प्रस्तावों को अस्वीकार करने को चुनौती दी थी। सरकार ने वर्ष 1999 और फिर 2003 में वित्तीय बाधाओं और नए पदों पर प्रतिबंध का हवाला देते हुए अपीलकर्ताओं के अनुरोधों को अस्वीकार कर दिया था। हाईकोर्ट ने वर्ष 2009 में उनकी रिट याचिका खारिज कर दी। वर्ष 2017 में एक खंडपीठ ने इसे बरकरार रखते हुए कहा कि नियमितीकरण के लिए कोई नियम नहीं है, कोई रिविज्यो नहीं है। हाईकोर्ट ने राहत देने से इनकार करने के लिए सचिव, कर्नाटक राज्य बनाम उमा देवी मामले में सुप्रीम कोर्ट के वर्ष 2006 के फैसले का भी हवाला दिया। अपीलकर्ताओं की ओर से पेश हुए अधिवक्ता राजेश जी इनामदार और शाश्वत आनंद ने सुप्रीम कोर्ट के समक्ष तर्क दिया कि उमा देवी पर यह भरोसा पूरी तरह से अनुचित था।

### देशभर के डाकघरों में 5,800 करोड़ रुपये के बजट से उन्नत प्रौद्योगिकी लागू

तक तकनीकी कारणों से यूपीआई भुगतान डाकघरों में केवल इंडिया पोस्ट पेमेंट्स बैंक खातों तक ही सीमित था।

एपीटी की मदद से डाक विभाग को विश्वस्तरीय संगठन बनाने के लिए मोबाइल आधारित सेवाएं तथा वास्तविक समय में निर्णय लेने की सुविधा का इस्तेमाल किया

### मंदिर में रिसीवर नियुक्ति

#### पर शीघ्र करें फैसला

नई दिल्ली। सुप्रीम कोर्ट ने मंगलवार को उत्तराखंड हाईकोर्ट को निर्देश दिया कि वह हरिद्वार स्थित मां चंडी देवी मंदिर के ‘सेवायत’ की उस याचिका पर फैसला करे, जिसमें उसके एक आदेश पर रोक लगाने का अनुरोध किया गया है।

इस आदेश के तहत बदरी केदार मंदिर समिति को मंदिर प्रबंधन की देखरेख के लिए एक ‘रिसीवर’ नियुक्त करने का निर्देश दिया गया था। न्यायमूर्ति अहसानुद्दीन अमानुल्ला और न्यायमूर्ति एसवीएन भट्टी की पीठ ने हरिद्वार के जिलाधिकारी को निर्देश दिया कि वे इस बारे में एक रिपोर्ट प्रस्तुत करें कि क्या मंदिर प्रशासन में कोई कुप्रबंधन है। याचिका का निपटारा करते हुए शीर्ष अदालत ने सुनवाई छह सप्ताह के लिए स्थगित कर दी।



हैदराबाद, एजेंसी

इसरो प्रमुख वी. नारायणन ने मंगलवार को कहा कि अंतरिक्ष एजेंसी एक ऐसे रॉकेट पर काम कर रही है, जिसकी ऊंचाई 40 मंजिला इमारत जितनी होगी और जो 75,000 किलोग्राम भार वाले पेलोड को पृथ्वी की निचली कक्षा में स्थापित करने में सक्षम होगा।

उस्मानिया विश्वविद्यालय के दीक्षांत समारोह में नारायणन ने कहा कि इस वर्ष इसरो ने कई महत्वपूर्ण मिशन तय किए हैं, जिनमें नेविगेशन विद इंडिया कॉन्स्टेलेशन सिस्टम (एसएवीआईसी) सैटेलाइट, एन1 रॉकेट और भारतीय रॉकेटों के जरिए अमेरिका के 6,500 किलोग्राम वजनी संचार उपग्रह को कक्षा में स्थापित करना शामिल है। उन्होंने

### नई दिल्ली, एजेंसी।

केंद्र सरकार ने मंगलवार को राजस्थान के कोटा-बूंदी में 1,507 करोड़ रुपये की अनुमानित लागत से एक नए हवाई अड्डे के निर्माण को मंजूरी दी।

सूचना एवं प्रसारण मंत्री अश्विनी वैष्णव ने मंत्रिमंडल के इस फैसले की जानकारी दी। वैष्णव ने कहा कि भारतीय विमानपत्तन प्राधिकरण (एएआई) इस परियोजना के लिए वित्त का इंतजाम आंतरिक स्रोतों से करेगा। हवाई अड्डे का निर्माण 24 माह में

### कोटा-बूंदी में बनेगा नया एयरपोर्ट

नई दिल्ली, एजेंसी। केंद्र सरकार ने मंगलवार को राजस्थान के कोटा-बूंदी में 1,507 करोड़ रुपये की अनुमानित लागत से एक नए हवाई अड्डे के निर्माण को मंजूरी दी। सूचना एवं प्रसारण मंत्री अश्विनी वैष्णव ने मंत्रिमंडल के इस फैसले की जानकारी दी। वैष्णव ने कहा कि भारतीय विमानपत्तन प्राधिकरण (एएआई) इस परियोजना के लिए वित्त का इंतजाम आंतरिक स्रोतों से करेगा। हवाई अड्डे का निर्माण 24 माह में

### कैबिनेट की मंजूरी

पूरा करने का लक्ष्य रखा गया है। हवाई अड्डे के लिए राजस्थान सरकार 1,089 एकड़ (करीब 440 हेक्टेयर) जमीन नि:शुल्क उपलब्ध कराएगी। इसकी क्षमता सालाना 20 लाख यात्रियों को संभालने की होगी। हवाई अड्डा कोटा-बूंदी में बनाया जाना है जो लोकसभा अध्यक्ष ओम बिरला का संसदीय निर्वाचन क्षेत्र भी है।

### इस वर्ष कई उपग्रहों का करेंगे प्रक्षेपण

नारायणन ने बताया कि इसरो इस वर्ष ‘टेक्नोलॉजी डिमॉन्स्ट्रेशन सैटेलाइट’ और जीसेट-7आर (भारतीय नौसेना के लिए विशेष संचार उपग्रह) सहित कई उपग्रहों का प्रक्षेपण करने जा रहा है। नारायणन ने कहा कि फिलहाल भारत के 55 उपग्रह अंतरिक्ष में सक्रिय हैं और आने वाले तीन से चार वर्षों में यह संख्या तीन गुना बढ़ाई जाएगी। इस अवसर पर तेलंगाना के राज्यपाल जिष्णु देव वर्मा ने उन्हें भारत के अंतरिक्ष कार्यक्रम में उनके अहम योगदान के लिए विज्ञान में डॉक्टरेट की मानद उपाधि प्रदान की।

रॉकेट की कल्पना कर रहे हैं, जिसकी ऊंचाई 40 मंजिला इमारत जितनी होगी।







न्यूज़ ब्रीफ

धर्मांतरण प्रकरण में जमानत अर्जी खारिज

बाराबंकी, अमृत विचार : विशेष अपर सत्र न्यायाधीश (एससी-एसटी एक्ट ) वीना नारायण ने दलित किशोर के धर्म परिवर्तन कराने के आरोपी ताज मोहम्मद की जमानत अर्जी खारिज कर दी। मामला कोतवाली नगर क्षेत्र का है। आरोप है कि कबाड़ी मुर्शीद व उसके पिता रियासत अली ने किशोर को बहला-फुसलाकर रेस्टोरेट में काम पर रखा और धर्मांतरण कराकर नया नाम नूर मोहम्मद रख दिया।

**दीवार गिरी, मलबे में दबने से बालिका की मौत**  
**बनीकोडर, बाराबंकी, अमृत विचार** : असद थाना क्षेत्र में मंगलवार को कच्ची दीवार गिरने से मलबे में दबकर एक बालिका की मौत हो गई। हादसा थाना क्षेत्र के बाजपुरा मजरे भेंडिया गांव में हुआ। राम नेगी की पुत्री सोनिका (10) सुबह घर के पास खड़ी थी तभी कच्ची दीवार गिर गई।मलबे में दबकर बालिका घायल हो गई। परिजन घायल बालिका को एक निजी अस्पताल ले गए, जहां उपचार के बाद उसे छुट्टी दे दी गई। दोपहर में घर लाते समय रास्ते में बालिका ने दम तोड़ दिया।

**फंदे से लटकता मिला मजदूर का शव**  
**बाराबंकी, अमृत विचार** : सतरिख थाना क्षेत्र में एक मजदूर का शव फंदे से लटकता मिला। पुलिस ने शव को पोस्टमार्टम के लिए भेज दिया। संदौली के रहने वाले रामनारायण के पुत्र रोहित गौतम (22) का शव सोमवार की रात घर के आगमन में साड़ी से बने फंदे से लटकता मिला। मंगलवार सुबह परिजनों ने शव देखा तो हड़कंप मच गया।

**करंट से झुलसा संविदाकर्मी रेफर**  
**त्रिवेदीगंज, बाराबंकी, अमृत विचार** : मंगलवार की शाम ट्रांसफार्मर बदलते समय करंट की चपेट में आकर संविदाकर्मी गंभीर रूप से झुलस गया। गंभीर रशा में उसे लखनऊ रेफर किया गया है। लोनीकटरा थाना क्षेत्र के हरिकिशन पुरवा मजरे भिलवल गांव में मंगलवार शाम करीब चार बजे ट्रांसफार्मर बदलने के दौरान करंट की चपेट में आकर संविदाकर्मी झुलस गया। हैदरगढ़ के पालपुर पोखरा निवासी शिवा (22) भिलवल विद्युत उपकेन्द्र पर काम करता है। ग्रामीणों ने उसे तत्काल सीएचसी त्रिवेदीगंज पहुंचाया, जहां से उसे सिविल अस्पताल लखनऊ रेफर किया गया है।

**चलती ट्रेन से गिरकर यात्री घायल**  
**फतेहपुर, बाराबंकी, अमृत विचार** : सोमवार की रात जनसेवा एक्सप्रेस ट्रेन के गेट पर बैठा बिहार का एक यात्री गिरकर गंभीर रूप से घायल हो गया। घायल युवक को सीएचसी में भर्ती कराया गया है। पुलिस ने युवक के परिजनों को सूचना दे दी है। सोमवार की दर रात दिल्ली से बिहार जा रही जनसेवा एक्सप्रेस पर सवार यात्री फतेहपुर रेलवे क्रासिंग से पहले ट्रेन से नीचे गिर गया। पुलिस ने घायल युवक को उपचार के लिए सीएचसी में भर्ती कराया। जहां उसकी पहचान पंचा कुमार निवासी पटिया टोला थाना मोहम्मदपुर जिला गोपालगंज (बिहार) के रूप में हुई।

**सचल न्यायालय में 12 मामलों का निस्तारण**  
**सिरौलीगोसपुर, बाराबंकी, अमृत विचार** : मंगलवार को सैदनपुर सिचवालय में सचल न्यायालय का आयोजन किया गया, जिसमें ग्राम न्यायालय के न्यायाधीश कमलकांत तिवारी ने वादों की सुनवाई की। इस दौरान सरकार बनाम कामनी देवी, गोपीनाथ, अतीक, नितिन, रमन सहित कुल 45 मामलों में से 12 का मौके पर निस्तारण किया गया।

निर्देश

## स्वच्छता व विकास कार्यों को दें प्राथमिकता : डीएम

कार्यालय संवाददाता, बाराबंकी

**अमृत विचार** : कलेक्ट्रेट सभागार में मंगलवार को जिलाधिकारी शशांक त्रिपाठी की अध्यक्षता में नगर विकास विभाग की समीक्षा बैठक आयोजित की गई। बैठक में जनपद के सभी नगर निकायों की कार्यप्रगति, स्वच्छता व्यवस्था, अतिक्रमण नियंत्रण, राजस्व वसूली और विकास योजनाओं की स्थिति की विस्तार से समीक्षा की गई।

जिलाधिकारी ने निर्देश दिए कि नगर स्वच्छता समेत सभी मापदंडों में जनपद की रैंकिंग बेहतर करने के लिए गंभीरता से प्रयास किए

## मार्ग पर शव रखकर ग्रामीणों का प्रदर्शन

### बीती 14 अगस्त को किया गया था हमला, सोमवार रात युवक ने तोड़ा दम

कार्यालय संवाददाता, बाराबंकी

**अमृत विचार** : अंडा खाकर समोसा लेने दुकान गए युवक की लोहे की राड से पिटाई कर दी गई। घटना की रिपोर्ट दर्ज कराने के लिए पीड़ित सीमा विवाद का शिकार हुआ। आखिर इलाज के दौरान सोमवार रात युवक ने दम तोड़ दिया। इससे आक्रोशित परिजनों व ग्रामीणों ने टिकैतनगर-दरियाबाद मार्ग पर शव रखकर प्रदर्शन किया। करीब तीन घंटे तक चले प्रदर्शन के दौरान पुलिस से झड़प भी हुई। कार्रवाई के आश्वासन पर ग्रामीण माने और शव अंतिम संस्कार को ले गए।

दरियाबाद थाना क्षेत्र के ग्राम ननिहापुर का रहने वाला संदीप 14 अगस्त की शाम बकसपुर चौराहा पर बाबूलाल के होटल पर समोसा खाने गया था। आरोप है कि बाबूलाल ने

### सीतापुर की महिला का था नहर में मिला शव

**फतेहपुर, बाराबंकी, अमृत विचार** : फतेहपुर कोतवाली क्षेत्र में सोमवार को नहर में मिले महिला के शव की पहचान हो गई है। सीतापुर की रहने वाली महिला कुछ दिन पूर्व पति व बच्चों से नाराज होने के बाद घर छोड़कर चली गई थी। आशंका है कि गुस्से में महिला ने नहर में छलांग लगा दी। सीतापुर से तलाश करते परिजन बाराबंकी आ गए। शव की पहचान शिवप्यारी पत्नी बहादुर निवासी ग्राम पहाड़ापुर थाना सदरपुर जिला सीतापुर के रूप में की।



कस्बे से निकलती कन्हैया डोल यात्रा।

**जोशीटोला में निकली कन्हैया डोल यात्रा**  
**फतेहपुर, अमृत विचार, बाराबंकी** : जोशीटोला स्थित शिव मंदिर से मंगलवार को कन्हैया डोल यात्रा भव्य रूप से निकली गई। रथ पर सुसज्जित भगवान कृष्ण की झंकी के साथ निकली यात्रा में श्रद्धालु भक्ति गीतों पर झूमते नजर आए। यात्रा ब्लॉक चौराहा, सूरतगंज चौराहा, मीठी माता मंदिर होते हुए शक्तिधाम महादेव तालाब मंदिर पर सम्पन्न हुई। रास्ते में जगन्-जगह पुष्पवर्षा और प्रसाद वितरण किया गया। इस अवसर पर मयाकम जोशी, दया शंकर जोशी, रवि जोश, अमन, हेमंत, राजेश, हिमांशु समेत श्रद्धालु उपस्थित रहे।

### तालाब में डूबने से सफाईकर्मी की मौत

**सफदरगंज, बाराबंकी, अमृत विचार** : सफदरगंज थाना क्षेत्र के ग्राम दादरा व करमुल्लापुर मार्ग पर स्थित एक तालाब में नहाने के दौरान सफाईकर्मी की डूब कर मौत हो गई। ग्राम रसौली निवासी सफाईकर्मी पप्पू वाल्मीकि मंगलवार की सुबह करीब साढ़े बजे अपने कुछ रिस्तेदारो के साथ दादरा करमुल्लापुर मार्ग पर स्थित देशी शराब ठेका पर शराब पीने के बाद थोड़ी ही दूरी पर स्थित तालाब में नहाने चला गया। नहाते समय मे गहरे पानी में जाने के कारण युवक डूब गया। सूचना पर पहुंची पुलिस ने जाल के सहारे शव को तालाब से निकलकर पोस्टमार्टम के लिए भेज दिया है। वह हरख ब्लाक की ग्राम पंचायत पड़री पड़रा मे सफाईकर्मी के पद पर तैनात था।

### नगर विकास विभाग की समीक्षा बैठक में जिलाधिकारी ने दिये निर्देश



बैठक करते जिलाधिकारी।

जाएं। अधिशासी अधिकारियों को स्वच्छता के प्रत्येक बिंदु पर समयबद्ध कार्रवाई सुनिश्चित करने



ग्रामीणों से बातचीत करती पुलिस।

कहा कि अंडा खाकर उसकी दुकान पर क्यों आए। इतनी बात पर विवाद बढ़ा और बाबूलाल व नारायण ने मिलकर लोहे की रॉड से संदीप की पिटाई कर दी। घायल संदीप को टिकैतनगर पुलिस ने घायल युवक की तहरीर पर आरोपियों के खिलाफ एससीएसटी एक्ट आदि की धाराओं में रिपोर्ट दर्ज की। इस बीच

## तीन तस्करों को 10-10 वर्ष का कठोर कारावास

**बाराबंकी, अमृत विचार** : न्यायालय ने मादक पदार्थ की तस्करी के प्रकरण में 3 अभियुक्तों को 10-10 वर्ष कठोर कारावास व 1-1 लाख रुपये का अर्थदण्ड अदा करने की सजा सुनाई है। थाना जैदपुर पर मादक पदार्थ तस्करी के सम्बन्ध में शरद वर्मा, शिवम पाठक व रामकुमार यादव के खिलाफ दर्ज मुकदमे में न्यायालय अपर जिला सत्र एवं न्यायाधीश (एनडीपीएस एक्ट ) कोर्ट संख्या-8 द्दारा दोष

सिद्ध करार दिया गया। प्रत्येक को 10-10 वर्ष का कठोर कारावास व एक एक लाख रुपये अर्थदण्ड से दण्डित से किया गया। 23 दिसंबर 2023 को थाना जैदपुर पर वादी उपनिरीक्षक सतीश कुमार सिंह थाना जैदपुर ने तीन तस्करों के साथ ही सूर्यप्रकाश वर्मा उर्फ नितिन पुत्र दिलीप वर्मा निवासी कोटवा सड़क के पास से 1.27 किलोग्राम अवैध मारफीन बरामदगी के सम्बन्ध में तहरीर दी गई थी।

## चार कंपनियों ने किया 19 युवाओं का चयन

कार्यालय संवाददादा, बाराबंकी

**अमृत विचार** : उत्तर प्रदेश कौशल विकास मिशन, सेवायोजन विभाग, दिव्यांगजन सशक्तीकरण विभाग एवं राजकीय औद्योगिक प्रशिक्षण संस्थान के संयुक्त तत्वावधान में मंगलवार को विकासखंड बंकी स्थित सभागार में दिव्यांगजन रोजगार मेले का आयोजन किया गया। मेले में हाईस्कूल, इंटरमीडिएट, आईटीआई, डिप्लोमा, स्नातक एवं कौशल विकास मिशन से प्रशिक्षित दिव्यांग अभ्यर्थियों ने भाग लिया। निजी क्षेत्र की चार



टंकी से की जा रही खेत की सिंचाई।

प्रभारी मायाराम यादव ने मुख्यमंत्री से शिकायत की है। एसडीओ पीके मिश्रा का कहना है कि जांच कराकर दोषियों पर कार्रवाई की जाएगी।

### नगर विकास विभाग की समीक्षा बैठक में जिलाधिकारी ने दिये निर्देश

## चकबंदी कार्य में लाएं तेजी

बाराबंकी, अमृत विचार : डीएम शशांक त्रिपाठी ने मंगलवार को चकबंदी कार्यों की समीक्षा बैठक की। जिलाधिकारी ने निर्देश दिए कि चकबंदी कार्य समयबद्ध रूप से पूरे किए जाएं। भद्रसार, मवड़िया, रसूलपुर व कान्हीपुर गांवों में चल रहे कार्यों को शीघ्र पूर्ण कराने के निर्देश दिए गए, वहीं सहावर, बिजौली, डिगरी और बछराजमऊ की प्रगति पर संतोष बताया। लाही, बबुआपुर, आंदार, जासेपुर, सलेमाबाद समेत अन्य गांवों में कार्यों में तेजी लाकर गया।

नालियों और फुटापाथों पर हो रहे अतिक्रमण पर कड़ा रुख अपनाते हुए कहा कि अवैध कब्जों के विरुद्ध

### डीपीआरओ कार्यालय का लेखाकार निलंबित

बाराबंकी, अमृत विचार : विभागीय मुखिया से अभद्रता, कार्य में लापरवाही आदि आरोपों से थिरे जिला पंचायत राज अधिकारी कार्यालय के लेखाकार को निलंबित कर दिया गया है। यह कार्रवाई लगातार शिकायतों के बाद डीएम की संस्तुति पर की गई है। आंतरिक लेखा एवं लेखा परीक्षा निदेशालय ने जिला पंचायत राज अधिकारी बाराबंकी कार्यालय में तैनात लेखाकार राकेश त्रिवेदी को तत्काल प्रभाव से निलंबित कर दिया है। आदेश के अनुसार, राकेश त्रिवेदी पर आरोप है कि उन्होंने अपने कार्यकाल के दौरान वित्तीय अनियमितताओं एवं शासकीय धन के दुरुपयोग जैसे कई अन्य गंभीर कृत्य किए। यही नहीं उन्होंने अपने विभागाध्यक्ष डीपीआरओ नीतेश भोंडेल से भी अभद्र व्यवहार किया। विभागीय जांच में आरोप सही पाए जाने के बाद शासन ने कठोर कार्रवाई करते हुए निलंबन का निर्णय लिया।

## तीन इंस्पेक्टर हटाए, तीन को नई तैनाती

कार्यालय संवाददाता, बाराबंकी

**अमृत विचार** : पुलिस अधीक्षक ने सात निरीक्षकों का स्थानांतरण किया है। इनमें दो का गैर जनपद तबादला होने पर व एक को अनुरोध के आधार पर जिला मुख्यालय बुलाया गया है। एसपी ने बताया कि प्रभारी निरीक्षक कोठी जितेंद्र प्रताप सिंह का तबादला खीरी जिले के लिए होने पर व बंदोसरांग प्रभारी निरीक्षक संतोष कुमार का

## चार कंपनियों ने किया 19 युवाओं का चयन

प्रमुख कंपनियों ग्रीनवेयर प्रा.लि., अंकुर ट्रेडर्स, अमेजन इंडिया व फ्लिपकार्ट प्रा.लि. ने प्रतिभाग करते हुए साक्षात्कार के माध्यम से 19 युवाओं का चयन किया। इसके अतिरिक्त, स्वरोजगार के इच्छुक दिव्यांगजनों के लिए जिला उद्योग एवं प्रोत्साहन केंद्र द्वारा स्टॉल लगाकर मुख्यमंत्री युवा उद्यमी योजना की जानकारी दी गई। कार्यक्रम में जिला समन्वयक आशुतोष कुमार सिंह, सेवायोजन अधिकारी धर्मेन्द्र, अपर सांख्यिकीय अधिकारी सुनील कुमार सहित अन्य विभागीय अधिकारी व कर्मचारी मौजूद रहे।

### खाद न मिलने पर किसानों ने लगाया जाम

**रामसनेहीघाट, बाराबंकी, अमृत विचार** : सादुल्लापुर सोसायटी में खाद न मिलने से नाराज किसानों ने मोहम्मदपुर कीरत चौराहे पर लखनऊ-अयोध्या हाईवे पर जाम लगा दिया, जिससे करीब 20 मिनट तक यातायात ठप रहा। किसानों का आरोप है कि सोसायटी सचिव रवी यादव और लेखपाल अंकित द्वारा खाद की कालाबाजारी की जा रही है। जाम की सूचना पर पहुंची पुलिस ने किसानों को शांत कराया और जाम खुलवाया। कुछ किसानों को पुलिस ई-रिक्शा व गाड़ी से कोतवाली भी ले गई। किसानों की नाराजगी जताने वालों में राजित राम, शंकर, रामनाथ, श्यामू और शिवम प्रमुख रूप से शामिल रहे।

### डीपीआरओ कार्यालय का लेखाकार निलंबित

बाराबंकी, अमृत विचार : विभागीय मुखिया से अभद्रता, कार्य में लापरवाही आदि आरोपों से थिरे जिला पंचायत राज अधिकारी कार्यालय के लेखाकार को निलंबित कर दिया गया है। यह कार्रवाई लगातार शिकायतों के बाद डीएम की संस्तुति पर की गई है। आंतरिक लेखा एवं लेखा परीक्षा निदेशालय ने जिला पंचायत राज अधिकारी बाराबंकी कार्यालय में तैनात लेखाकार राकेश त्रिवेदी को तत्काल प्रभाव से निलंबित कर दिया है। आदेश के अनुसार, राकेश त्रिवेदी पर आरोप है कि उन्होंने अपने कार्यकाल के दौरान वित्तीय अनियमितताओं एवं शासकीय धन के दुरुपयोग जैसे कई अन्य गंभीर कृत्य किए। यही नहीं उन्होंने अपने विभागाध्यक्ष डीपीआरओ नीतेश भोंडेल से भी अभद्र व्यवहार किया। विभागीय जांच में आरोप सही पाए जाने के बाद शासन ने कठोर कार्रवाई करते हुए निलंबन का निर्णय लिया।

## तीन इंस्पेक्टर हटाए, तीन को नई तैनाती

तबादला अयोध्या जिला होने पर पुलिस लाईंस भेजा गया है जबकि टिकैतनगर प्रभारी निरीक्षक रत्नेश कुमार पाण्डेय पारिवारिक समस्या व अनुरोध पर मीडिया सेल में तैनात किया गया। प्रभारी निरीक्षक मोहम्मदपुर खाला जगदीश प्रसाद शुक्ल थाना टिकैतनगर का प्रभार सौंपा गया। वहीं निरीक्षक आशुतोष मिश्र को अपराध शाखा से प्रभारी निरीक्षक थाना मोहम्मदपुर खाला बनाए गया हैं। इसी तरह पुलिस लाइन से निरीक्षक अमित सिंह भदौरिया को प्रभारी निरीक्षक थाना कोठी व निरीक्षक अजीत

### टोल प्लाजा पर गोंडा के सपा नेता की पिटाई

**मसौली, बाराबंकी, अमृत विचार** : थाना मसौली क्षेत्र स्थित शाहबपुर टोल प्लाजा पर सोमवार देर शाम गोंडा के सपा नेता की टोलकर्मियों ने पिटाई कर दी। इस मामले में चार अज्ञात कर्मियों के खिलाफ केस दर्ज किया गया है। आरोप है कि वीआईपी मूवमेंट के बाद भी टोल गेट न खुलने पर सपा

## दो दोस्तों को एक-दूसरे की पत्नी से हुआ प्यार

कार्यालय संवाददाता, बाराबंकी

**अमृत विचार** : जनपद में अजब प्रेम की गजब कहानी सामने आई है। परदेश में एक साथ काम करने के दौरान दो युवकों की दोस्ती इस कदर गहराई कि उनके एक-दूसरे की बीवी से प्यार अंतरंग संबंध में बदल गए। आज भले ही यह दोस्त एक-दूसरे को आरोपी ठहरा रहे हों लेकिन दोनों एक-दूसरे की पत्नी के साथ हैं।

यह हैरान करने वाली घटना लोनीकटरा क्षेत्र के एक गांव की है। यहां दो दोस्तों की दोस्ती उस वक्त चर्चा में आ गई जब दोनों ने एक-दूसरे की पत्नियों से ही प्रेम संबंध बना लिये। हुआ यह कि दोनों दोस्त लोनीकटरा थाना क्षेत्र में एक गांव के रहने वाले हैं। दोनों अहमदाबाद में काम करते थे। इसी दौरान एक दोस्त की पत्नी का दिल उसके ही यार पर

करने और उन्हें एकत्र करने में उपयोगी है, जो फॉरेंसिक साक्ष्य के प्राथमिक स्रोत हैं। इसमें नवीनतम फॉरेंसिक उपकरण किट फिंगरप्रिंट, बॉडी फ्लूइड, बाल और फाइबर, बंदूक की गोली के अवशेष, विस्फोटक अवशेष, काटने के निशान, संदिग्ध दस्तावेज, टायर के निशान, जूते के निशान, मादक दवाओं आदि का पता लगाने में महत्वपूर्ण है। इस अवसर पर एएसपी उत्तरी विकास चन्द्र त्रिपाठी, एएसपी दक्षिणी रितेश कुमार सिंह आदि उपस्थित रहे।

कमार विद्यार्थी प्रभारी विशेष जांच प्रकोष्ठ को प्रभारी निरीक्षक थाना बंदोसरांग नियुक्त किया गया है। **जनपद को मिली फॉरेंसिक वैन** : पुलिस अधीक्षक ने मंगलवार को जनपदीय मोबाइल फॉरेंसिक वैन का शुभारंभ किया। पुलिस अधीक्षक अर्पित विजयवर्गीय द्वारा जनपदीय मोबाइल फॉरेंसिक वैन का शुभारंभ किया गया। फॉरेंसिक वैन अपराध स्थल पर जल्द से जल्द पहुंचकर जांच अधिकारियों (आईओ) को अपराध स्थल, पीड़ितों और संदिग्धों से प्रासंगिक फॉरेंसिक साक्ष्यों की पहचान

आ गया और दोनों के बीच रिश्ते गहरे हो गये। इसके जवाब में पति ने भी अपने दोस्त की पत्नी से इश्क लड़ाना शुरू कर दिया। एक दोस्त ने तो अपने यार की पत्नी से कोर्ट मैरिज कर ली। उधर एक दोस्त कहता है कि वह नौकरी पर जाता तो दोस्त की पत्नी को भाभी मानकर इलाज और खा का ध्यान रखता था, लेकिन कब यह मोहब्बत में बदल गया, उसे पता नहीं चला। हालांकि यह भी कहा कि उसके दोस्त की पत्नी परेशान होकर वहां से निकली। वहीं दूसरे दोस्त का कहना है कि उसने अपने दोस्त की बहुत मदद की, इस बीच वह उसकी पत्नी से मिलने लगा। थानाध्यक्ष अभय कुमार मोहां में बताया कि मामला संज्ञान में है अभी एक पक्ष ही सामने आया है। समझाने का फायदा नहीं निकला।

### अजब प्रेम की गजब कहानी

करने और उन्हें एकत्र करने में उपयोगी है, जो फॉरेंसिक साक्ष्य के प्राथमिक स्रोत हैं। इसमें नवीनतम फॉरेंसिक उपकरण किट फिंगरप्रिंट, बॉडी फ्लूइड, बाल और फाइबर, बंदूक की गोली के अवशेष, विस्फोटक अवशेष, काटने के निशान, संदिग्ध दस्तावेज, टायर के निशान, जूते के निशान, मादक दवाओं आदि का पता लगाने में महत्वपूर्ण है। इस अवसर पर एएसपी उत्तरी विकास चन्द्र त्रिपाठी, एएसपी दक्षिणी रितेश कुमार सिंह आदि उपस्थित रहे।

## कलह से तंग महिला ने खाया जहर

**हैदरगढ़ बाराबंकी, अमृत विचार** :रायपुर मजरे पोखरा में विवाहिता ने पति से विवाद होने के बाद जहर खा लिया। उसे द्रामा सेंटर रेफर किया गया है। रानू और उसकी पत्नी महक में विवाद हो गया था। पत्नी ने कीटनाशक खा लिया।

बाराबंकी डायरी

**विश्व फोटोग्राफी दिवस पर निकली भव्य तिरंगा यात्रा**  
**बाराबंकी, अमृत विचार** : विश्व फोटोग्राफी दिवस पर फोटोग्राफर्स एसोसिएशन की जिला इकाई द्वारा सोमवार को तिरंगा यात्रा का आयोजन किया गया। यात्रा जीआईसी से प्रारम्भ होकर पटेल चौराहा, पुलिस लाइन चौराहा, छाया चौराहा, नागेश्वरनाथ मंदिर, घंटाघर, धनोखर नाका, पल्हरी चौराहा होते हुए दोबारा जीआईसी मैदान पर सम्पन्न हुई। तिरंगा यात्रा का शुभारंभ मुख्य अतिथि विधान परिषद सदस्य अवनीश सिंह पटेल, विशिष्ट अतिथि भाजपा जिलाध्यक्ष अरविन्द मौर्य तथा निवर्तमान सांसद उपेन्द्र सिंह रावत ने हरी झंडी दिखाकर किया। इस अवसर पर कार्यक्रम संयोजक प्रदेश उपाध्यक्ष व भाजपा नेता नीरज वर्मा, जिलाध्यक्ष सुरेन्द्र वर्मा, जिला प्रभारी इस्माइल समेत पदाधिकारीगण मौजूद रहे।

कार्यक्रम में मौजूद एसोसिएशन के पदाधिकारी। अमृत विचार

**फोटोग्राफी अभिव्यक्ति का सशक्त माध्यम**  
**बाराबंकी, अमृत विचार** : विश्व फोटोग्राफी दिवस पर मंगलवार को बाराबंकी फोटोग्राफर एसोसिएशन द्वारा एक निजी रेस्टोरेट में कार्यक्रम आयोजित किया गया, जिसमें सीनियर फोटोग्राफर दिलीप कुमार श्रीवास्तव, राजेंद्र वर्मा 'फोटो वाला', गिरीश अरोड़ा और धर्मेन्द्र पटेल को सम्मानित किया गया। वक्ताओं ने फोटोग्राफी को अभिव्यक्ति का सशक्त माध्यम बताया। संरक्षक दिलीप श्रीवास्तव ने संबोधित किया। एसोसिएशन द्वारा रसौली शाहपुर नहर के पास पैथरोपण किया गया। इस मौके पर जिलाध्यक्ष अखिल जायसवाल, गिरीश अरोड़ा, धर्मेन्द्र पटेल और महामंत्री चमन भारती, उपाध्यक्ष संजय मिश्रा, वरिष्ठ उपाध्यक्ष अश्वनी सिंह, कोषाध्यक्ष विमलेश बाजपेई, प्रचार मंत्री रोहित वर्मा आदि उपस्थित रहे।

कस्बे से निकलती झांकी। अमृत विचार

**झांकियों के भव्य जुलूस ने मोहा मन देवा, बाराबंकी, अमृत विचार** : जन्माष्टमी पर कस्बा देवा भक्ति में डूबा नजर आया। कचेहरान वाई में स्थापित आधा दर्जन से अधिक झांकियों का जुलूस निकाला गया जो कल्याणी नदी घाट तक पहुंचा। मूर्तियों का विसर्जन किया गया। आयोजन को सफल बनाने में शिवानन्द जायसवाल, रिंकू श्रीवास्तव, आशीष राणा, रौनक जायसवाल, मुन्नु कश्यप, दीपक कश्यप, शानू श्रीवास्तव, सत्यम राजपूत की भूमिका रही।



## न्यूज़ ब्रीफ

### जर्जर सड़कों से त्रस्त ग्रामीण,एसडीएम को सौंपा शिकायत पत्र

सीतापुर,अमृत विचार : सिधौली तहसील क्षेत्र के ग्राम पंचायत ब्लोइया के मजरा लालपुर के ग्रामीणों ने जर्जर सड़कों की समस्या उठाई। एसडीएम राखी वर्मा को सौंपे गए ज्ञापन में बताया गया कि जल निगम द्वारा पाइपलाइन बिछाने के बाद सड़कों की हालत और खराब हो गई है। जगह-जगह गहरे गड्ढों से आवाजाही मुश्किल हो गई है। ग्रामीणों ने कहा कि बारिश में रस्थित और बिगड़ जाती है, जिससे बीमारों को अस्पताल ले जाना और बच्चों का स्कूल जाना जोखिमभरा हो गया है। ग्रामीणों ने आरोप लगाया कि ग्राम प्रधान किरण देवी के कार्यकाल में कोई विकास कार्य नहीं हुआ। एसडीएम ने वीडियो की जांच कर कार्रवाई के निर्देश दिए।

### बीडीओ ने जाना

**गौशाला का हाल**  
मिश्रिख,अमृत विचार : खंड विकास अधिकारी सुनील कोशल ने गौशाला अनुश्रवण अभियान के तहत हुसैनपुर स्थित अस्थायी गौशाला का निरीक्षण किया। यहां 158 गोवंश संरक्षित मिले। गौशाला में भूसा, दाना और हरे चारे की व्यवस्था संतोषजनक पाई गई। परिसर में पानी या कीचड़ नहीं था और बीमार गोवंश को अलग सिकवार्ड में रखा गया था। निरीक्षण के दौरान सीसीटीवी कैमरे चालू स्थिति में मिले और चार गोपालक कार्यरत दिखे। बीडीओ ने गौशाला परिसर में छाया के लिए पौधरोपण, विद्युत कनेक्शन न होने पर सोलर पैनल लगाने और वृहद स्फाई अभियान चलाने के निर्देश दिए।

### दो बाइकों की टक्कर में 5 लोग गंभीर

मिश्रिख (सीतापुर),अमृत विचार : मिश्रिख जिला मिश्रिख क्षेत्र के कुतुबनगर रोड स्थित इस्लामनगर चौराहे के पास मंगलवार को दो बाइकों की आमने-सामने टक्कर में पांच लोग घायल हो गए। हादसे में रामकुमार यादव और सीताराम यादव को गंभीर चोटें आईं, वहीं दूसरी बाइक पर सवार रामकिशोर, रामकुमारी और मानसी भी गंभीर रूप से घायल हो गईं। सभी का इलाज सामुदायिक स्वास्थ्य केंद्र मिश्रिख में चल रहा है।

### खंभे से टकराई पिकअप

**कई गांवों की बत्ती गुल**  
लहरपुर, सीतापुर,अमृत विचार : कोतवाली क्षेत्र में मंगलवार सुबह लहरपुर-बिखां मार्ग पर अकबरपुर और न्यामुपुर गांव के बीच एक पिकअप अनियंत्रित होकर सड़क किनारे लगे बिजली के खंभे से टकरा गई। टक्कर इतनी जोरदार थी कि खंभा टूट गया और पिकअप पलट गई। गंभीरतम रही कि सुबह यातायात कम था और कोई बड़ा हादसा नहीं हुआ। दुर्घटना में चालक और हेल्पर को मामूली चोटें आईं। हादसे के चलते अकबरपुर समेत आसपास के गांवों की बिजली आपूर्ति टप हो गई। क्रेन की मदद से पिकअप को सड़क से हटवाया गया।

### अग्निसचेतकों को दिया गया प्रशिक्षण

मिश्रिख (सीतापुर) : कोतवाली क्षेत्र में मिश्रिख अग्नि शमन विभाग प्रभारी राजबहादुर दुबे और उनकी टीम द्वारा अग्नि सचेतकों को आग से बचाव व आपदा प्रबंधन संबंधी प्रशिक्षण दिया गया। इस दौरान अग्निशमन विभाग के अधिकारियों ने आग लगने की स्थिति में बचाव के उपायों और प्राथमिक कार्रवाई की जानकारी दी। बताया कि मिश्रिख अग्निशमन विभाग द्वारा करीब 93 अग्नि सचेतकों को दूसरी बार प्रशिक्षित किया गया। ये सत्र सात दिन तक चलेगा।

### सियार से टकराई बाइक, दो गंभीर

पिसावां,अमृत विचार : गोपात्मक मार्ग पर स्थित चौखड़िया भूट्टे के निकट बाइक सवार अचानक सियार से टकरा गए। जिसमें पिकू (35), पप्पू (40) व पिकू का भतीजा अजीत गंभीर रूप से घायल हो गए। चिकित्सा अधीक्षक संतोष चौधरी ने बताया कि पिकू के हेड इंजरी हुई है।

### परचून की दुकान में लाखों चोरी

मिश्रिख,अमृत विचार : मिश्रिख क्षेत्र के कल्ली चौराहे पर चोरों ने परचून की दुकान को निशाना बनाकर लाखों का सामान पार कर दिया। पीड़ित दुकानदार रजनेश ने बताया कि चोर दुकान की वादर पीछे से काटकर अंदर घुसे और लगभग 25 हजार रुपये नगदी सहित करीब एक लाख रुपये का सामान चोरी कर ले गए। सूचना पर पहुंचे कल्ली चौकी इंचार्ज शिवकुमार ने बताया कि मामला संज्ञान में लेते हुए छानबीन शुरू की।

# बाढ़ और कटान प्रभावित क्षेत्रों में बढ़ी संक्रमण की समस्या

## चिकित्सकों की कमी को लेकर ग्रामीण और जिम्मेदारों ने उठाए सवाल

संवाददाता रामपुर मथुरा, सीतापुर

**अमृत विचार :** विकास खण्ड रामपुर मथुरा क्षेत्र में कई गांव के ग्रामीण बाढ़ और कटान की बाधा के अब संक्रमण की मार का सामना कर रहे हैं। ऐसे में बड़ी संख्या में लोगों को बुखार के साथ उल्टी और दस्त की भी शिकायत है। जिलाधिकारी अभिषेक आनंद के निर्देश पर लहरपुर, बिसवां और महमूदाबाद तहसील क्षेत्र में बाढ़ चौकी और आश्रय स्थल स्थापित किये गए हैं। ताकि बाढ़ और कटान प्रभावित क्षेत्रों के ग्रामीणों को त्वरित लाभ मिल सके।

पिछले 24 घंटे के भीतर नजर डालें तो कुन्नापुरवा, रामरूपपुरवा का अस्तित्व समाप्त हो गया। लोधनपुरवा भी कटने की कगार पर है, कई और गांव में बड़े पानी में ग्रामीणों के बीच बुखार, उल्टी दस्त की शिकायत बढ़ी है। ऐसे में लोग बीमार हो रहे हैं। रामपुर मथुरा के छोटेराल बालिका इण्टर कॉलेज में आश्रय स्थल बना है। वहीं डॉ.



छोटे लाल बालिका इण्टर कॉलेज आश्रय स्थल के बाहर मौजूद ग्रामीण महिलाएं व बच्चे।



बाढ़ चौकी रामपुर मथुरा में पसरा सन्नाट।

अमृत विचार

बादग्रस्त क्षेत्रों में चिकित्सकों की तैनाती की गई है, सभी को विशेष निर्देश भी दिये जा चुके हैं। कहीं से कोई समस्या जानकारी में आएगी तो वहां अतिरिक्त टीम भेजी जाएगी। डॉ. सुरेश कुमार, मुख्य चिकित्सा अधिकारी

भीमराव आंबेडकर डिग्री कॉलेज में भी शिविर लगाने के निर्देश हैं। ग्रामीण तारा देवी, अंजली, विजया

देवी, रेनू निशाद सहित कुछ और परिवार के लोग स्थलों के बाहर मिले। पृछने पर पता चला कि परिवार में कुछ लोग बीमार है, चिकित्सक के न होने पर वापस जा रहे हैं। भोला, मोहन लाल, देशराज, मेवालाल आदि बताते हैं कि अगर आश्रय स्थल और बाढ़

## 11 चोटों से हुई मौत के मामले में पुलिस अधीक्षक को भेजा नोटिस

संवाददाता,सीतापुर

**अमृत विचार :** मानवाधिकार आयोग ने गैर इरादतन हत्या के मामले में दर्ज अभियोग को लेकर पुलिस अधीक्षक अंकुर अग्रवाल को नोटिस भेजा है, इसमें 16 अक्टूबर तक प्रकरण से संबंधित अपना पक्ष प्रस्तुत करने के लिए कहा गया है। बता दें कि सिधौली कोतवाली क्षेत्र के जसवंतपुर गांव में 26 वर्षीय सत्यपाल यादव की मौत हो गई थी। परिवार का आरोप था कि भण्डिया चौकी इंचार्ज मणिकांत श्रीवास्तव की पिटाई से सत्यपाल यादव की मौत हुई है। पोस्टमार्टम रिपोर्ट में

आई 11 चोटों का संज्ञान लेते हुए एसपी अंकुर अग्रवाल ने आरोपी दरगा मणिकांत श्रीवास्तव के विरुद्ध रपट दर्ज कराकर जेल भिजवाने की कार्रवाई की। इस प्रकरण को मानवाधिकार आयोग ने संज्ञान लिया। अधिवक्ता डॉ गजेंद्र सिंह द्वारा दायर की गई याचिका के तहत आयोग ने सुनवाई करते हुए एसपी सीतापुर को नोटिस जारी किया है। जिसमें 16 अक्टूबर तक जांच रिपोर्ट भेजने का निर्देश दिया गया। 17 अक्टूबर को होने वाली सुनवाई को लेकर एसपी का कहना है कि आयोग संबंधित प्रकरण में रिपोर्ट भेजी जाएगी।

## जहरीली शराब पीने से अधेड़ की गई जान

संवाददाता, इमलिया सुल्तानपुर

**अमृत विचार :** थाना कोतवाली देहात क्षेत्र में कच्ची जहरीली शराब पीने से एक अधेड़ की मौत हो गई। मृतक के बेटे ने अपने पिता के दोस्त पर जहरीली शराब पिलाने का आरोप लगाया है। थाना कोतवाली देहात क्षेत्र के ढंखिया गांव निवासी 50 वर्षीय उमाशंकर पुत्र रामलखन की कच्ची शराब पीने से हालत बिगड़ गई। स्थित अधिक खराब होने की जानकारी मिलने पर उसके पुत्र रामसहाय ने मंगलवार को

उसे जिला अस्पताल में भर्ती कराया जहां इलाज के दौरान उसकी मौत हो गई। जिसके बाद पंचनामा भरकर मृतक के शव को पोस्टमार्टम के लिए भेज दिया गया। पुत्र रामसहाय ने पुलिस को दिए प्रार्थना पत्र में यह आरोप लगाया है कि उसके पिता का दोस्त ने जबरन जहरीली शराब पिलाई थी। मृतक के बेटे ने विपक्षी के खिलाफ कड़ी कार्रवाई करने की गुहार लगाई है।

उमाशंकर, फ़ाइल फ़ोटो।

### युवती से दुष्कर्म, तीन गिरफ्तार

कमलापुर,अमृत विचार : युवती को बंधक बनाकर दुष्कर्म किए जाने का मामला सामने आया है। वारदात को लेकर पुलिस ने आरोपियों को गिरफ्तार कर लिया है। बताया है कि युवती अपने घर से निकली थी। आरोप है कि इसी दौरान सहोली गांव के दीपक, रवि और मंतोले ने दबोच लिया। बंधक बनाकर दुष्कर्म किया। इसी के बाद आरोपी फरार हो गए। थानाध्यक्ष प्रदीप सिंह का कहना है कि आरोपियों को गिरफ्तार कर लिया गया है। कैस दर्ज करके अग्रिम कार्रवाई की जा रही है।



श्री कृष्ण बाल लीलाओं का मंचन करते कलाकार

## श्रीकृष्ण लीलाओं का मंचन

संवाददाता लहरपुर, सीतापुर

**अमृत विचार:** श्री कृष्ण जन्मोत्सव समारोह के तहत भगवान के विभिन्न स्वरूपों की भव्य झांकियों का मंचन किया गया। नगर के श्री राधा कृष्ण मंदिर, छन्नूलाल द्वारिका प्रसाद मंदिर व मोहल्ला बेहटी की शिव झांकी में भगवान की विभिन्न लीलाओं का

सजीव मंचन किया गया। नगर के श्री राधाकृष्ण मंदिर में भगवान श्रीकृष्ण के द्वारा माखनचोरी और माता यशोदा के द्वारा माखन के लिए दूध को मथने का संजीव मंचन किया गया जिसे देखकर उपस्थित श्रद्धालु मंत्रमुग्ध हो गए। छन्नूलाल द्वारिका प्रसाद मंदिर प्रांगण में समुद्र मंथन की लीला का भव्य प्रदर्शन किया गया।

## बिसवां में भजन संध्या का आयोजन

बिसवां। युपी संगीत नाटक अकादमी लखनऊ व बाबा छोटेराल लक्ष्मी देवी सेवा समिति रामा भारी के संयुक्त तत्वावधान में भजन संध्या नन्दरघ बाजे बबैया का आयोजन हुआ। भजन संध्या के मुख्य अतिथि अवकाश प्राप्त सहायक अभियंता इं. राजेन्द्र प्रकाश वर्मा ने ग्रामीण क्षेत्रों में तुलु हो रही लोक कलाओं के संरक्षण पर बल दिया। विशिष्ट अतिथि ग्राम प्रधान अरबाब अहमद ने रामा भारी उत्तर प्रदेश संगीत नाटक अकादमी लखनऊ को धन्यवाद दिया। इस अवसर पर पूर्व सदस्य क्षेत्र पंचायत राजकुमार मौर्य, भोजी राम, राजाराम जायसवाल, मानिक चंद शर्मा, रामदास गौतम, अवधेश मौर्य, अनिल मौर्य रितिक मौर्य आदि मौजूद थे।

## एसबीआई सम्मान पत्रिका का किया गया विमोचन



कार्यक्रम के दौरान उपस्थित अतिथिगण व अन्य।

**संवाददाता कमलापुर, सीतापुर, अमृत विचार:** कमलापुर में परमवीर चक्र विजेता कैप्टन मनोज पाण्डेय एसबीआई सम्मान समारोह आयोजित किया गया। इस अवसर में मुख्य अतिथि एसबीआई के प्रबंध निदेशक संजय प्रकाश रहे। उन्होंने सबसे पहले अमृतसरोवर, युवाओं के लिए चलाए जा रहे सैन्य प्रशिक्षण, महिलाओं बालिकाओं को आत्मनिर्भर बनाने के उद्देश्य से चलाए जा रहे सिलाई-कढ़ाई केंद्र, प्राथमिक विद्यालय में स्मार्ट क्लास

का आरंभ किया। मंच पर उपस्थित सहभागी के निदेशक अशोक ने कैप्टन मनोज के पिता गोपीचंद पाण्डेय को अंगवस्त्र और बुके देकर सम्मानित किया। इस अवसर पर एसबीआई सम्मान पत्रिका का विमोचन भी किया गया। मुख्य अतिथि संजय प्रकाश ने बताया कि इस कार्यक्रम का उद्देश्य वीरों का सम्मान तथा आगे की पीढ़ी को उनकी शौर्य गाथा से प्रेरित करना है। एसबीआई ने अभी तक छह वीरों के गांवों को विकसित किया है।

# पहला केंद्र पर किसान बढ़े तो संचालक हो गया रफूचक्कर

संवाददाता,पहला

**अमृत विचार :** विकास खण्ड क्षेत्र पहला के साधन सहकारी समिति भगवंतपुर में उस समय हंगामा मच गया, जब केंद्र संचालक बदली किसानों की भीड़ को देखकर केंद्र से रफूचक्कर हो लिया। पुलिस की मौजूदगी बढ़ती रार की जांच राजस्व की टीम ने की है। बताते हैं कि साधन सहकारी समिति भगवंतपुर में सुबह से किसान से ही किसानों की भीड़ थी। इसमें महिलाएं भी बड़ी संख्या में मौजूद थी। भीड़ बढ़ने पर किसानों का गुस्सा बढ़ने लगा। किसानों का आरोप था कि आधार कार्ड सहित अन्य दस्तावेज जमा कर लिये, पैसे भी ले लिये, लेकिन खाद नहीं मिली। इसी के बाद हंगामा बढ़ गया, ऐसे में केंद्र संचालक विनीत कुमार मौके से रफूचक्कर हो लिया। एसडीएम से की गई शिकायत के बाद राजस्व टीम ने मौका मुआएना किया।



केंद्र के बाहर जमा किसानों की भीड़।

अमृत विचार

### आवास आवंटन में सत्यापन को लेकर फर्जीवाड़ा

संवाददाता सेवाता, सीतापुर, अमृत विचार : विकास खण्ड रेउसा की ग्राम पंचायत सेवाता में आवास सत्यापन को लेकर पैसे मांगने का मामला सामने आया है। ग्राम प्रधान की शिकायत पर मामले की जांच शुरू की गई है। विकास खण्ड सेवाता की ग्राम पंचायत सेवाता की प्रधान अनीता का दावा है कि उनकी ग्राम सभा में आवास का सत्यापन ठीक से नहीं किया जा रहा है। आरोप है कि मुख्यमंत्री आवास सत्यापन में नियमों की अनदेखी हो रही है। इतना ही नहीं जांच के नाम पर पैसा भी मांगा जा रहा है। जिसको लेकर ग्राम प्रधान की ओर से खण्ड विभागा विकास अधिकारी प्रदीपन जीत को शिकायती पत्र दिया है। दिए गए पत्र की गंभीरता को देखते हुए बीडीओ ने जांच के निर्देश दिये है। बीडीओ का कहना है कि आरोपीों की जांच की जा रही है, निष्कर्षों के आधार पर कार्रवाई भी की जाएगी।

# युवक की हत्या का आरोप लगाकर परिजनों ने शव रखकर काटा हंगामा

संवाददाता, इमलिया सुल्तानपुर

**अमृत विचार :** नेरी रेलवे स्टेशन पर पैसेंजर ट्रेन के जनरल डिब्बे में मिली लाश का मामला गहरा गया। पोस्टमार्टम होने के बाद शव घर पहुंचने पर हंगामा हुआ। पुलिस और ग्रामीणों के बीच देर तक नोकझोंक भी चली। नेरी रेलवे स्टेशन पर इमलिया सुल्तानपुर थानाक्षेत्र के नरवाहनपुर निवासी 22 वर्षीय विमल कुमार का शव ट्रेन से लटका मिला। आरपीएफ शाहजहांपुर ने शव को कब्जे में लेकर जांच शुरू की और पोस्टमार्टम कराया। जैसे ही गांव पहुंचा, हंगामा शुरू हो गया। पुलिस और ग्रामीणों के बीच जमकर नोकझोंक हुई। परिवार के लोगों ने आरोप लगाया कि किसी ने विमल कुमार की हत्या कर दी, बाद में शव ट्रेन से लटका दिया।

**देर शाम दर्ज हुआ अभियोग:** जीआरपी थानाध्यक्ष सुनील कुमार ने बताया है कि अपराध संख्या 0009 के अन्तर्गत बीएनएस की धारा 103 (1) के तहत जीआरपी थाने में रपट दर्ज हुई है। जिसमें शिवकुमार ने नरवाहनपुर निवासी विश्राम, सालिगराम, संदीप व ओमकार के विरुद्ध केस दर्ज किया गया है। मेडिकल रिपोर्ट अभी तक नहीं प्राप्त है, निष्कर्षों के आधार पर अग्रिम कार्रवाई होगी।



मौके पर भारी संख्या में खड़ी भीड़ व मौजूद पुलिस।

अमृत विचार

### मां बेटे की मौत, पति गिरफ्तार

नेरी,अमृत विचार : महोली कोतवाली क्षेत्र के जलालपुर गांव में मां और बेटे की संदिग्ध परिस्थितियों में मौत हो गई। मायके पक्ष ने हत्या कर शव लटकाने का आरोप लगाया। पुलिस ने मौके पर पहुंचकर महिला के पति को हिरासत में लेते हुए जांच शुरू की है। जलालपुर में रूबी पत्नी विजय अपने ससुराल में थी। इसी दौरान उसकी संदिग्ध परिस्थितियों में मौत हो गई। तीन वर्षीय पुत्र ने भी दम तोड़ दिया। मौत की खबर पाकर मायके पक्ष के लोग आ पहुंचे और हंगामा शुरू कर दिया। सूचना मिलने पर महोली क्षेत्राधिकारी दीपक कुमार सिंह घटनास्थल पर पहुंचे। पूछताछ के बीच मामला संदिग्ध दिखने पर रूबी के पति विजय को हिरासत में ले लिया गया। सीओ का कहना है कि रूबी और उसके पुत्र की मृत्यु हो गई है। आरोप रूबी के पति पर हत्या किये जाने का है, फिलहाल शव को पोस्टमार्टम के लिए भेजकर आरोपी से पूछताछ की जा रही है। मेडिकल रिपोर्ट आने के बाद स्थितियां पूरी तरह स्पष्ट हो जाएंगी।

### बीमारी से महिला की मौत, पति ने भी तोड़ा दम

पहला। विकास खण्ड क्षेत्र के सिरौली पुरवा में बीमारी से महिला की मौत हो गई। कुछ देर बाद पति ने भी दम तोड़ दिया। सिरौली पुरवा वासी कलावती पत्नी गुरुपाल की पिछले कुछ दिनों से बीमार थी। ऐसे में गुरुपाल उसे लखनऊ ले गया, जहां उसका उपचार हुआ। लेकिन हालत में सुधार नहीं हुआ और कलावती ने दम तोड़ दिया। परिवार के लोग महिला के शव को लेकर गांव पहुंचा, ऐसे में गुरुपाल की हालत बिगड़ गई, कुछ देर बाद उसने भी दम तोड़ दिया। दोनों शवों का अंतिम संस्कार एक साथ हुआ। परिवार में दो बच्चे हैं। देर शाम तक शोककुल परिवार को सांत्वना देने का तांता लगा रहा।

## तालाब में डूबे युवक-बालिका के शव मिले

### ऑटो से टकराई पिकअप, एक की मौत, एक गंभीर

बिसवां,अमृत विचार : बिसवां इलाके के मोचकला गांव के निकट पिकप और ऑटो की जबरदस्त टक्कर हुई। ऑटो चालक एवं ऑटो पर सवार यात्री गंभीर रूप से घायल हो गए। बताते हैं कि थाना रामपुर कला के रेवाली गांव निवासी सिराज पुत्र खलील, सोमेश पुत्र कल्लू निवासी गंगा नगर कोतवाली बिसवां ऑटो से बिसवां से महमूदाबाद जा रहे थे। इसी दौरान कोतवाली बिसवां के मोचकला के पास महमूदाबाद की ओर से आ रही पिकप ने जोरदार टक्कर मार दी। जिससे उक्त दोनों लोग गंभीर रूप से घायल हो गये। बाद में सिराज की मौत हो गई। सोमेश की हालत गंभीर बताई जा रही है।

चीख-पुकार सुनकर लोग इकट्ठा हुए। किसी तरह उसे निकाला गया, तब तक उसकी मौत हो गई। उधर, इलाके का ही कबीरपुर गांव का 26 वर्षीय करुणाशंकर अपनी बहन की ससुराल भेलावां खुद गया हुआ था। परिवारीजनों के मुताबिक, वो ग्रामीणों के साथ दिथा यात्रा में शामिल होकर गोड़वा- भेलावां

के पिरई नदी पुल पर आया, इसी दौरान लापता हो गया। लोगों ने खोजबीन की तो पुल पर उसकी चप्पल और कपड़े मिले। सूचना पाकर इमलिया सुल्तानपुर थाना पुलिस मौके पर पहुंची। गोताखोतों को बुलाया गया। पिरई नदी में घंटों चली तलाश के बाद शव को बाहर निकाला जा सका।

## स्कूली बस से धुआं निकलने पर हंगामा

संवाददाता, सीतापुर

**अमृत विचार :** लखनऊ पब्लिक स्कूल की बस में अचानक धुआं निकलने लगा। जर्जर बस को लेकर अभिभावकों और छात्रों दोनों ने लापरवाही जताई, उधर संचालक का कहना है कि तकनीकी खराबी आने के बाद वाहन को दुरुस्त करा लिया गया है। बताते हैं कि शहर

### टीकाकरण में लापरवाही से बच्ची संक्रमित

**खैराबाद, सीतापुर,अमृत विचार :** थाना क्षेत्र के दहेलिया गांव में टीकाकरण के दौरान एएनएम की लापरवाही का मामला सामने आया है। प्रियांशी तिवारी की बेटी दृष्टि को कैप में टीका लगाने के बाद हाथ में गंभीर इंफेक्शन हो गया और उसकी तबीयत बिगड़ गई। बच्ची का इलाज प्राइवेट अस्पताल में कराया जा रहा है। परिजनों ने एएनएम और सुपरवाइजर पर लापरवाही के



अस्पताल में भर्ती बच्ची।

साथ-साथ धमकाने का भी आरोप लगाया है। परिजनों ने स्वास्थ्य विभाग से कार्रवाई की मांग की है। सामुदायिक स्वास्थ्य केंद्र खैराबाद के अधीक्षक राहिल फरीद ने बताया कि मामले की जांच कर आवश्यक कदम उठाए जाएंगे।

## फाइलेरिया उन्मूलन: बांटी गई घर-घर सेहत की खुराक

संवाददाता लहरपुर, सीतापुर,

**अमृत विचार:** फाइलेरिया उन्मूलन कार्यक्रम के तहत विशेष टीम ने गांव का निरीक्षण किया। इस दौरान स्थानीय स्वास्थ्य विभाग की टीम भी मौजूद रही। लखनऊ से आए सीनियर प्रोग्राम मैनेजर पाथ ने सामुदायिक स्वास्थ्य केंद्र अधीक्षक डॉ. अरविंद बाजपेई के साथ मिलकर विभिन्न गांव का निरीक्षण किया। घर-घर फाइलेरिया की दवा खिलाए जाने को लेकर लोगों से संवाद किया। आशा कार्यकर्त्री प्रियंका देवी और ब्रम्हकांत से दवा वितरण से संबंधित फीड बैक



फाइलेरिया उन्मूलन अभियान की समीक्षा करते अधिकारी।

लिया। सीएचसी प्रभारी डॉ. अरविंद बाजपेई ने बताया कि नगर एवं ग्रामीण क्षेत्रों में 227 टीमों द्वारा घर-घर दवा खिलाई जा रही है। यह कार्यक्रम 28 अगस्त तक जारी रहेगा।

### स्वास्थ्य कैंप में बाढ़ पीड़ितों को बांटी मुफ्त दवाएं

**लहरपुर, सीतापुर,अमृत विचार :** बाढ़ प्रभावित तहसील क्षेत्र के भदफर में मंगलवार को स्वास्थ्य विभाग ने रामलीला मैदान के पास विशेष स्वास्थ्य कैंप आयोजित किया। बड़ी संख्या में ग्रामीणों ने पहुंचकर जांच कराई। डॉ. राकेश कुमार, सीएचओ विजय कुमार और टीम ने बुखार, जुकाम, त्वचा रोग व जलजनित बीमारियों से पीड़ित मरीजों का उपचार किया। ज़रूरतमंदों को मुफ्त दवाएं भी वितरित की गईं। चिकित्सकों ने लोगों को स्वच्छता अपनाने और उबला पानी पीने की सलाह दी।







## सिटी ब्रीफ

## असिस्टेंट प्रोफेसर का शोध पत्र प्रकाशित

लालगंज, रायबरेली। बेसवारा पीजी कॉलेज में समाजशास्त्र के असिस्टेंट प्रोफेसर डॉ. रमेश चंद्र यादव का शोध पत्र प्रकाशित हुआ है। उन्होंने 3 और 4 नवंबर 2023 को समाजशास्त्र विभाग, बाबासाहेब भीमराव अंबेडकर केंद्रीय विश्वविद्यालय लखनऊ में नेशनल एजुकेशनल पॉलिसी 2020, सरटनेबल डेवलपमेंट गोल्स एंड नेशन बिल्डिंग, पर्सिपिटिव, इश्यूज, कंसर्न्स एंड चैलेंजेज विषय पर आयोजित राष्ट्रीय संगोष्ठी में एनईपी 2020 एंड सरटनेबल डेवलपमेंट गोल्स, सोशियो-इकोनॉमिक एंड पॉलीटिकल डाइमेंशंस ए सोशियोलॉजिकल पर्सिपिटिव विषय पर शोध पत्र प्रस्तुत किया था। राष्ट्रीय संगोष्ठी में प्रस्तुत किये गए शोध पत्रों का संपादन राष्ट्रीय संगोष्ठी के संयोजक बाबासाहेब भीमराव अंबेडकर केंद्रीय विश्वविद्यालय लखनऊ के समाजशास्त्र विभाग के विभागाध्यक्ष एवं डीन अंबेडकर स्कूल ऑफ सोशल साइंसेज के प्रोफेसर मनोष कुमार वर्मा द्वारा किया गया। इस उपलब्धि पर महाविद्यालय के प्राचार्य, प्रबंधक और प्रवक्ताओं ने खुशी जताई है।

## पांच एएनएम व सीएचओ से मांगा स्पष्टीकरण

संग्रामपुर, अमेठी। सीएचसी में मंगलवार को अधीक्षक की अध्यक्षता में एएनएम की साप्ताहिक समीक्षा बैठक हुई। बैठक में पीएमएम द्वारा नियमित टीकाकरण, आरसीएच, यूपीन, ई-कवच पोर्टल तथा यूडीएसपी पोर्टल की समीक्षा की गई। इस दौरान पांच एएनएम और एक सीएचओ द्वारा कार्यप्रतिवृत्ति रिपोर्ट समझाया गया। कम प्रगति वाली एएनएम को चेतावनी देते हुए निर्देशित किया कि एक सप्ताह के भीतर लक्ष्य पूरा करें अन्यथा 15 दिन का वेतन काटते हुए विभागिय कार्यवाही की जाएगी। बैठक में सभी एएनएम, कोल्ड चैन हैडलर मनोष मिश्रा, ई-कवच पोर्टल के जिला कोऑर्डिनेटर राजू तिवारी आदि मौजूद रहे।

## गुणवत्तापूर्ण हो शिकायतों का निस्तारण



समीक्षा बैठक करते एडीएम वित्त एवं राजस्व अर्पित गुप्ता।

अमृत विचार

संवाददाता, अमेठी

## एडीएम की चेतावनी

अमृत विचार। कलेक्ट्रेट सभागार में अपर जिलाधिकारी वित्त एवं राजस्व अर्पित गुप्ता की अध्यक्षता में मंगलवार को आईजीआरएस पोर्टल पर प्राप्त शिकायतों के निस्तारण संबंधी समीक्षा बैठक हुई। मीटिंग में अधिकारी ने निर्देश दिए कि शिकायतों का निस्तारण नियत समय से पूर्व

किया जाए साथ ही उसमें गुणवत्ता भी हो। सर्वाधिक असंतुष्ट फीडबैक वाले विभागों में अधीक्षण अभियंता विद्युत, अधिशासी अभियंता जल निगम, एलडीएम, अधिशासी अभियंता सिंचाई व लोक निर्माण विभाग, मुख्य पशु चिकित्सा अधिकारी, जिला

कार्यक्रम अधिकारी, सहकारिता विभाग, खंड विकास अधिकारी गौरीगंज, संग्रामपुर, सिंहपुर, सामुदायिक स्वास्थ्य केंद्र जगदीशपुर, बहादुरपुर व शुक्ल बाजार, एडीओ पंचायत अमेठी, सिंहपुर, बहादुरपुर, तिलोई और गौरीगंज समेत सभी तहसीलों को कड़ी चेतावनी दी। बैठक में सात्विक श्रीवास्तव, अमित विश्वकर्मा आदि मौजूद रहे।

## पीजी कॉलेज में नए सत्र का हुआ परिचय कार्यक्रम



रानी सुष्मा देवी कॉलेज में परिचय कार्यक्रम में मौजूद प्राचार्या।

अमृत विचार

अमेठी, अमृत विचार। रानी सुष्मा देवी महिला पीजी कॉलेज में नवप्रवेशी छात्राओं के लिए ओरिएंटेशन कार्यक्रम आयोजित हुआ। एकडेमिक कमेटी द्वारा आयोजित कार्यक्रम में कामना सिंह ने सभी का स्वागत किया। प्राचार्या

डॉ. पूनम सिंह ने सभी छात्राओं और टीचर्स को आगामी सत्र के लिए शुभकामना संदेश प्रेषित किया। कार्यक्रम में 107 नवप्रवेशी छात्राओं ने प्रतिभाग किया। छात्राओं ने सांस्कृतिक कार्यक्रम अन्तर्गत गीत, नृत्य एवं गेम प्रस्तुत किया।

## छात्रवृत्ति योजना: एक भी पात्र न रहे वंचित



कलेक्ट्रेट सभागार में बैठक करते जिलाधिकारी संजय चौहान।

अमृत विचार

संवाददाता, अमेठी

अमृत विचार। डीएम संजय चौहान ने मंगलवार को कलेक्ट्रेट सभागार में छात्रवृत्ति एवं शुल्क प्रतिपूर्ति योजना को लेकर विद्यार्थियों और शिक्षण संस्थानों के प्रबंधकों, प्रधानाचार्यों

तथा छात्रवृत्ति के लिए नामित नोडल अधिकारियों संग बैठक की। निर्देश दिया कि छात्रवृत्ति योजना का लाभ हर पात्र छात्र-छात्रा तक पहुंचे। जिला समाज कल्याण अधिकारी नलिन राज ने शासन द्वारा जारी समय सारणी की जानकारी दी। बताया कि

पूर्व दशम एवं दशमोत्तर छात्रवृत्ति योजनाओं के तहत संस्थानों को समय से मास्टर डाटाबेस से जुड़ने, छात्रों से निर्धारित अवधि में ऑनलाइन आवेदन कराने और उसका सत्यापन कर समय पर अग्रसारित करने की जिम्मेदारी दी गई है।

## डेढ़ करोड़ से संवरेगा नगर, मिलेंगी बेहतर सुविधाएं

## नगर पंचायत कार्यालय में आयोजित बोर्ड की बैठक में विकास कार्यों पर बनी सहमति

संवाददाता, डलमऊ, रायबरेली

अमृत विचार। नगर पंचायत कार्यालय में मंगलवार को हुई बोर्ड की बैठक में विकास कार्यों पर चर्चा करते हुए डेढ़ करोड़ रुपये खर्च करने का प्रस्ताव रखा गया। इस पर सभी ने सहमति जताई और कहा कि इससे नगरवासियों को बेहतर सुविधाएं मिल सकेंगी। बैठक की अध्यक्षता नगर पंचायत अध्यक्ष पंडित ब्रजेश दत्त गौड़ ने की।

बैठक में सभासद शिव बक्श सोनकर ने खटकाना में बारात घर का निर्माण कार्य व सभासद ऋषभ मिश्रा ने धर्मशाला मॉड से चौरासी कस्बे तक खराब सीसी रोड की



बोर्ड बैठक की अध्यक्षता करते नगर पंचायत अध्यक्ष बृजेश दत्त गौड़।

मरम्मत कराए जाने का प्रस्ताव रखा। अध्यक्ष ने कहा कि चौगलिया से खन्ना के घर तक सीसी रोड का निर्माण सितंबर में शुरू कर दिया जाएगा। सभासद विनोद निषाद

ने कहा मोहल्ला शेरंदाजपुर में प्राथमिक विद्यालय की स्थिति खराब है। इसका कायाकल्प योजना अंतर्गत मरम्मत कराए जाने का प्रस्ताव रखा। मोहल्ला शेरंदाजपुर

में राजेंद्र पंडा के घर से पलिया तक सीसी रोड का निर्माण जल्द शुरू कराने की बात कही गयी। सभासद रेशमा बानो ने प्रस्ताव रखा कि त्रिलोकी सोनकर के मकान से नाम उनके घर तक की सड़क दुरुस्त कराई जाए।

अध्यक्ष ने बताया चौहट्टा में नईमुल के मकान से राधे कोटेदार के घर तक नाली निर्माण कार्य जल्द कराया जाएगा। सभासद देव नंदिनी यादव ने वासुदेव शाहू के मकान से शांति मनोहर इंटर कॉलेज तक सड़क निर्माण, सभासद सोनम यादव ने पिट्ट तिवारी के घर से रेलवे लाइन के पीछे तक सड़क निर्माण, सभासद सुनीता जायसवाल ने

बैंक ऑफ बड़ौदा के सामने से लतीफ के मकान तक पाइप लाइन बिछाने के कार्य एवं शीतला के मकान से आजाद के घर के आगे तक नई सड़क का निर्माण कराए जाने की मांग की। सभासद विनीत जायसवाल ने नगर क्षेत्र में खराब पड़े इंडिया मार्का हैंडपंपों को रिबोर कराने का प्रस्ताव रखा। इन सभी प्रस्ताव को अध्यक्ष ने सर्वसम्मति से पारित किया। सभी कार्यों को कराए जाने के लिए अधिशासी अधिकारी सिकंदरा आदित्य को निर्देशित किया गया। बैठक में शिव बक्श सोनकर, ऋषभ मिश्रा, विनोद निषाद, रेशमा बानो, मोहम्मद शकील अहमद आदि रहे।



भंडारे में मौजूद लोग।

अमृत विचार

शिवगढ़, रायबरेली

अमृत विचार। क्षेत्र के नेमुलापुर मजरे कुम्भी में श्रीरामचरितमानस पाठ के समापन पर सोमवार को भंडारे का आयोजन किया गया। हवन-पूजन के बाद दोपहर एक बजे से प्रारम्भ हुआ भंडारा देर रात तक चला।

यह आयोजन यदुवंशी कृषक सेवा केन्द्र नेमुलापुर द्वारा किया

गया। कार्यक्रम में मुख्य अतिथि पूर्व एमएलसी राजा राकेश प्रताप सिंह ने प्रसाद ग्रहण किया। इस अवसर पर शिवगढ़ भाजपा मण्डल अध्यक्ष अवधेश त्रिवेदी, अरुनीश प्रताप यादव, अनिल यादव, बबू सिंह, जीबी सिंह, दिनेश सिंह भदौरिया, श्रवण पाण्डेय, राजाराम लोधी, बच्चूलाल पाण्डेय, संदीप सिंह, रवि सिंह, ज्वाला यादव आदि मौजूद रहे।

## मीरा पीती न यूं हलाहल तो प्रेम पाखंड हो गया होता...

सरेनी, रायबरेली

अमृत विचार। शहीदों की स्मृति में स्थानीय शहीद स्मारक पर बलदेव सिंह सागर की अध्यक्षता में कवि सम्मेलन का आयोजन किया गया। इसमें वाणी पुत्रों की रचनाओं से लोग रोमांचित हो उठे। कार्यक्रम का शुभारंभ पूर्व विधायक धीरेन्द्र बहादुर सिंह ने मां सरस्वती के चित्र पर माल्यार्पण और दीप प्रज्वलन से किया। कवि संतोष दीक्षित की वाणी वंदना से कवि सम्मेलन की शुरुआत हुई। बलदेव सिंह सागर ने भारी भीड़ किसानों की होती ललकार सरेनी में, अमर शहीदों की गुंजे-गुंजे हुंकार सरेनी में... पढ़कर कवि सम्मेलन को गति प्रदान किया।

प्रयागराज के श्लेष गौतम ने हमारा जिस्म बोलेगा हमारी जान



शहीदों की स्मृति में आयोजित कवि सम्मेलन में सम्मानित करते अतिथि।

बोलेगी, हमारे रूह की पाकीजगी की शान बोलेगी, वतन के वास्ते जब भी हमारा सिर कलम होगा लहू की आखिरी वह बूंद हिंदुस्तान बोलेगी.... पंक्तियां पढ़ी। देश प्रेम का भाव हृदय में जाग रही थी तरुणाई, उनके साथ में बूढ़े बच्चे सब जन ली अंगड़ाई, महादेव सुक्खू तेरी अवदान राम शंकर जी ने, पग पीछे न रखा बड़े आगे बढ़कर गोली खाई... डॉ. गोविंद

गजब की पंक्तियां सराही गईं। नवीन शुक्ला नवीन ने ग्रंथ लघु खंड हो गया होता, वर कठिन दंड हो गया होता, मीरा पीती न यूं हलाहल तो प्रेम पाखंड हो गया होता... पंक्तियां पढ़कर कवि सम्मेलन का समापन किया।

संचालन सतीश कुमार सिंह, जबकि आभार अशोक श्रीवास्तव ने किया। एसीसी सीमेंट के ई. धर्मेन्द्र सिंह व सरेनी के व्यापारी

## पुनर्वास कार्यक्रम में 150 प्रतिभागियों ने लिया हिस्सा



प्रशिक्षार्थियों को प्रमाण-पत्र देते संस्था के अध्यक्ष।

अमृत विचार

मुसाफिरखाना, अमेठी। कस्बा स्थित आदर्श सेवा समिति का तीन दिवसीय सतत पुनर्वास कार्यक्रम संपन्न हुआ। इसमें 150 प्रतिभागियों ने हिस्सा लिया जिनमें 30 दिव्यांग प्रशिक्षार्थी भी शामिल रहे। संस्थान के अध्यक्ष विजय शंकर तिवारी 'मोनु' मुख्य अतिथि के रूप में शामिल हुए। उन्होंने प्रशिक्षण प्राप्त करने वाले प्रतिभागियों को प्रमाण-पत्र दिए। कार्यक्रम में प्रशिक्षणार्थियों को विशेष रूप से यह जानकारी दी गई कि दिव्यांग बच्चों को शिक्षा से जोड़ने के लिए किस प्रकार की शिक्षण सामग्री का प्रयोग किया जाए। संस्थान के अध्यक्ष विजय शंकर तिवारी मोनु ने आभार जताया। इस मौके पर राज किशोर यादव, मनोज कुमार, मुकेश कुमार, संतोष कुमार, सत्यम, कपीश कुमार, सुरेश कुमार, रोहिताश कुमार तथा दुर्गाश आदि मौजूद रहे।

## व्यापारियों ने प्रदेश अध्यक्ष को गिनाई समस्याएं

संवाददाता, अमेठी

अमृत विचार। जिला मुख्यालय गौरीगंज में उद्योग व्यापार प्रतिनिधिमंडल के वार्षिक अधिवेशन का आयोजन किया गया। मुख्य अतिथि प्रदेश अध्यक्ष लोकेश अग्रवाल समेत अन्य व्यापारी नेता शामिल हुए। इस दौरान व्यापारियों ने व्यापार करने में आ रही दिक्कतों से प्रदेश अध्यक्ष को अवगत कराया। कार्यक्रम का आयोजन जिलाध्यक्ष महेश सोनी और प्रदेश मंत्री अमर चौरसिया ने किया।

कार्यक्रम में मुख्य अतिथि के रूप में व्यापार मंडल के प्रदेश अध्यक्ष लोकेश अग्रवाल और प्रतापगढ़ के गडवारा नगर पंचायत



वार्षिक अधिवेशन में मौजूद मुख्य अतिथि व अन्य।

अमृत विचार

अध्यक्ष के प्रतिनिधि सचिन सिंह शौलू शामिल हुए। आयोजन प्रदेश मंत्री अमर चौरसिया, जिलाध्यक्ष महेश अग्रवाल और युवा जिलाध्यक्ष आजम राइन द्वारा किया गया। पूरे जिले के करीब पांच

सौ व्यापारी शामिल हुए। व्यापारियों ने व्यापार में आ रही दिक्कतों के बारे में प्रदेश अध्यक्ष को बताया जिसका समाधान करवाने के लिए प्रदेश अध्यक्ष ने भरोसा दिया।

## ग्रामीण इनडोर स्टेडियम में श्यामू लाइट हाउस बहादुरपुर रही विजेता

बछरावां। रायबरेली कस्बे ग्रामीण इंडोर स्टेडियम में आयोजित दो दिवसीय मॉनसून कप क्रिकेट टूर्नामेंट का समापन रोमांचक फाइनल मुकाबले के साथ हुआ। इसमें श्यामू लाइट हाउस बहादुरपुर की टीम ने मैच जीत कर ट्रॉफी पर कब्जा जमाया। फाइनल मैच एकता स्पोर्टिंग क्लब पीजीआई लखनऊ और श्यामू लाइट हाउस बहादुरपुर के बीच खेला गया। एकता स्पोर्टिंग क्लब ने पहले बल्लेबाजी करते हुए 52 रन बनाए। लक्ष्य का पीछा करने उतरी श्यामू लाइट हाउस की टीम ने मात्र 4 ओवर और 2 गेंदों में शानदार अंदाज़ में मुकाबला अपने नाम कर



विजेता खिलाड़ी का स्वागत करते लोग।

लिया। मुख्य आयोजक क्षितिज सिंह ने कहा कि ऐसे आयोजन खेल को बढ़ावा देने और युवाओं की प्रतिभा निखारने के लिए बेहद जरूरी हैं। इस अवसर पर ओम चौधरी, श्रीश चौधरी, गिरिजेश चौधरी, अतुल चौधरी, तिलकराज यादव, सतीश तिवारी, सचिन, अनिम खान, विकास, अबरार आदि मौजूद रहे।

## आरएसएस के वरिष्ठ कार्यकर्ता को भेंट की रामचरित मानस

लालगंज, रायबरेली

अमृत विचार। घर-घर मानस पाठ वितरण करने के क्रम में ऐहारा गांव के वरिष्ठ समाजसेवी चंदन त्रिवेदी ने राष्ट्रीय स्वयंसेवक संघ के कार्यालय प्रमुख रविशंकर वाजपेई को रामचरितमानस धार्मिक ग्रंथ भेंट किया है। कार्यालय प्रमुख ने कहा कि सनातन धर्म का प्रचार प्रसार और अपनी विरासत को संभालने का कार्य चंदन त्रिवेदी कर रहे हैं, जो निश्चित रूप से जहां सराहनीय है।

वही समाज के लोगों के लिए अनुकरणीय भी है। भाजपा नेता उमरशा सिंह ने कहा कि चंदन त्रिवेदी समाजसेवी के साथ-साथ



आरएसएस नेता रविशंकर वाजपेई को धार्मिक पुस्तक भेंट करते चंदन त्रिवेदी।

सामाजिक कार्यों में भी अग्रणी भूमिका निभाते हैं। ऐहारा गांव के विकास के लिए सदैव प्रयत्नशील रहते हैं। वहीं चंदन त्रिवेदी ने कहा कि भगवान श्री राम की लीलाओं और महान संत तुलसीदास जी द्वारा

रचित रामचरितमानस भेंट कर उन्हें आत्मिक प्रसन्नता महसूस होती है। इस अवसर पर अनुप पांडे, सुशील शुक्ला, कैलाश बाजपेई, मंटू बाजपेई, आशीष पांडे, विकास तिवारी आदि मौजूद रहे।



### न्यूज ब्रीफ

### झांसा देकर दुष्कर्म का आरोपी भेजा गया जेल

हरदोई, अमृत विचार। शादी का झांसा देकर गलत काम करने वाले आरोपी को गिरफ्तार कर जेल भेज दिया। थाना बथौली में पीड़िता ने मुकदमा दर्ज कराया था कि बिलग्राम थाने के ग्राम नूनपुर हथौड़ा निवासी सचिन ने उसे शादी का झांसा देकर अवैध संबंध बनाया। बाद में शादी की बात करने पर वह भुकर गया। पुलिस ने गिरफ्तार कर जेल भेज दिया।

### डीसीएम ने बाइक सवार को रौंदा, मौत मल्लावां, हरदोई, अमृत विचार।

मल्लावां, हरदोई, अमृत विचार। बाइक सवार दो युवकों को डीसीएम ने टक्कर मार दी, जिससे एक की मौके पर मौत हो गई। मंगलवार की सुबह करखे के पहेहगज निवासी सारुफ अपने दोस्त जैद के साथ में बाइक से संडीला जा रहे था, तभी कासिमपुर थाना क्षेत्र में गौसापुर के पास सामने से आ रही डीसीएम ने कुचल दिया, जिसमें सारुफ की मौके पर मौत हो गई, जैद साफ बच गया। उसने परिजनों को सूचना दी। सारुफ की दो वर्ष पहले शादी हुई थी।

### डंपर की ठोकर लगने से बाइक सवार घायल

बिलग्राम, हरदोई, अमृत विचार। कटरा-बिल्हौर मार्ग पर डंपर ने बाइक सवार को टक्कर मार दी, जिससे वह घायल हो गया। घायल की पहचान राम रत्न यादव (55) निवासी ग्राम बेहटी खुर्द के रूप में हुई है। बाइक सवार राम रत्न यादव बिलग्राम से आने गांव लौट रहे थे। इसी दौरान एक तेज रफ्तार डंपर ने उनकी बाइक को टक्कर मार दी।

### जिला स्वास्थ्य समिति की बैठक 20 को

हरदोई, अमृत विचार। मुख्य चिकित्सा अधिकारी ने बताया कि जिला स्वास्थ्य समिति शासी निकाय एवं जिला टारक फोर्स प्रतिक्रिया की बैठक जिलाधिकारी की अध्यक्षता में 20 अगस्त को अपराह्न चार बजे से स्वामी विवेकानंद सभागार कलेक्टरेट में आयोजित की गई है।

#### महेंद्र बने महासचिव

शाहाबाद हरदोई, अमृत विचार। भारतीय किसान यूनियन खराज जिला अध्यक्ष विद्यासागर यादव ने बताया संगठन के लखनऊ मंडल महासचिव पद पर महेंद्र राना को नियुक्त किया गया।

# पालिकाध्यक्ष ने पढ़ाया स्वच्छता का पाठ

संवाददाता, हरदोई

**अमृत विचार।** अध्यक्ष नगर पालिका परिषद सुख सागर मिश्र “मधुर” की अध्यक्षता में मंगलवार को सभी सफाई नायक एवं स्वच्छता कर्मियों के साथ समीक्षा बैठक का आयोजन बाबू श्रीश चंद्र बारात घर में किया गया। जिसमें स्वच्छता योद्धाओं को व्यक्तिगत सुरक्षा उपकरण के महत्त्व को समझाया गया और उनके प्रयोग किये जाने हेतु प्रेरित किया गया। बैठक में 26 वार्डों के सफाई नायकों, कर्मचारियों

# माइनर के किनारे पड़े युवक की मेडिकल कॉलेज में मौत

हरदोई, अमृत विचार। घर से निकला युवक पिहानी के बूढ़ागांव माइनर के पास पड़ा मिला। उसे सीएचसी से मेडिकल कालेज पहुंचाया गया, जहां उसकी मौत हो गई। युवक के शरीर में बालू लिपटी हुई थी,साथ ही पीठ और हाथ में आई खरोंच किसी अनहोनी की तरफ इशारा कर रही थी। पिहानी कोतवाली नौगवां मजरा बदापुर निवासी रविकांत (25) पुत्र संजय बिजली मैकेनिक था।

निर्देश	

# आसानी से मिलेगा मेडिकल व फिटनेस सर्टिफिकेट

संवाददाता, गोपामऊ, हरदोई	

अमृत विचार। हज यात्रियों को अब मेडिकल और फिटनेस सर्टिफिकेट प्राप्त करने में दिक्कतों का सामना नहीं करना पड़ेगा। उत्तर प्रदेश राज्य हज समिति ने इस संबंध में सभी जिलों के मुख्य चिकित्सा अधिकारियों (सीएमओ) को स्पष्ट निर्देश जारी कर दिए हैं। समिति ने कहा है कि संबंधित डॉक्टर यात्रियों की स्वास्थ्य जांच करें और नियमानुसार मेडिकल सर्टिफिकेट जारी करें।

गौरतलब है कि पिछले वर्ष राज्य हज समिति ने सभी जिलों के सीएमओ को पत्र भेजकर हज यात्रियों

# बाढ़ प्रभावितों को त्वरित गति से पहुंचाएं राहत : रोशन जैकब

मंडलायुक्त ने देखी राजघाट के प्रभावित गांवों की हकीकत, ग्रामीणों से वार्ता कर जाना हाल

संवाददाता, बिलग्राम, हरदोई

**अमृत विचार।** लखनऊ मंडल की आयुक्त डा. रोशन जैकब ने मंगलवार को बिलग्राम क्षेत्र के छिबरामऊ स्थित राजघाट के बाढ़ प्रभावित गांवों का दौरा कर स्थिति का जायजा लिया। मंडलायुक्त ने प्रभावित लोगों तक त्वरित गति से राहत कार्यों व मदद पहुंचाने का निर्देश दिया। इस दौरान उनके साथ जिलाधिकारी अनुनय झा, अपर जिलाधिकारी, उपजिलाधिकारी एन. राम, क्षेत्राधिकारी रवि प्रकाश सहित प्रशासनिक और स्वास्थ्य विभाग का पूरा अमला मौजूद रहा। मंडलायुक्त ने बाढ़ पीड़ितों से मुलाकात कर उनकी समस्याओं को सुना और राहत कार्यों को त्वरित गति देने के निर्देश दिए।

मंडलायुक्त रोशन जैकब ने कटरी बिछुइया, चिरंजीवपुरवा, घासीरामपुरवा जैसे बाढ़ प्रभावित गांवों में मोटरबोट से पहुंचकर वहां के निवासियों से बातचीत की। उन्होंने लोगों के रहने, खाने और चिकित्सा सुविधाओं की उपलब्धता की जानकारी ली। ग्रामीणों, विशेषकर महिलाओं ने

# बाढ़ की भेंट चढ़ गई सैकड़ों बीघा फसल प्रशासन ने नुकसान का किया आकलन

संवाददाता, हरदोई

**अमृत विचार।** सई नदी में सोमवार की सुबह से ही पानी बढ़ने का सिलसिला शुरू हो गया और देर शाम तक इलाके की करीब एक दर्जन से अधिक धान, मक्का, ज्वार, बाजरा व मूंफली कि फसल पूरी तरीके से बाढ़ के पानी में डूब कर बर्बाद हो गई, जिला प्रशासन ने करीब 15 सौ बीघा फसल बर्बाद होने का आंकलन किया है।

मंगलवार को बेहदर के भाजपा मण्डल अध्यक्ष गोपेंद्र मिश्रा ने



बोट पर सवार होकर बाढ़ क्षेत्र का जायजा लेतीं मंडलायुक्त।



बाढ़ प्रभावित क्षेत्र में पीड़ितों से मिलकर जानकारी लेतीं डा. रोशन जैकब साथ में डीएम अनुनय झा।

### जल स्तर बढ़ने की सूचना तत्काल एसडीएम एवं अन्य अधिकारियों को दें: एडीएम

संवाददाता, हरदोई, अमृत विचार। अपर जिलाधिकारी (वि.रा.) प्रियंका सिंह ने बताया कि जनपद में बहने वाली गंगा, रामगंगा, गरी इत्यादि नदियों का जल स्तर खतरनाक स्तर से ऊपर पहुंच गया है, जिस कारण ग्रामों में बाढ़ की जानकारी रखने के लिए कलेक्ट्रेट में इमरजेन्सी ऑपरेशन सेंटर, बाढ़ नियंत्रण कक्ष स्थापित किया गया है, जिसके टेलीफोन नम्बर -05852-299155, 299156 व 299157 तथा मोबाइल नम्बर -9454416606 है और कंट्रोल रूम बाढ़ की स्थिति की जानकारी रखने हेतु 24 घंटे के लिए तीन शिफ्टों में प्रातः 06 से अपराह्न 02 बजे, अपराह्न दो बजे से रात्रि 10 बजे तक तथा रात्रि 10 बजे से प्रातः 06 बजे तक डियुटी लगायी गयी है। एडीएम ने बताया कि प्रत्येक कॉमिों द्वारा कंट्रोल रूम में प्राप्त शिकायतों उपस्थित पंजीका पर दर्ज करेंगे और यदि किसी स्थान से बाढ़ संबंधी समस्या अथावा जल स्तर बढ़ने से जग/पशु के डूबने की शिकायत मिलती है तो तत्काल संबंधित एसडीएम एवं अन्य अधिकारियों को अवगत अवगत कराते हुए कार्यालय में आपदा लिपिक पंकज कुमार मो. नं- 8279859545, आपदा विशेषज्ञ ज्ञान दीप शर्मा- 9821927552, प्रशासनिक अधिकारी विनोद कुमार द्विवेदी -9451148112 तथा नगर मंजिस्ट्रेट सुनील त्रिवेदी के 9454416598 एवं उनके मोबाइल नम्बर - 9454417627 के माध्यम से तत्काल सूचित करेंगे। उन्होंने कॉमिों को निर्देश दिए हैं कि झूठी के दौरान प्रत्येक एक घंटे पर बाढ़ नियंत्रण शारदा नहर के कंट्रोल रूम से सम्पर्क स्थापित कर गेज के संबंध में सूचना प्राप्त करें तथा प्राप्त सूचना को गेज रिजिस्टर पर अंकित करें।

मंडलायुक्त के समक्ष तीन प्रमुख पहुंचीं, जहां उन्होंने बाढ़ प्रभावित लोगों से मुलाकात की और राहत सामग्री के वितरण का जायजा लिया। कुछ ग्रामीणों ने खाद्य पैकेट न मिलने की शिकायत की, जिस पर मंडलायुक्त ने सख्त निर्देश दिए

बाद मंडलायुक्त मक्कपुरवा गांव पहुंचीं, जहां उन्होंने बाढ़ प्रभावित लोगों से मुलाकात की और राहत सामग्री के वितरण का जायजा लिया। कुछ ग्रामीणों ने खाद्य पैकेट न मिलने की शिकायत की, जिस पर मंडलायुक्त ने सख्त निर्देश दिए

कि जिनके घरों में पानी भरा है, उन्हें तत्काल पका हुआ भोजन उपलब्ध कराया जाए। जिलाधिकारी अनुनय झा ने भी उपजिलाधिकारी एन. राम को प्रभावित परिवारों को दिन में दो समय का भोजन सुनिश्चित करने के निर्देश दिए। इस दौरान बिलग्राम

# नाव के सहारे स्कूल जाने को बच्चे मजबूर

#### ● सूचना देने के बावजूद वर्षों से नहीं बन सकी नदी पर पुलिया

संवाददाता, हरपालपुर, हरदोई

**अमृत विचार।** कटियारी क्षेत्र के विकास खण्ड हरपालपुर का गांव नाऊपुरवा व दयालपुर नदियों से घिरा हुआ है। ओर थोड़ा सा बाढ़ का पानी किसानों और बच्चों के लिए मुसीबत बन जाता है। जानकारों के अनुसार विकास खंड हरपालपुर के गांव नाऊपुरवा व दयालपुर के बीच में कच्ची पाइप वाली पुलिया बनी है औरी इसी पुलिया से किसान दोनों गांव में खेती-बाड़ी का काम देखते

नाले में गिरकर घायल हुए अधेड़ की मौत

हरदोई, अमृत विचार। भैंस के लिए चारा काटने गया अधेड़ नाले में गिर गया, जानकारी होने पर लोगों ने उसे नाले से निकाला, लेकिन कुछ ही देर में उसकी मौत हो गई। शहाबाद कोतवाली के सिकंदरपुर नरकतरा निवासी 55 वर्षीय पहाड़ी मंगलवार को गौरिया नाले के किनारे चारा काटते गया था। उसी बीच पैर फिसलने से नाले में गिर गया और सिर में गहरी चोट पहुंची। लोगों ने उसे बाहर निकाला, लेकिन तब तक उसकी मौत हो चुकी थी। उसकी पत्नी की पहले ही मौत हो चुकी थी।

# भारतीय संस्कृति से ही देश रह सकता सुरक्षित

संवाददाता, हरदोई

**अमृत विचार।** शील कोचिंग कॉलेज सभागार में संस्कृत बोध परियोजना अभियान के तहत जन शिक्षा परिषद द्वारा एक गोष्ठी का आयोजन किया गया जिसमें मुख्य वक्ता राजकुमार सिंह क्षेत्र प्रमुख संस्कृति बोध परियोजना, पूर्वी उत्तर प्रदेश ने संबोधित करते हुए कहा कि भारतीय संस्कृति से ही देश सुरक्षित रह सकता है इसे घर-घर पहुंचाएं। इस निमित्त में संस्कृत बोध ज्ञान परीक्षा कराई जा रही, जिससे



गोष्ठी को संबोधित करते मुख्य वक्ता राजकुमार सिंह।

संस्कृत प्रश्न निबंध प्रतियोगिता, कथन प्रतियोगिता, भाषण प्रतियोगिता, आचार्य पत्र वाचन, मूर्ति कला प्रतियोगिता, लोक नृत्य

आदि सभी प्रकार का आयोजन कराया जाएगा इसमें प्रतियोगिता का मुख्य उद्देश्य भारतीय संस्कृति को पुर्नजागृत कर देश को विश्व मंसूरापुर व उमरौली जैतपुर में लोग परेशान

हरपालपुर,हरदोई, अमृत विचार। सांडी विकास खण्ड की ग्राम पंचायत मंसूरापुर व उमरौली जैतपुर अपनी दुर्दशा पर आंसू बहा रहे हैं। यहां एक ही ग्राम विकास अधिकारी के पास दोनों गांवों के विकास की जिम्मेदारी है। विकासखंड सांडी की ग्राम पंचायत मंसूरपुर व उमरौली जैतपुर की गलियों की बदहाली से ग्रामीण परेशान हैं।ग्राम पंचायत में बने कूड़ा घर बंद पड़ा है। लोगों ने बताया कि पंचायत घर की दशा बड़ी ही दयनीय है। साथ ही गलियां पूरी तरह कीचड़ व पानी भरे होने से दुर्दशाग्रस्त है। पंचायत भवन के बाहर गंदा पानी भरा हुआ है। गंदगी के कारण गांव का कोई भी व्यक्ति पंचायत भवन की ओर नहीं जाता है। साथ ही ग्रामीणों को इसका लाभ भी नहीं मिल पा रहा है।

# बच्चों के साथ रखें दोस्ताना व्यवहार

संवाददाता, हरदोई

**अमृत विचार।** जिला जज संजीव शुक्ला के साथ जिलाधिकारी अनुनय झा ने मंगलवार को बाल सम्प्रक्षण गृह (किशोर) का निरीक्षण किया। उन्होंने सम्प्रक्षण गृह में रह रहे बच्चों से उनके खान-पान व शिक्षण आदि के संबंध में संवाद किया। उन्होंने बच्चों के शयनकक्ष व बाथरूम आदि की व्यवस्था देखा।

जिलाधिकारी ने संबंधित अधिकारियों को निर्देशित किया कि बच्चों को खाना खाने के लिए एक डाइनिंग हॉल की व्यवस्था की जाए तथा पर्याप्त संख्या में कुर्सि व मेज आदि की उपलब्धता सुनिश्चित की जाए। बाउंड्री वाल की दीवार को छह फीट की करायी जाये। उन्होंने



बाढ़ पीड़ितों को फल वितरित करते सपा नेता ब्रजेश वर्मा।

● अमृत विचार

### सपा नेता ने बाढ़ पीड़ितों का जाना हाल

मल्लावां, हरदोई, अमृत विचार। सपा नेता ब्रजेश वर्मा ने बाढ़ पीड़ित गांवों में पहुंचकर ग्रामीणों की समस्याओं को सुना और फल आदि का वितरण भी किया सोमवार को बाढ़ ग्रस्त गांव बुढनपुरवा, हीरापुरवा , करियनपुरवा व सडियापुर में पहुंचकर सपा नेता ब्रजेश वर्मा टिल्लू ने पीड़ित परिवारों से मुलाकात कर उनकी समस्याओं को सुना । बाढ़ से प्रभावित ग्रामीणों को फल वितरण कर हर प्रकार की मदद का भरोसा दिलाया। उन्होंने प्रशासन से राहत कार्यों में तेजी लाने को कहा ताकि ग्रामीणों आवश्यक सामान मुहैया हो सके।

#### गलियारे में जलभराव से मोहल्लेवासी परेशान

संवाददाता, टडियावां, हरदोई, अमृत विचार। ब्लॉक क्षेत्र के गांव गुरुदयाल पुरवा मजरा जपरा के बटेश्वर दयाल ने डीएम को प्रार्थना पत्र दिया है। उसने कहा कि गांव में लाखन के मकान से महिपाल के मकान तक का रास्ता काफी अरसे से खराब स्थित में पड़ा है। इस बारे में उसने कई प्रधान, सचिव और एडीओ व बीडीओ तक से इसके निर्माण कार्य के लिए अनुरोध किया। लेकिन कोई ध्यान नहीं दिया गया है। डीएम को उसने बताया कि उक्त मार्ग पर नाली न होने से जलभराव व्याप्त है। गन्दगी भरी रहने से मलेरिया, टाइफाइड जैसे संक्रामक रोगों से मोहल्लेवासी त्रस्त है। उसने जिलाधिकारी से उक्त मार्ग निर्माण कार्य करवाये जाने की मांग उठाई है।



नाव पर सवार होकर स्कूल जाते बच्चे।

● अमृत विचार

जिला प्रशासन की लापरवाही से कई वर्षों से अन्नदाता और बच्चों को आश्वासन दिया जाता है कि पुलिया

# नदी व तालाब में डूबकर दो की मौत

संवाददाता, हरदोई

**अमृत विचार।** घर से निकला छात्र गांव के किनारे से निकली गरी नदी में गिरकर डूब गया। इसका पता होने पर उसे खोजा जाने लगा, देर शाम उसका शव बरामद हो सका। वहीं शौच के लिए गया बुजुर्ग तालाब में डूब गया।जिससे उसकी पानी में डूब कर मौत हो गई। हरपालपुर थाने के मिरकापुर निवासी शिवपाल का 12 वर्षीय पुत्र शिवा सोमवार की दोपहर स्कूल से घर पहुंचा, वह अपनी दादी देवकी

#### ● हरपालपुर थाना क्षेत्र व कोतवाली देहात में हुई घटनाएं

की गोद में लेट गया, उसके बाद अचानक बाहर निकल कर खेलते हुए गरी नदी में नहाने लगा। उसी बीच वह गहरे पानी में डूब गया। शाम तक घर न पहुंचने पर शिवा को खोजा जाने लगा। काफी देर बाद उसके कपड़े और चप्पलें नदी के किनारे रखी देखी गईं। देर शाम उसका शव बरामद हो सका। वहीं कोतवाली देहात के पूराबहादुर निवासी इन्द्रपाल सिंह (85)

सोमवार की शाम को गांव के बाहर शौच को गया, उसी बीच वह तालाब में गिर पड़ा। इसका पता होने पर उसे ढूँढा जाने लगा,सारी रात उसका कुछ पता नहीं चला,अगले दिन मंगलवार की सुबह इन्द्रपाल सिंह का आधा शव तालाब के बाहर और आधा पानी में पड़ा देखा गया। वहां पहुंचे लोगों ने उसका शव बाहर निकाल कर पुलिस को सूचना दी। इन्द्रपाल सिंह के परिवार में एक बेटा अजोधेश सिंह और एक बेटी छुन्नी है। पुलिस ने दोनों शवों का पोस्टमार्टम कराया है।

# डीएम की जनसुनवाई में पहुंचे 96 फरियादी, मिला लाभ

हरदोई, अमृत विचार। कलेक्ट्रेट कक्ष में जन सुनवाई के दौरान जिलाधिकारी अनुनय झा ने आमजन की शिकायतों को सुना। जन सुनवाई के दौरान कुल 96 शिकायतें प्राप्त हुईं जिनके त्वरित व गुणवत्तापूर्ण निस्तारण के निर्देश जिलाधिकारी ने सम्बंधित अधिकारियों को दिए। पात्रों का वृद्धावस्था पेंशन, निराश्रित महिला पेंशन व दिव्यांग पेंशन हेतु पंजीकरण कराया गया। 70 वर्ष से अधिक आयु के बुजुर्गों के मौके पर

ही आयुष्मान कार्ड बनवाये गए। जिलाधिकारी ने सभी उप जिलाधिकारियों को निर्देश दिए कि अंश निर्धारण व पैमाइश के प्रकरणों में देरी न की जाये। भूमि विवाद के स्थायी समाधान के लिए थाकबंदी के प्रकरणों का त्वरित निस्तारण कराया जाये। चकरौड पर कब्जे की शिकायतों को गंभीरता से लिया जाये। बाढ़ प्रभावित क्षेत्रों के उप जिलाधिकारी लगातार स्थिति पर नजर रखें।



बाल संप्रेक्षण गृह का निरीक्षण करते जिला जज व डीएम।

● अमृत विचार

#### ● जिला जज व डीएम ने किया बाल सम्प्रक्षण गृह का निरीक्षण

बाल संप्रेषण गृह के अधीक्षक सोरभ पाठक को निर्देश दिया कि बच्चों के साथ दोस्ताना व्यवहार रखा जाए। अपने व्यवहार में पूरी

संवेदनशीलता रखी जाए। बच्चों को रचनात्मक गतिविधियों में लगाया जाए। जिलाधिकारी ने नवनिर्मित खेल मैदान की चहारदीवारी को देखा तथा निर्देश दिया कि बच्चों के लिए बालीबाल, बैडमिन्टन की व्यवस्था की जाये।







सिटी ब्रीफ

22 अगस्त को होगी एक्स्पोजर कार्यशाला

उज्जाव अमृत विचार । जिला विद्यालय निरीक्षक (डीआईओएस) सुनील दत्त ने जिले के सभी प्रधानाचार्य, प्रधानाचार्या, राजकीय अशासकीय सहायता प्राप्त व वित्तविहीन मान्यता प्राप्त माध्यमिक विद्यालयों से कहा कि फुटवियर डिजाइन व डेवलपमेंट इस्टीमेट्स द्वारा एक्सपोजर कार्यशाला का आयोजन 22 अगस्त को सुबह 11 बजे से सरस्वती विद्या मंदिर इंटर कॉलेज संत पूरनदास नगर में किया गया है । इसमें सभी को विद्यालय में अध्ययनरत विद्यार्थियों के लिए कौशल शिक्षायुक्त रोजगार-मुख्य पाठ्यक्रमों से अवगत कराया जायेगा । जिससे रोजगार-मुख्य पाठ्यक्रमों की सूचना मिल सकेगी । कहा कि इस तय तिथि व स्थान पर खुद उपस्थित होकर एक्सपोजर कार्यशाला में अनिवार्य रूप से प्रतिभाग करें ।

सीनियर महिला और अंडर-23 के जनपदीय ट्रायल हुए

उज्जाव अमृत विचार । 3प्र क्रिकेट एसोसिएशन के अंतर्गत सत्र 2025–26 हेतु मंगलवार को को आरएसएस इंटर कॉलेज उज्जाव में सीनियर महिला व अंडर–23 जनपदीय क्रिकेट ट्रायल संपन्न हुआ । इसमें उप क्रिकेट एसोसिएशन में पंजीकृत 3 खिलाड़ियों ने भाग लिया । जिनका चयन जौन ट्रायल के लिये किया गया । इसमें नवीन सिंहन्हा, अभिषेक श्रीवास्तव (शंकर) व ओम मिश्रा चयनकर्ता के रूप में उपस्थित रहे । चयनित खिलाड़ियों में प्रतिभा भारती व सोनाली कुशवाहा को सीनियर महिला व सोनाली कुशवाहा व आस्था वर्मा अंडर–23 वर्ग में चयनित हुईं । यह जानकारी जिला क्रिकेट एसोसिएशन के महामंत्री पीके मिश्रा ने दी ।

**ई-रिक्षा ने रेलवे फाटक में मारी टक्कर**
**शुक्लागंज (उज्जाव) अमृत विचार ।** कानपुर लखनऊ रेल रुट स्थित गंगाघाट रेलवे 41 नंबर क्रॉसिंग का उतर साइड की ओर का बूम एक ई–रिक्षा की टक्कर से क्षतिग्रस्त हो गया और एक 12 वर्षीय बच्चा घायल हो गया । जिस पर चालक के खिलाफ रिपोर्ट दर्ज की गई है । ई–रिक्षा चालक शोहिल पुत्र इसराइल निवासी जहांगीराबाद, थाना घाटमपुर, जिला कानपुर देहात, वर्तमान पता राखीन नगर खतौ रविवार को रेलवे फाटक खुलने की जानकारी लेने के लिए केबिन की ओर चला गया था । इस बीच रिक्षा में बैठे बच्चों ने एक्सीलेटर दबा दिया, जिससे रिक्षा सीधी जाकर फाटक के बूम से टकरा गया । हादसे में गेटबूम टेंढा हो गया और रिक्षा क्षतिग्रस्त हो गया । इसी दौरान रिक्षे में बैठा 12 वर्षीय छोटू घायल हो गया । घटना की सूचना पर आरपीएफ ने ई रिवशा चालक के खिलाफ मुकदमा दर्ज किया । वाहन और चालक को हिरासत में लेकर विधिक कार्यवाही की है ।

बाइक और स्कूटी की टक्कर से फोरलेन पर लगा जाम

अमृत विचार शुक्लागंज उज्जाव । मंगलवार शाम कोरेलन स्थित आदर्श नगर गली के सामने बाइक और स्कूटी की टक्कर हो गई । दुर्घटना के बाद दोनों चालकों में कहासुनी होने लगी और सड़क पर वाहन खड़े रहने से जाम की स्थिति बन गई । प्रत्यक्षदर्शियों के अनुसार, शाम छह बजे स्कूटी और बाइक में टक्कर के बाद आस–पास के वाहन चालक भी रुक गए, जिससे थोड़ी देर में फोरलेन पर वाहनों की लंबी कतार लग गई । राहगीरों और स्थानीय लोगों को आवाजाना में कठिनाई का सामना करना पड़ा । सूचना मिलने पर पुलिस मौके पर पहुंची और दोनों वाहनों को किनारे करतें हुए जाम हटवाया । स्थिति सामान्य होने पर वाहन चालक मौके से चले गए ।

पाँश इलाकों तक पहुंचा बाढ़ का पानी, दर्जनों इमारतें जलमग्न

चौबीस घंटे में एक सेमी बढ़ा जलस्तर खतरे के निशान से 13 सेंमी ऊपर बह रहा पानी, कई मोहल्लों में हालात बिगड़े, प्रशासन ने लगाई 40 नावें

संवाददाता शुक्लागंज (उज्जाव)

**अमृत विचार ।** गंगा का जलस्तर खतरे के निशान को पार कर अब शुक्लागंज नगर के पाँश इलाकों तक पहुंच चुका है। मंगलवार को अंबिकापुरम, गायत्री नगर और भातू फार्म जैसे पाँश क्षेत्रों में बाढ़ का पानी भर गया, जिससे आलीशान मकानों के आस पास बाढ़ का पानी भर गया है। गलियों और अपार्टमेंट्स में पानी घुसने से आवागमन पूरी तरह ठप हो गया है।

केंद्रीय जल आयोग के अनुसार सोमवार शाम छह बजे गंगा का जलस्तर खतरे के निशान 113 मीटर से ऊपर 113.120 मीटर मापा गया था । मंगलवार शाम छह बजे तक जलस्तर में मामूली वृद्धि दर्ज की गई और यह 113.130 मीटर पहुंच गया । यानि चौबीस घंटे में एक सेंटीमीटर वृद्धि हुई। इस मामूली बढ़ोत्तरी का असर नगर की गलियों और मोहल्लों में साफ दिखने लगा है। राजीव नगर खंती, नेतुआ और रेलवे खंती पूरी तरह लबालब हो चुकी हैं। यहां का गंदा पानी बाढ़ के पानी के साथ

लखनऊ में रोजगार महाकुंभ 26 से 28 अगस्त तक, प्रतिभाग करें युवा

कार्यालय संवाददाता उज्जाव

**अमृत विचार ।** जिला सेवायोजन अधिकारी प्रीति चंद्र ने कहा कि सेवायोजन विभाग उप्र द्वारा 26 से 28 अगस्त तक लखनऊ के इंदिरा गांधी प्रतिष्ठान में रोजगार महाकुंभ आयोजित हो रहा है । इसके माध्यम से सरकार 50 हजार युवाओं को उनकी योग्यतानुरूप नौकरियां उपलब्ध कराया जाएगा ।

बताया कि सेवायोजन विभाग द्वारा एक पोर्टल विकसित किया गया है । जिसमें नियोजकों व नौकरी के लिये प्रयासरत युवाओं के लिए पंजीकरण सुविधा उपलब्ध है । सेवायोजन विभाग द्वारा जापान, जर्मनी व इजराइल जैसे देशों में हेल्थ व होम केयरगिवर के प्लेसमेंट की रिक्तियां भरी जानी हैं । रोजगार महाकुंभ में विनिर्माण, आईटी, सेवाक्षेत्र, उभरते उद्योगों को प्रशिक्षित कार्यबल उपलब्ध होगा । जिला सेवायोजन अधिकारी ने जिले के युवाओं से अपील की कि वे अपने भविष्य को नयी दिशा देने के लिये रोजगार संगम पोर्टल पर अपना पंजीकरण करते हुए 26 से 28 अगस्त तक लखनऊ के गोमती



आजाद नगर के मकानों के आस पास भरा बाढ़ का पानी ।

**बाढ़ के पानी से घिरा त्रिभुवनखेड़ा सब स्टेशन, छह गांवों की बिजली गुल**
**शुक्लागंज (उज्जाव)अमृत विचार ।** गंगा का जलस्तर खतरे के निशान से ऊपर बहने के कारण कटरी पीपरखेड़ा क्षेत्र स्थित त्रिभुवनखेड़ा विद्युत सब स्टेशन बाढ़ के पानी से घिर गया है । सब स्टेशन परिसर में पानी भर जाने से एहतियातन चार गांवों की विद्युत आपूर्ति बंद कर दी गई है । जानकारी के अनुसार, अखलौक नगर, रतौराम पुरवा, बंदीपुरवा, सोलह बीघा, झब्बपुरवा और बलियाखेड़ा गांवों में लगे लगभग 30 ट्रांसफार्मरों को बंद कर दिया गया है । जिससे लगभग 2200 घरों की बिजली बंद कर दी गई । इससे इन गांवों के हजारों उपभोक्ता अंधेरे में हैं और ग्रामीणों को भारी परेशानी का सामना करना पड़ रहा है । जैई कमल किशोर ने बताया कि यह 132 केवीए का फीडर है और फिलहाल पानी ट्रांसफार्मर के पास तक पहुंच चुका है । यदि पानी और बढ़कर कंट्रोल रूम तक पहुंच गया तो पूरे सब स्टेशन को बंद करना पड़ेगा । इस स्थिति में करीब 35 गांवों की आपूर्ति ठप हो सकती है । इसके अलावा नगर के एक दर्जन से अधिक बाढ़ प्रभावित क्षेत्रों की बिजली काटी गई है ।

मिलकर बदवू और गंदगी का अंबार खड़ा कर रहा है । नतीजतन यहां के लोग तंबू लगाकर या रिश्तेदारों के घरों में शरण लेने को मजबूर हैं । प्रशासन की ओर से चार बाढ़ राहत शिविर बनाए गए हैं, लेकिन बाढ़

प्रभावित परिवार वहां जाने से कतरा रहे हैं । लोगों का कहना है कि शिविरों में रहने की जगह तो है, लेकिन घर-गृहस्थी छोड़ना मुश्किल हो रहा है । इस बीच लेखपाल अशोक सेनी ने बताया कि नगर में अब तक 40 नावें

बैंक के पास पड़ा मिला श्रमिक का शव

उज्जाव अमृत विचार । फैजाबाद जिला के खंडासा थानाक्षेत्र के पूरबली गांव निवासी राजेंद्र प्रसाद (35) पुत्र जियालाल बीते 7 वर्षों से बंथर औद्योगिक क्षेत्र स्थित फैक्ट्री में श्रमिक था । मंगलवार सुबह थानाक्षेत्र के लखनऊ–कानपुर हाईवे किनारे अचलगंज थानाक्षेत्र के गहरा गांव स्थित एक बैंक शाखा के पास उसका शव औंधे मुंह पड़ा मिला । यह देख वहां लोगों की भीड़ एकत्र हो गई और लोग कई तरह की चर्चां करने लगे । सूचना पर एसओ राजेश पाठक पहुंचे और जांच की तो उसके कोई जहिरा चोट नहीं मिली । जामातलाली में मिले आधारकार्ड में दर्ज पते पर पुलिस ने परिजनों को इसकी जानकारी दी । इस पर भाई लल्लू सरोज रिश्तेदारों के पहुंचा और शव देख फफक पड़ा । उसने बताया कि भाई 7 वर्षों से उज्जाव में था । इस दौरान वह ठेकेदारों के अधीन अलग-अलग इकाइयों में मजदूरी करता था । साथ आए ग्राम प्रधान अमरेंद्र सिंह ने बताया कि उसकी 8 साल पहले शादी हुई थी लेकिन पत्नी उसे छोड़ गयी थी । उसके कोई संतान नहीं थी । परिजनों के पहुंचने पर शव का पोस्टमार्टम कराया गया ।

पठन-पाठन की गतिविधियां तेज करने की बनी रणनीति

कार्यालय संवाददाता उज्जाव

**अमृत विचार ।** विकासखंड सुमेरपुर की न्याय पंचायत सहिला के प्राथमिक विद्यालय मवेया में एसआरजी डा. रचना सिंह व न्याय पंचायत खिजौली में एसआरजी मसरत फतिमा ने शिक्षक संकुल बैठक में क्लब गठित कर विद्यालय की गतिविधियां तेज करने पर चर्चा की ।

बैठक की शुरुआत मां शारदा के चित्र पर दीप प्रज्ज्वलित कर की गई। इसके बाद दो-दो शिक्षकों का समूह बनाकर शिक्षकों को आपस में जानने व बातचीत के अवसर दिए



बैठक में भाग लेने जाते शिक्षक ।

गए । शिक्षकों ने अपने विद्यालय व स्टाफ की खास बात एक-दूसरे से साझा की । सभी शिक्षकों ने चार-पांच उप समूहों में बंटकर एक-एक प्रमुख सीख जो वे अपनी कक्षा में लागू करना चाहते हैं व एक बदलाव जो वे अपनी कक्षा में देखना चाहते

हैं साझा किये । शिक्षक बृजेश सिंह, रोहित निर्मल, आशीष आदि ने गणित किट से ट्रैक, मैप फ्रेमवर्क के आधार पर डिजिटल शिक्षण योजना बनाने व डिजिटल संसाधनों के प्रयोग में आ रही मुख्य चुनौतियों व उनके समाधान पर चर्चा की । बैठक में उपस्थित एसआरजी डा. रचना सिंह ने इको क्लब फॉर मिशन लाइफ गणित क्लब, विज्ञान क्लब, रीडिंग क्लब, स्पोर्ट्स क्लब के गठन व आगामी माह की गतिविधियों के विषय में बताया । साथ ही 5 जून से अब तक के विद्यालय में हुए पौधरोपण का विवरण पोर्टल में अपलोड करने को कहा ।

अमृत विचार

बाढ़ की चपेट में ये हैं इलाके

बाढ़ का पानी अब गोताखोर, कर्बला, हूसैन नगर, चंपापुरवा, मनसुख खेड़ा, तेजीपुरवा, गगनीखेड़ा, इंद्रा नगर, रविदास नगर, श्रीनगर, गंगानगर, रहमत नगर, अवस्थी फार्म हाउस, विष्णुपुरी, अखलाक नगर और झब्बुपुरवा समेत करीब दो दर्जन मोहल्लों और गांवों तक पहुंच चुका है ।

**बाढ़ के पानी से घिरा त्रिभुवनखेड़ा सब स्टेशन, छह गांवों की बिजली गुल**
**शुक्लागंज (उज्जाव)अमृत विचार ।** गंगा का जलस्तर खतरे के निशान से ऊपर बहने के कारण कटरी पीपरखेड़ा क्षेत्र स्थित त्रिभुवनखेड़ा विद्युत सब स्टेशन बाढ़ के पानी से घिर गया है । सब स्टेशन परिसर में पानी भर जाने से एहतियातन चार गांवों की विद्युत आपूर्ति बंद कर दी गई है । जानकारी के अनुसार, अखलौक नगर, रतौराम पुरवा, बंदीपुरवा, सोलह बीघा, झब्बुपुरवा और बलियाखेड़ा गांवों में लगे लगभग 30 ट्रांसफार्मरों को बंद कर दिया गया है । जिससे लगभग 2200 घरों की बिजली बंद कर दी गई । इससे इन गांवों के हजारों उपभोक्ता अंधेरे में हैं और ग्रामीणों को भारी परेशानी का सामना करना पड़ रहा है । जैई कमल किशोर ने बताया कि यह 132 केवीए का फीडर है और फिलहाल पानी ट्रांसफार्मर के पास तक पहुंच चुका है । यदि पानी और बढ़कर कंट्रोल रूम तक पहुंच गया तो पूरे सब स्टेशन को बंद करना पड़ेगा । इस स्थिति में करीब 35 गांवों की आपूर्ति ठप हो सकती है । इसके अलावा नगर के एक दर्जन से अधिक बाढ़ प्रभावित क्षेत्रों की बिजली काटी गई है ।

लगाई जा चुकी हैं । अगर किसी भी क्षेत्र में आवागमन की समस्या आती है तो बाढ़ केंद्र में संपर्क करने पर नाव उपलब्ध कराई जाएगी । अंबिकापुरम और गायत्री नगर की गलियां पूरी तरह जलमग्न हैं । कई अपार्टमेंट्स के

भाजपा के संगठनात्मक ढांचे की मजबूत कड़ी है मंडल इकाई: धर्मपाल सिंह

कार्यालय संवाददाता उज्जाव

**अमृत विचार ।** भाजपा के प्रदेश महामंत्री (संगठन) धर्मपाल सिंह ने मंगलवार को मंडल अध्यक्षों व शक्ति केन्द्र संयोजकों से संवाद करते हुए कहा कि मंडल इकाई ही पार्टी के संगठनात्मक ढांचे की मजबूत कड़ी है । यही वह केन्द्र है जहां पार्टी की विचारधारा, कार्यक्रम व अभियान जमीनी स्तर पर जीवंत रूप लेते हैं । मंडल की शक्ति बू्थ व शक्ति केन्द्र की मजबूत संरचना में समाहित होती है । शहर के एक रिसॉर्ट में आयोजित बैठक में उन्होंने कहा कि पंचायत चुनाव के लिए अभी से तैयारी कर ली जाए । मंडल अध्यक्ष शक्ति केन्द्र संयोजक व बू्थ अध्यक्षों के संवाद व समन्वय से ही संगठन की अपेक्षाएं धरातल पर मूर्तरूप लेती हैं । कहा

फाल्ट व मरम्मत कार्य से 10 मोहल्लों की बिजली गुल

**शुक्लागंज (उज्जाव) अमृत विचार ।** मंगलवार को गोकुल बाबा सबस्टेशन से संचालित फीडर–1 की बिजली आपूर्ति दिनभर बाधित रही। फाल्ट और मरम्मत कार्य के चलते सुबह से दोपहर तक दस से अधिक मोहल्लों के हजारों उपभोक्ताओं को परेशानी का सामना करना पड़ा। सुबह करीब पांच बजे आदर्श नगर मोहल्ले में तार टूटने से 630 केवीए ट्रांसफार्मर का फ्यूज उड़ गया और क्षेत्र की सप्लाई ठप हो गई। सूचना पर बिजली विभाग की टीम ने मौके पर पहुंचकर मरम्मत कार्य शुरू किया। इस कारण लगभग पांच घंटे तक छह सौ से अधिक घरों की बिजली गुल रही। इधर, गोकुल बाबा पावर हाउस में बड़े ट्रांसफार्मर के मेंटनेंस कार्य के कारण करीब दो घंटे तक पूरे फीडर की बिजली सप्लाई बंद रखी गई। मरम्मत कार्य पूरा होने के बाद लगभग सवा दो बजे आपूर्ति बहाल की जा सकी। इसी तरह गायत्री नगर फीडर भी तारों की मरम्मत के चलते दो घंटे से अधिक बंद रहा। बिजली बाधित होने से अंबिकापुरम, गायत्री नगर, भातू फार्म, कंचन नगर, सवाईदनगर, आदर्श नगर, मंशा खेड़ा और जगनीखेड़ा समेत दस मोहल्लों के हजारों लोग दिनभर परेशान हुए। अचानक आई कटीती से लोगों को पानी भरने व दैनिक कार्यों में दिक्कत का सामना करना पड़ा।

स्कूल तक पहुंचा बाढ़ का पानी, कोटेदार के घर शुरु हुई पढ़ाई

परियर उज्जाव अमृत विचार । सदर तहसील क्षेत्र में गंगा का जलस्तर लगातार बढ़ रहा है । कई गांवों में पानी घुसने से उनका संपर्क मुख्य मार्ग से टूट गया है । सदर तहसील क्षेत्र के देवीपुरवा गांव के मजरा कटरी मरीदा मझवारा राजस्व गांव में स्कूल के बाहर पानी आने की सूचना पर एसडीएम क्षितिज द्विवेदी ने मौके पर पहुंचकर हाल जाना । बच्चों की पढ़ाई बंद न हो इस लेकर एसडीएम ने स्कूल का संचालन पास में कोटेदार के घर के सहन में पढ़ाई चालू करवाई । वहीं ग्रामीणों से बात कर व्यस्तताओं के बारे में पूछा और संबंधित अधिकारियों को जरूरी निर्देश दिए । बता दें कि क्षेत्र के गांवों बाबू बंगला, चंडी बंगला, पनपथा व

गंगादीन पुरवा समेत कई गांवों की सड़कों पर 5 फीट तक पानी भर गया है । कई घरों में पानी घुसने से लोगों को रहने, खाने व शीच की समस्या हो रही है । देवी पुरवा, बंदन पुरवा, लाटू पुरवा, टपरा, महांदंन पुरवा सहित अन्य गांवों में पानी भरने से फसलें नष्ट हो रही हैं । पशुओं के चारे की भी गंभीर समस्या हो गई है । मंगलवार को एसडीएम सदर क्षितिज द्विवेदी ने बाढ़ प्रभावित गांवों का निरीक्षण कर संबंधित को जरूरी दिशा–निर्देश दिए । उन्होंने कहा कि किसी भी प्रकार की लापरवाही बाढ़ क्षेत्र में नहीं होनी चाहिए । इस मौके पर राजस्व टीम में लेखपाल प्रदीप, दीपचंद, शैलेंद्र, अर्चना व अन्य अधिकारी मौजूद रहे ।

बेसमेंट और ग्राउंड फ्लोर में पानी भर चुका है । वहीं आजाद नगर, शारदा नगर और नई बस्ती में भी लोगों के घरों तक पानी पहुंच चुका है । हालात यह हैं कि बच्चे और महिलाएं सुरक्षित स्थान की तलाश में अपने घर छोड़ने लगे हैं ।

**शिक्षा और स्वास्थ्य सेवाएं प्रभावित:** बाढ़ के कारण शुक्लागंज



लेखपालों से बाढ़ से संबंधित जानकारी लेते एसडीएम सदर ।

की शिक्षा और स्वास्थ्य व्यवस्था भी चरमराने लगी है । आजाद नगर ठाकुरखेड़ा स्थित सामुदायिक स्वास्थ्य केंद्र तक पानी पहुंच जाने से मरीजों और स्टाफ को आवागमन में परेशानी हो रही है । वहीं अंबिकापुरम स्थित रामकली स्टेडियम भी पानी से धिर चुका है । जिसके चलते बच्चों की खेलकूद और प्रैक्टिस पूरी तरह बंद

हो गई है । बिजली और पेयजल पर भी असर: बाढ़ के पानी से कई मोहल्लों के बिजली ट्रांसफार्मर प्रभावित हुए हैं । एहतियात के तौर पर विद्युत विभाग ने कई जगह आपूर्ति बंद कर दी है । वहीं हैंडपंप और बोरिंग का पानी गंदा होने से पेयजल संकट गहराने लगा है । लोग साफ पानी के लिए परेशान हो रहे हैं ।

पिकअप पंचर होने से नवीन पुल मार्ग पर जाम

**शुक्लागंज (उज्जाव) अमृत विचार ।** मंगलवार सुबह नवीन पुल मार्ग पर सीताराम कॉलोनी मोड़ के पास एक पिकप अचानक पंचर हो जाने से लंबा जाम लग गया । इस दौरान स्कूल जाने वाले बच्चों और कानपुर पढ़ाई करने जा रहे कई छात्र जाम में फंसकर देर तक परेशान रहे । सुबह करीब पौने सात बजे कानपुर से मलबा लादकर शुक्लागंज की ओर आ रही पिकप का टायर पंचर हो गया । चालक ने सड़क पर ही वाहन खड़ा करके टायर बदलना शुरू कर दिया । संकरी जगह पर खड़े वाहन के कारण कानपुर से आने वाले वाहनों की आवाजाही रुक गई । इधर शुक्लागंज से कानपुर जाने वाले वाहनों को भी निकलने में कठिनाई हुई। नतीजतन कुछ ही देर में सड़क के दोनों ओर वाहनों की लंबी कतारें लग गईं ।

संस्कृति ज्ञान परीक्षा महाअभियान का किया गया शुभारंभ

**शुक्लागंज (उज्जाव)अमृत विचार ।** गंगा नगर स्थित सरस्वती मंगलवार को शिशु मंदिर में आयोजित पत्रकार वार्ता में संस्कृति बोध परियोजना के अंतर्गत संस्कृति ज्ञान परीक्षा महाअभियान का औपचारिक घोषणा की गई । विद्यालय प्रबंधक राकेश कुमार, कोषाध्यक्ष भूपेंद्र और प्रधानाचार्य डॉ. अनुपम सिंह ने प्रेस वार्ता के दौरान बताया कि यह अभियान 18 अगस्त से 6 सितम्बर तक चलेगा, जिसमें 1100 लोगों को जोड़ने का लक्ष्य रखा गया है । इसके साथ ही नगर के 50 विद्यालयों से बच्चों और अभिभावकों को भी शामिल किया जाएगा । संस्कृति ज्ञान परीक्षा की पुस्तक का विमोचन प्रबंधक, कोषाध्यक्ष, प्रधानाचार्य, बाल गोविन्द तथा राजन्ध्र शुक्ल जी के कर-कमलों से किया जाएगा ।

खेत में पड़ा मिला अधेड़ का शव

फांसी लगा कर दे दी जान

**अमृत विचार उज्जाव ।** असोहा थानाक्षेत्र के पाठकपुर गांव निवासी शिवप्रसाद उर्फ भोरा (50) की शादी नहीं हुई थी । वह मजदूरी कर खर्च चलाता था । लेकिन शराब का लती होने से परिजन उससे अधिक मतलब नहीं रखते थे । मंगलवार दोपहर ग्रामीणों ने उसका शव गांव की फसल में पड़ा देख प्रधान को जानकारी दी । इस पर परिजन पहुंचे और पुलिस को सूचना दी । पुलिस ने जांच कर शव मोचरी में रखवाया है । भाई राजाराम ने बताया कि शिव प्रसाद मजदूरी के सिलसिले में अक्सर घर नहीं आता था । वह रविवार को घर से निकला था । एसओ निखिलेश कुमार ने बताया कि शव मोचरी भेजा गया है । पीएम रिपोर्ट में मौत का सही कारण स्पष्ट होगा । फिलहाल परिजनों का कोई आरोप नहीं है ।

**अमृत विचार ।** दही थानाक्षेत्र के अनगलगढ़ गांव में 14 वर्षीय किशोरी व पुरवा कोतवाली क्षेत्र के ऊंचगांव किला गांव निवासी युवक ने फंदे से लटक कर जान दे दी । संबंधित क्षेत्रों की पुलिस ने जांच के बाद पोस्टमार्टम कराकर शव परिजनों को सौंपे हैं ।

अलगनगढ़ गांव निवासी शगुन (14) पुत्री जोगेंद्र का शव सोमवार देशराम आंगन में रखे छपरू में दुपट्टे के फंदे से लटका मिला । नीचे बाट्ली भी उल्टी रखा था । इससे अंदाजा लगाया जा रहा है कि बाट्ली के चढ़कर किशोरी ने फंदा लगाया है । पिता की सूचना पर मौके पर पहुंची पुलिस ने शव मोचरी भेजा । परिजनों के मुताबिक शगुन मानसिक बीमार थी और उसका इलाज चल रहा था । पिता एक पेट्रोल पंप पर सेल्समैन





## स्वागत योग्य दूरदर्शी निर्णय

मुख्यमंत्री का यह फैसला बहुप्रतीक्षित था। उत्तर प्रदेश इंस्टीट्यूट ऑफ फॉरेंसिक साइंसेज के तीसरे स्थापना दिवस के अवसर पर इस घोषणा को महत्वपूर्ण मंच मिला। साइबर अपराध रोकने के लिए प्रदेश में केंद्रीय मुख्यालय बनाने की निर्णायक पहल निस्संदेह प्रशंसनीय है। स्पष्ट है कि उत्तर प्रदेश पुलिस और केंद्रीय गृह मंत्रालय मिलकर राज्य को साइबर सुरक्षा का एक राष्ट्रीय मॉडल बनाने के लिए कृतसंकल्प हैं। इस मुख्यालय की स्थापना के पश्चात साइबर अपराधों के विरुद्ध राज्य और केंद्र के बीच समन्वय अधिक सशक्त और प्रभावी होगा। इससे ठोस एवं कारगर रणनीति तैयार हो सकेगी। साइबर अपराध की सटीक पहचान, रोकथाम, पुलिस प्रशिक्षण और जन-जागरूकता- इन क्षेत्रों में प्रभावी कार्रवाई संभव होगी। यह कदम त्वरित शिकायत निस्तारण के लिए सरल एवं प्रभावी प्रक्रिया निर्माण में सहायक होगा। प्रशिक्षित पुलिस बल और उनका तकनीकी सशक्तिकरण साइबर ठगी के हॉटस्पॉट की पहचान कर अपराधियों तक सीधा पहुंचने में मदद करेगा। पिछले पांच वर्षों में साइबर अपराधों के मामलों में कुछ उभार-चढ़ाव के साथ उत्तर प्रदेश देश के राज्यों में शीर्ष तीन में बना हुआ है। कभी झारखंड का जामताड़ा कुख्यात था, अब यूपी का मथुरा साइबर क्राइम का नया हब है, जो देश के शीर्ष 10 साइबर अपराध जिलों में शामिल है, जहां से लगभग 12 प्रतिशत ऐसे अपराध अंजाम दिए जा रहे हैं। फर्जी वॉट्सऐप लिंक, फिशिंग, वित्तीय धोखाध्दी, निवेश स्कैम, डिजिटल गिरफ्तारी, यूपीआई एवं बैंकिंग फ्रॉड- ऐसा कोई साइबर अपराध नहीं है, जो उत्तर प्रदेश से संचालित न हो रहा हो। मुख्यमंत्री द्वारा साइबर अपराधों से निबटने के लिए केंद्रीय मुख्यालय बनाने के एलान के अगले ही दिन राजधानी में आयोजित तीन दिवसीय अंतरराष्ट्रीय शिखर सम्मेलन के दौरान, जहां साइबर युद्ध के आयाम, बहुपक्षीय कानूनी ढांचे, फॉरेंसिक और रणनीतिक प्रतिकार पर विचार-विमर्श चल रहा था, पुलिस कमियों के व्हाट्सऐप अकाउंट हैक होने की खबर सामने आई। जब जनता के साथ-साथ पुलिस तक साइबर अपराधियों का आसान शिकार बनने लगे, तो निस्संदेह यह कदम अत्यंत आवश्यक और दूरदर्शी प्रतीत होता है।

यूपी पुलिस ने ऑनलाइन अपराध से संबंधित कई बड़े और संगीन मामलों का खुलासा किया है तथा अनेक शांतिर अपराधियों को गिरफ्तार कर सजा दिलवाई है। प्रदेश सरकार ने अब तक साइबर अपराध रोकने के जो प्रयास किए हैं, उनसे आंशिक सफलता तो मिली है, परंतु इस दिशा में ठोस उपलब्धि के लिए अभी लंबा रास्ता तय करना है। समूचे राज्य में साइबर क्राइम रिसॉल्व्ट टीका का गठन, साइबर पुलिस को पर्याप्त उपकरण, प्रशिक्षण और त्वरित कार्रवाई की क्षमता प्रदान करना आवश्यक है। मोबाइल फोरेंसिक वैन की संख्या बढ़ाई जानी चाहिए, ताकि मोबाइल, सिम, ऐप डेटा आदि की घटनास्थल पर ही फोरेंसिक जांच संभव हो सके। इससे समय की बचत होगी, सबूत सुरक्षित रहेंगे और त्वरित न्याय की राह आसान होगी। इसके अलावा ऑनलाइन हेल्पलाइन में सुधार, फ्रॉड रिकवरी मैकेनिज्म, अंतरराज्यीय समन्वय और अंतर्राष्ट्रीय सहयोग पर विशेष ध्यान देना होगा।

### प्रसंगमश

## भारत में टेलिकॉम क्रांति के जनक- राजीव

20 अगस्त को ‘सद्भावना दिवस’ के रूप में मनाया जाता है। इस दिन भारत के पूर्व प्रधानमंत्री राजीव गांधी का जन्म हुआ था। राजीव गांधी (20 अगस्त 1944–21 मई 1991) को भारत के सबसे युवा प्रधानमंत्री और ‘आधुनिक भारत’ के शिल्पकार के रूप में याद किया जाता है। वे आधुनिक भारत के ऐसे नेता थे, जिन्होंने परंपरागत राजनीति में नवाचार, तकनीकी सोच और युवाओं की



**सुनील कुमार महला**  
खतबत पत्रकार

भागीदारी को प्राथमिकता दी, लेकिन उनके जीवन और कार्यों से जुड़ी कई खास बातें ऐसी हैं, जो आम तौर पर कम ही लोग जानते हैं। राजीव गांधी राजनीति में नहीं आना चाहते थे। दरअसल, वे पेशे से पायलट थे और इंडियन एयरलाइंस में काम करते थे। इंदिरा गांधी की असमय मृत्यु और संजय गांधी के निधन ने उन्हें राजनीति में आने पर मजबूर किया। महज 40 वर्ष की आयु में भारत के इतिहास के वे सबसे युवा प्रधानमंत्री थे। उन्होंने लंदन के इंपीरियल कॉलेज और ट्रिनिटी कॉलेज, कैम्ब्रिज में पढ़ाई की। सोनिया गांधी से उनकी मुलाकात कैम्ब्रिज में एक इटैलियन रेस्टोरेंट में हुई थी और दोनों का विवाह 1968 में हुआ। आज हम डिजिटल इंडिया की ओर अग्रसर हैं, लेकिन राजीव गांधी ही हमारे देश में कंप्यूटर क्रांति के असली जनक माने जाते हैं। दूसरे शब्दों में यह कहना गलत नहीं होगा कि देश में ‘कंप्यूटर और सूचना प्रौद्योगिकी’ की नींव रखने का असली श्रेय उन्हें ही जाता है। उन्हें कंप्यूटर, संचार और सूचना तकनीक से खास लगाव था। उनके प्रयासों से भारत में कंप्यूटर और टेलीकॉम क्रांति की शुरुआत हुई। हालांकि, 1980 के दशक में कंप्यूटर लाने के कारण उनका खूब विरोध भी हुआ था। उनके कार्यकाल में भारत में मतदान की न्यूनतम आयु 21 वर्ष से घटाकर 18 वर्ष कर दी गई। यह उनका बहुत बड़ा कदम था। सच तो यह है कि उनका यह कदम युवाओं को राजनीति में सीधे तौर पर जोड़ने के लिए ऐतिहासिक माना जाता है।

उन्होंने पंचायती राज को मजबूत किया। 64वां संशोधन विधेयक (1989) राजीव गांधी सरकार द्वारा पंचायती राज संस्थाओं को मजबूत करने के उद्देश्य से पेश किया गया था, लेकिन यह राज्यसभा में पारित नहीं हो सका था। 65वां संशोधन अधिनियम, 1990, अनुसूचित जातियों और अनुसूचित जनजातियों के लिए राष्ट्रीय आयोग की स्थापना से संबंधित था और इसमें विशेष अधिकारी के पद को हटा दिया गया था। 64वें संविधान संशोधन विधेयक (1989) का उद्देश्य क्रमशः पंचायती राब संस्थाओं को संवैधानिक दर्जा देना, उन्हें अधिक शक्तिशाली और व्यापक बनाना तथा राज्यों में पंचायती राज व्यवस्था को मजबूत करना था, वहीं दूसरी ओर 65वें संविधान संशोधन अधिनियम (1990) का उद्देश्य क्रमशः अनुसूचित जातियों और अनुसूचित जनजातियों के लिए एक बहु-सदस्यीय राष्ट्रीय आयोग की स्थापना करना, अनुसूचित जाति और अनुसूचित जनजाति के लिए विशेष अधिकारी का पद हटाना तथा अनुसूचित जातियों और जनजातियों के कल्याण और विकास के लिए आयोग को अधिक प्रभावी बनाना था।

सत्ता का विकेंद्रीकरण करने के लिए राजीव गांधी ने 73वां और 74वां संवैधानिक संशोधन लाने की पहल की तथा पंचायतों और नगरपालिकाओं को संवैधानिक मान्यता दी। इससे आम जनता को निर्णय प्रक्रिया में भागीदारी का अधिकार मिला। उन्होंने देश में आर्थिक उदारीकरण की नींव रखी। इस क्रम में लाइसेंस-परमिट राज को कम करने और अर्थव्यवस्था को आधुनिक बनाने की दिशा में पहल की तथा उद्योग और व्यापार को सरल बनाने के कदम उठाए। वे भारत को 21वीं सदी में आधुनिक और आत्मनिर्भर राष्ट्र के रूप में देखना चाहते थे।



चरित्र एक पेड़ की तरह है और प्रतिष्ठा एक परछाईं जैसी। परछाईं वह है, जिसके बारे में हम सिर्फ सोचते हैं। पेड़ असली चीज है।

–अब्राहम लिंकन, पूर्व अमेरिकी राष्ट्रपति

# करदाताओं के लिए आसान और पारदर्शी है नया आईटी बिल



**रजत मेहरोत्रा**  
वित्तीय एवं आर्थिक विशेषज्ञ

भारत का पुराना आयकर अधिनियम, 1961, छह दशकों से लागू था और इसमें समय-समय पर किए गए संशोधनों और जोड़ी गईं नई धाराओं ने इसे बेहद जटिल और भारी बना दिया था। इसमें 819 से अधिक सेक्शन, 47 अध्याय और 5.12 लाख से ज्यादा शब्द थे, जिससे न केवल करदाताओं बल्कि कर सलाहकारों और अधिकारियों के लिए भी इसे समझना कठिन हो गया था। इसकी जटिल भाषा, अस्पष्ट नियम, अनुपालन का भारी बोझ और लंबी प्रक्रियाएं आम करदाताओं के लिए परेशानी का कारण बनती थीं। इसी पृष्ठभूमि में केंद्र सरकार ने 2025 में नया इनकम टैक्स बिल पेश किया, जो अब आयकर (संख्या 2) विधेयक, 2025 के रूप में संसद में पारित हो चुका है। इसका उद्देश्य है, कर व्यवस्था को सरल, स्पष्ट, डिजिटल और करदाता-हितैषी बनाना, ताकि कर भुगतान एक सहज अनुभव बने और अनुपालन का बोझ कम हो। नए बिल का सबसे बड़ा सुधार इसका सरलीकरण है। पुराने अधिनियम के 819 सेक्शन घटाकर 536 सेक्शन कर दिए गए हैं, जबकि अध्यायों की संख्या 47 से घटकर सिर्फ 23 रह गई है। शब्दों की संख्या 5.12 लाख से घटकर अब लगभग 2.6 लाख हो गई है। इससे न केवल कानून पढ़ने और समझने में आसानी होगी, बल्कि कानूनी विवादों की संभावना भी कम होगी। इसमें ‘डिजिटल-फस्ट’ और ‘फैसलेस’ प्रक्रिया को प्राथमिकता दी गई है, जिसके तहत कर निर्धारण और जांच ज्यादातर ऑनलाइन होगी, जिससे मानवीय हस्तक्षेप कम होगा और पारदर्शिता बढ़ेगी।

नया बिल एक अहम बदलाव ‘एकल टैक्स इंयर’ की अवधारणा लाता है। अब ‘प्रीवियस इंयर’ और ‘असेसमेंट इंयर’ जैसे पुराने शब्दों को हटाकर केवल एक वित्तीय वर्ष की अवधारणा लागू की गई

है, जो पहली अप्रैल से शुरू होकर 31 मार्च को समाप्त होगा। इससे कर दाखिल करने और आकलन में भ्रम कम होगा। इसी तरह, रिफंड नीति में बड़ा सुधार करते हुए यह प्रावधान जोड़ा गया है कि अगर करदाता देर से रिटर्न भरता है तो भी उसे रिफंड मिलेगा, जबकि पहले यह सुविधा केवल समय पर रिटर्न भरने वालों को थी। टीडीएस से जुड़ी प्रक्रिया को भी आसान किया गया है। पहले टीडीएस सुधार के लिए छह साल की अवधि थी, अब दो साल कर दिया गया है। जिन करदाता पर कर कटौती लागू नहीं होती, उन्हें ‘निल टीडीएस’ प्रमाणपत्र की सुविधा दी जाएगी। हाउस प्रॉपर्टी से जुड़े प्रावधानों को भी स्पष्ट किया गया है- अब 30% स्टैंडर्ड डिडक्शन, नगर कर घटाने के बाद वार्षिक मूल्य पर लागू होगा और होम लोन का प्री-कंस्ट्रक्शन ब्याज अब किराए की संपत्ति पर भी मान्य होगा।

पेंशनधारकों के लिए भी राहत है। अब ‘कमीटेड पेंशन’ की कर छूट सिर्फ कर्मचारियों तक सीमित नहीं रहेगी, बल्कि अन्य श्रेणियों के पेंशनधारकों को भी मिलेगी। साथ ही, धार्मिक ट्रस्ट और अनाम दान के मामलों में पारदर्शिता बढ़ाने के लिए यह प्रावधान जोड़ा गया है कि जिन ट्रस्टों का उपयोग सामाजिक कार्यों के लिए नहीं हो रहा, उन्हें कर राहत नहीं दी जाएगी। ईमानदार करदाताओं के लिए दंड प्रावधान में नरमी रखी गई है, ताकि अनजाने में हुई त्रुटियों पर कठोर कार्रवाई न हो। करदाताओं के लिए सबसे बड़ा लाभ है, मूल छूट सीमा का 12 लाख तक बने रहना, जिससे मध्यम वर्ग के लाखों लोगों को कर मुक्त आय का लाभ मिलेगा। सरकार ने मानक कटौती (स्टैंडर्ड डिडक्शन) को 75,000 तक बढ़ाकर 1,00,000 कर दिया है। इसके साथ कर संरचना को सरल बनाया गया है, ताकि स्लैब और दरें समझने में आसानी हो। इन बदलावों

से गृहस्वामी, पेंशनधारी, छोटे व्यवसायी और वेतनभोगी सभी वर्ग लाभान्वित होंगे। वित्तीय दृष्टि से देखा जाए तो अप्रैल से अगस्त 2025 के बीच केंद्र सरकार के नेट डायरेक्ट टैक्स संग्रह में 4% की गिरावट आई है और यह 6.64 लाख करोड़ पर रहा। इसका कारण व्यक्तिगत कर छूट और रिफंड में लगभग 10% की वृद्धि माना जा रहा है। हालांकि, सरकार का अनुमान है कि पूरे वित्तीय वर्ष 2025-26 में डायरेक्ट टैक्स संग्रह में 13% की वृद्धि होगी, क्योंकि सरल और पारदर्शी कानून से अनुपालन बढ़ेगा और करदाताओं का आधार विस्तृत होगा।

यह नया बिल सिर्फ कर व्यवस्था में बदलाव नहीं है, बल्कि सरकार की उस सोच का हिस्सा है जिसमें करदाताओं को ‘ग्राहक’ के रूप में देखा जा रहा है, न कि ‘आरोपी’ के रूप में। आसान भाषा, स्पष्ट प्रावधान, डिजिटल प्रक्रिया और समयबद्ध समाधान के साथ यह बिल करदाताओं के विश्वास को मजबूत करेगा। अब समय आ गया है कि कर प्रणाली को केवल राजस्व संग्रह का साधन न मानकर, आर्थिक विकास और सामाजिक कल्याण का साधन बनाया जाए। नया इनकम टैक्स बिल 2025 भारत के कर इतिहास में एक महत्वपूर्ण सुधार है, जो पुरानी व्यवस्था की जटिलताओं को खत्म करके एक सरल, पारदर्शी और करदाता-केंद्रित व्यवस्था प्रस्तुत करता है। यह मध्यम वर्ग को कर राहत, छोटे व्यवसाय को प्रोत्साहन, पेंशनधारकों को लाभ और ईमानदार करदाताओं को सुरक्षा देता है। यदि इसके प्रावधान सही ढंग से लागू होते हैं और डिजिटल इंफ्रास्ट्रक्चर मजबूत किया जाता है तो यह बिल न केवल करदाताओं के जीवन को आसान बनाएगा, बल्कि देश की आर्थिक प्रगति में भी एक मजबूत आधारशिला साबित होगा।



## गृहमंत्री अमित शाह की उपलब्धियां और चुनौतियां



**विवेक शुक्ला**  
लेखक

केंद्रीय गृह मंत्री अमित शाह जब राजधानी में अपने 6-ए कृष्ण मेनन मार्ग के सरकारी आवास से नॉर्थ एवेन्यू के अपने दफ्तर में जा रहे होते होंगे, तो उनके जेहन में जम्मू-कश्मीर और पूर्वोत्तर राज्यों में स्थायी शांति, नक्सली समस्या, साइबर अपराध, विदेशी नागरिकों की देश में घुसपैठ जैसे बहुत सारे गंभीर मसले चल रहे होते होंगे। संतोष भी होता होगा कि उनकी कोशिशों के चलते जम्मू-कश्मीर से संविधान के अनुच्छेद 370 को हटा दिया गया। संयोग देखिए कि अमित शाह उसी सरकारी आवास में रहते हैं, जहां एक दौर में महान आर्किटेक्ट हरबर्ट बेकर रहते थे, जिन्होंने नॉर्थ ब्लॉक का डिजाइन बनाया था।

अमित शाह ने बीती पांच अगस्त को भारत के सबसे लंबे समय तक गृह मंत्री के रूप में सेवा देने का कीर्तिमान स्थापित किया, जब उन्होंने 2,258 दिनों के कार्यकाल के साथ भाजपा के वरिष्ठ नेता लाल कृष्ण आडवाणी के 2,256 दिनों के रिकॉर्ड को पीछे छोड़ दिया। 30 मई, 2019 को गृह मंत्रालय का कार्यभार संभालने के बाद से, अमित शाह ने अपने दृढ़ नेतृत्व, रणनीतिक दृष्टिकोण और निर्णायक फैसलों के माध्यम से भारत की आंतरिक सुरक्षा, कानून व्यवस्था और राजनीतिक परिदृश्य में महत्वपूर्ण बदलाव लाए हैं। उनका दफ्तर वहां पर ही है, जहां पर सरदार पटेल और लाल कृष्ण आडवाणी जैसे नेता गृह मंत्री के रूप में काम करते थे। बेशक, ये दोनों अमित शाह को प्रेरणा देते हैं।

**धारा 370 और 35A का निरस्तीकरण:** याद करें 5 अगस्त, 2019 को। अमित शाह के कार्यकाल की सबसे महत्वपूर्ण और ऐतिहासिक उपलब्धि पांच अगस्त, 2019 को जम्मू-कश्मीर से धारा 370 और 35A को हटाना ही थी। यह फैसला भारतीय जनता पार्टी (भाजपा) की लंबे समय से चली आ रही विचारधारा को साकार करने वाला था। धारा 370 जम्मू-कश्मीर को विशेष दर्जा प्रदान करती थी,

जिसके तहत राज्य का अपना संविधान, झंडा और स्वायत्तता थी। यह प्रावधान जम्मू-कश्मीर को शेष भारत से अलग करता था और राष्ट्रीय एकीकरण में बाधा उत्पन्न करता था। शाह ने राज्यसभा में ‘जम्मू और कश्मीर पुनर्गठन विधेयक, 2019’ पेश किया, जिसके तहत जम्मू-कश्मीर को दो केंद्र शासित प्रदेशों- जम्मू-कश्मीर और लद्दाख में विभाजित किया गया। बेशक, धारा 370 के निरस्त होने से जम्मू-कश्मीर में आतंकवाद और अलगाववाद पर प्रभावी नियंत्रण स्थापित हुआ। उनके कार्यकाल में जम्मू-कश्मीर में आतंकवादी घटनाओं में 70% से अधिक की कमी दर्ज की गई। 2024 में पथरवाजी की कोई घटना नहीं हुई और पिछले 33 वर्षों में सबसे अधिक मतदान दर्ज किया गया।

**नक्सलवाद पर प्रभावी नियंत्रण:** नक्सलवाद, जिसे वामपंथी उग्रवाद के रूप में भी जाना जाता है, दशकों से भारत के लिए एक गंभीर आंतरिक सुरक्षा चुनौती रहा है। अमित शाह ने नक्सलवाद को समाप्त करने के लिए एक बहुआयामी दृढ़ नीति अपनाई, जिसके परिणामस्वरूप इस समस्या पर अभूतपूर्व नियंत्रण स्थापित हुआ। उन्होंने 31 मार्च, 2026 तक भारत को नक्सलवाद से पूरी तरह मुक्त करने का लक्ष्य रखा है और इस दिशा में उल्लेखनीय प्रगति हुई है। अमित शाह की रणनीति चार स्तरों पर आधारित थी। पहला, नक्सलियों के खिलाफ सख्त और निर्भम कार्रवाई। इसके लिए केंद्रीय सशस्त्र पुलिस बलों और राज्य पुलिस बलों का प्रशिक्षण और एकीकरण किया गया। आधुनिक हथियारों, जैसे लंबी दूरी की अर्सेल्ट राइफलस का उपयोग करके सुरक्षा बलों की क्षमता को बढ़ाया गया। दूसरा, नक्सल प्रभावित क्षेत्रों में सुरक्षा बलों की पहुंच बढ़ाने के लिए 302 नए फॉरवर्ड ऑपरेटिंग बेस स्थापित किए गए और 61 फोटोफाइड पुलिस स्टेशन बनाए गए। तीसरा, आधुनिक तकनीक का

उपयोग, जिसमें ड्रोन, सैटेलाइट इमेजिंग और कृत्रिम बुद्धिमत्ता शामिल हैं, ने नक्सलियों की गतिविधियों पर नजर रखने और हमलों को रोकने में मदद की। चौथा, नक्सल मुक्त क्षेत्रों में विकास योजनाओं को लागू करना, ताकि लोग हिंसा की ओर न लौटें। परिणामस्वरूप, नक्सल प्रभावित जिलों की संख्या 2014 में 126 से घटकर 2025 तक केवल 12 रह गई।

पूर्वोत्तर भारत में शांति स्थापना और विकास अमित शाह के कार्यकाल की एक और महत्वपूर्ण उपलब्धि है। उन्होंने इस क्षेत्र में 12 शांति समझौतों पर हस्ताक्षर कराए, जिसके परिणामस्वरूप 10,000 से अधिक उग्रवादियों ने आत्मसमर्पण किया। शाह ने पूर्वोत्तर में शांति स्थापना के लिए एक कदम उठाए। असम-त्रिपुरा जैसे राज्यों में भाजपा की जीत में उनकी रणनीति ने अहम भूमिका निभाई। उन्होंने उग्रवादी समूहों के साथ बातचीत को बढ़ावा दिया और शांति समझौतों के माध्यम से स्थानीय समुदायों का विश्वास जीता। पूर्वोत्तर में बुनियादी ढांचे के विकास पर विशेष ध्यान दिया गया। उन्होंने देश की आपराधिक न्याय प्रणाली में ऐतिहासिक सुधार किए। 2023 में उन्होंने औपनिवेशिक युग के कानूनों भारतीय दंड संहिता (आईपीसी), दंड प्रक्रिया संहिता और साक्ष्य अधिनियम को बदलकर तीन नए कानून पेश किए- भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम। ये कानून पहली जुलाई, 2024 से लागू हुए।

अमित शाह की चाहत है कि देश में नशीले पदार्थों पर रोक लगे। उनकी सरपरस्ती में नारकोटिक्स के खिलाफ बड़ा अभियान चलाया गया, जिसमें 10 लाख किलोग्राम से अधिक प्रतिबंधित मादक पदार्थ जप्त किए गए, जिनकी कीमत लगभग 12,000 करोड़ रुपये थी। यह अभियान न केवल ड्रग तस्करी को रोकने में प्रभावी रहा, बल्कि युवाओं को नशे की लत से बचाने में भी सहायक रहा।

## वैचारिकी | 10



### सामयिकी

## मच्छर से हर साल 70 करोड़ लोग होते हैं हलकान

वर्ल्ड मॉस्क्वटो प्रोग्राम की रिपोर्ट कहती है कि हर साल 70 करोड़ लोग मच्छरों से फैलने वाली बीमारी से जूझते हैं। इनमें से 10 लाख से अधिक लोगों की मौत हो जाती है। हर साल मच्छरों से डेंगू, मलेरिया, चिकनगुनिया और जीका जैसी बीमारियों से लाखों मौतें होती हैं। विश्व स्वास्थ्य संगठन के अनुसार मच्छरजनित बीमारियों से सात लाख से अधिक मौतें होती हैं। 20 अगस्त को विश्व मच्छर दिवस मनाया जाता है। इस दिन यह दिवस मनाने का कारण यही है कि 1897 में लिवरपूल स्कूल ऑफ ट्रॉपिकल मेडिसिन के ब्रिटिश डॉक्टर सर रोनाल्ड रॉस ने इसी दिन मादा एनाफिलीज मच्छर की खोज की थी, जिसके काटने से मलेरिया होता है।

यह पहली बार था जब किसी डॉक्टर ने मच्छर और मलेरिया के बीच संबंध स्थापित किया था और उनकी उस खोज ने मलेरिया की रोकथाम और उपचार खोजने में महत्वपूर्ण भूमिका अदा की। मच्छरों द्वारा फैलने वाली बीमारियों के प्रति जागरूकता बढ़ाने और मच्छरों के खिलाफ वैश्विक प्रयासों को बढ़ावा देने के लिए 20 अगस्त 1897 से ही इस दिन की शुरुआत हुई। मलेरिया से जुड़ी इस महत्वपूर्ण खोज के कारण डॉ. रोनाल्ड रॉस को 1902 में चिकित्सा के क्षेत्र में प्रतिष्ठित नोबेल पुरस्कार से सम्मानित किया गया था।

मच्छर पूरी दुनिया में बीमारियों के सबसे बड़े वाहक होते हैं, जिनके काटने से डेंगू, चिकनगुनिया, मलेरिया, जीका वायरस इत्यादि जानलेवा बीमारियों का खतरा बढ़ जाता है। डेंगू और मलेरिया इन सभी में सबसे ज्यादा खतरनाक हैं, जो कई मामलों में जानलेवा साबित होते हैं।

एक रिपोर्ट के अनुसार वर्ष 2010 में मच्छरों के काटने के कारण अफ्रीका में सर्वाधिक मौतें हुई थीं। दुनिया के कई हिस्सों में मच्छरों के काटने से होने वाली मौतें आज भी गंभीर चिंता का कारण हैं।

इस वर्ष ‘विश्व मच्छर दिवस’ का विषय है- ‘अधिक समतापूर्ण विश्व के लिए मलेरिया के विरुद्ध लड़ाई में तेजी लाना’ जो विशेष रूप से कमजोर आबादी के लिए मलेरिया की रोकथाम, निदान और उपचार तक समान पहुंच सुनिश्चित करने की आवश्यकता पर बल देता है। मलेरिया सबसे आम, लेकिन जानलेवा वेक्टर जनित बीमारी है, जो संक्रमित मच्छर के काटने से होती है। दुनिया भर में मच्छरों की करीब 3700 प्रजातियां पाई जाती हैं, जिनमें से 393 प्रजातियां भारत में हैं।


ब्राजील, इंडोनेशिया, मलेशिया और थाईलैंड के बाद भारत पांचवां सर्वाधिक मच्छर विविधता वाला देश है। इनमें से मच्छरों की कुछ प्रजातियां ही रोगवाहक होती हैं। मच्छरों की ऐसी ही कुछ विशेष प्रजातियां विभिन्न बीमारियों के प्रसार का कारण बनती हैं, जिनमें मलेरिया के अलावा डेंगू, चिकनगुनिया, जीका, वेस्ट नाइल वायरस रोग, लिम्फैटिक फाइलेरिया इत्यादि प्रमुख हैं। दुनिया भर में चार अरब से भी ज्यादा लोग एडीज मच्छर द्वारा फैलने वाले डेंगू के जोखिम वाले क्षेत्रों में रहते हैं। डेंगू बुखार आमतौर पर उष्णकटिबंधीय और उप-उष्णकटिबंधीय क्षेत्रों में अधिक पाया जाता है।

चिकनगुनिया के मामले और प्रकोप अमेरिका, अफ्रीका, एशिया, यूरोप तथा हिंद और प्रशांत महासागरों में 100 से भी ज्यादा देशों में सामने आए हैं। चिकनगुनिया भी एडीज मच्छर द्वारा ही फैलता है। जीका वायरस भी संक्रमित एडीज प्रजाति के मच्छर के काटने से फैलता है। यह वायरस जीका वायरस से संक्रमित व्यक्ति से उसके यौन साथी में शारीरिक संबंधों के जरिए भी फैल सकता है।

गर्भवती महिला से उसके गर्भ में पल रहे बच्चे में भी यह वायरस फैल सकता है। मच्छरजनित बीमारियों से बचने के लिए जरूरी है कि अपने घर के अंदर और आसपास साफ-सफाई का विशेष ध्यान रखें। घर के बाहर कूड़ा-कचरा, गंदगी को जमा न होने दें। बारिश के दिनों में घर से बाहर निकलने से पहले पूरी बाजू वाले कपड़े पहनें। रात में मच्छर नहीं काटें, इसके लिए रिपेलेंट का इस्तेमाल करें।

### सोशल फोरम

## भुलक्कड़ आइंस्टीन



जब अल्बर्ट आइंस्टीन प्रिंसटन विश्वविद्यालय में काम कर रहे थे, तो एक दिन घर जाते समय उन्हें अपने घर का पता भूल गया। टैक्सी ड्राइवर ने उन्हें पहचाना नहीं। आइंस्टीन ने ड्राइवर से पूछा कि क्या वह आइंस्टीन का घर जानता है? ड्राइवर ने कहा, ‘आइंस्टीन का पता कौन नहीं जानता? प्रिंसटन में हर कोई जानता है। क्या आप उनसे मिलना चाहते हैं?’ आइंस्टीन ने उत्तर दिया, ‘मैं ही आइंस्टीन हूँ। मैं अपने घर का पता भूल गया हूँ, क्या आप मुझे वहां पहुंचा सकते हैं?’ ड्राइवर ने उन्हें उनके घर पहुंचा दिया और उनसे किराया भी नहीं लिया।

इसी तरह एक बार आइंस्टीन प्रिंसटन से ट्रेन में यात्रा कर रहे थे। जब टिकट चेक करने वाला कंडक्टर उनके पास आया, तो आइंस्टीन ने अपनी जैकेट की जेब में हाथ डाला, लेकिन टिकट नहीं मिला। फिर उन्होंने अपनी पैंट की जेबें देखीं, लेकिन टिकट वहां भी नहीं था। इसके बाद उन्होंने अपने ब्रीफकेस में देखा, लेकिन टिकट नहीं मिला। फिर उन्होंने अपनी सीट के पास देखा, लेकिन फिर भी टिकट नहीं मिला।

कंडक्टर ने कहा, ‘डॉ. आइंस्टीन, हम जानते हैं कि आप कौन हैं! मुझे यकीन है कि आपने टिकट खरीदा है। चिंता मत कीजिए!’ आइंस्टीन ने सिर हिला दिया। कंडक्टर आगे बढ़ गया। कुछ देर बाद उसने पाया कि महान वैज्ञानिक नीचे झुककर सीट के नीचे टिकट खोज रहे हैं।

कंडक्टर तुरंत लौट आया और कहा, ‘डॉ. आइंस्टीन, चिंता मत कीजिए। मैं जानता हूँ कि आप कौन हैं। आपको टिकट की आवश्यकता नहीं है। मुझे यकीन है कि आपने टिकट खरीदा है।’ आइंस्टीन ने जवाब दिया, ‘यंग मैम! मैं भी जानता हूँ कि मैं कौन हूँ, पर मैं ये नहीं जानता कि मैं कहां जा रहा हूँ।’



# अमृत विचार रंगोली

## गणपति के डिजाइनर स्वरूप गढ़ रहे शिल्पकार

अब पत्थर नहीं प्लास्टर ऑफ पेरिस की प्रतिमाओं का चलन, उत्सव के बाद कर दी जाती हैं विसर्जित



कानपुर। गणेश उत्सव के महेन्द्र गणपति की मूर्तियों को आकार देने का काम अंतिम चरण में है। कानपुर में सौ से अधिक स्थानों में प्रतिमाएं बनाई जा रही हैं। राजस्थान से भी मूर्तिकार आए हैं। पिछले 25 साल से महाराष्ट्र की तर्ज पर अब कानपुर में भी गणेश उत्सव बड़े पैमाने पर मनाया जाता है। तीन हज़ार से अधिक स्थानों पर उत्सव होता है और हर जगह प्रतिमा स्थापित की जाती है। इस बार 26 अगस्त को गणेश चतुर्थी उत्सव शुरू होगा। निराला नगर, बाबूपुरवा और जीटी रोड (गोल चौराहा) पर शिल्पकारों को मूर्तियां गढ़ते देखा जा सकता है। डेढ़ फुट से 12 फुट तक की पांच हज़ार से अधिक प्रतिमाएं उपलब्ध हैं। यहां से आसपास के जिलों के कारोबारी भी थोक में मूर्तियां ले जाते हैं।

■ तीन दिन में तैयार होती मूर्ति : निराला नगर में कन्हैया कुमार गणेश प्रतिमा को आकार देने के बाद रंग भर रहे थे। कन्हैया ने बताया अब प्लास्टर ऑफ पेरिस की प्रतिमाओं की मांग ज्यादा है। सांघे में ढली एक प्रतिमा बनाने में तीन दिन लगते हैं। पत्थर की मूर्ति में 10-15 दिन लगते हैं। तीन फुट की प्रतिमा चार हज़ार और 11 फुट की 15 हज़ार में मिल जाती है।

■ तीन पीढ़ी से कर रहे यही काम : मूर्तिकार मुकेश ने बताया कि उनकी तीन पीढ़ी से मूर्ति गढ़ने का काम हो रहा है, अब आधुनिक तकनीक आ गई है। स्वावलंबि मशीनों के जरिये कटिंग, आकार देने और रंगने का काम आसान हो गया है। लेकिन हाथों से गढ़ी मूर्ति की बात ही अलग है।

■ कला विलुप्त होने का डर : निराला नगर के फुटपाथ पर मूर्ति को आकार दे रही पार्वती ने बताया कि अब इस पेशे में परिवार चलाना मुश्किल है। उधार रुपये लेकर कच्चा माल खरीदा है। फुटपाथ का किराया और कमीशन भी देना पड़ता है। प्रतिस्पर्धा बढ़ी तो मुनाफा कम हो गया। सरकार ने ध्यान नहीं दिया तो कुछ समय बाद यह कला ही विलुप्त हो जाएगी।

■ पत्थर की मूर्ति 10 हज़ार से एक लाख तक : पत्थर की दो फुट की मूर्ति 10 से 20 हज़ार और पांच फुट की 50 से 60 हज़ार में उपलब्ध है। इससे ऊंची 80 हज़ार से एक लाख तक की है। शिल्पकार रामकेश सैनी ने बताया कि ऑर्डर देने पर एक हफ्ते के भीतर मूर्ति तैयार हो जाएगी। इन दिनों गणेश प्रतिमाओं की बहुत मांग है। वह देवी-देवताओं, महापुरुषों के अलावा किसी भी इंसान की प्रतिमा बना सकते हैं।

लेखक : शैलेश अवस्थी

# मैं कालिंजर किला हूं...

बुंदेलखंड का इतिहास बुंदेली राजाओं की वीरगाथा से भरा हुआ है। यहां के बांदा जिले में स्थित कालिंजर का किला भी भारत के बदलते सांस्कृतिक और राजनीतिक परिदृश्य का गवाह रहा है। इसे भारत के सबसे विशाल और अपराजेय किलों में गिना जाता है। प्राचीन काल में यह किला जेजाकभुवित (जयशक्ति चन्देल) साम्राज्य के आधीन था।

में 10वीं शताब्दी तक चन्देल राजपूतों के आधीन रहा फिर रौवा के सोलंकी राजाओं के नियंत्रण में आया। सोलंकी राजाओं के शासनकाल में मुझ पर महमूद गजनवी, कुतुबुद्दीन ऐबक, शेरशाह सूरी और हुमायूँ ने आक्रमण किए, लेकिन कभी विजय पताका नहीं फहरा सके। मुझे जीतने के चक्कर में ही तोय का गोला लगने से शेरशाह की मृत्यु हुई थी। हालांकि सम्राट अकबर ने मुझे जीत लिया, लेकिन बाद में बीरबल को तोहफे में दे दिया था। बाद में बुंदेल राजा छत्रसाल ने मेरे ऊपर विजय पताका फहराई। अंग्रेजों ने भी मुझ पर शासन किया। मेरे परिसर में कई प्राचीन मन्दिर हैं। इनमें कई मन्दिर तीसरी से पांचवीं सदी के हैं। कार्तिक पूर्णिमा के अवसर पर लगने वाला कार्तिक मेला मेरा प्रसिद्ध सांस्कृतिक उत्सव है। मुझे देखने आज भी देश-विदेश से पर्यटक आते हैं और प्राकृतिक सौंदर्य देखकर ठगे से रह जाते हैं।

## अलग-अलग नामों से रही पहचान

इतिहासकार बताते हैं कि कालिंजर को अलग-अलग युग में भिन्न-भिन्न नामों से जाना गया। सतरागु में इसे कीर्तिनगर, त्रेतायुग में मध्यगढ़, द्वापर में सिंहलगढ़ और कलियुग में कालिंजर नाम से जाना गया। इतिहासकार इसे मध्यकालीन भारत का सबसे अच्छा किला मानते हैं। किले में गुप्त काल, प्रतिहार काल और नागर जैसी स्थापत्य शैलियां दिखाई देती हैं। इस किले में राजा व रानी के दो भव्य महल हैं। यहां पाताल गंगा नामक जलाशय भी है। यहां के पांडु कुंड में चट्टानों से निरंतर पानी टपकता रहता है। मान्यता है कि पाताल गंगा इसके नीचे से होकर ही बहती है। इसी से यह कुंड भरता है।



### किले में प्रवेश के लिए बने हैं 7 दरवाजे

किले के निर्माण को लेकर कुछ इतिहासकारों का मानना है कि इसे चंदेल वंश के संस्थापक चंद्र वर्मा ने बनवाया था तो कुछ इतिहासकारों का मानना है कि इस दुर्ग का निर्माण केदार वर्मन ने कराया था। कालिंजर का किला वैसे तो शांत दिखता है लेकिन बहुत खौफनाक है। यहां सूरज ढलने के साथ सन्नाटा छा जाता है। पर्यटकों को सुरक्षाकर्मियों किले से बाहर भेज देते हैं। कहा जाता है कि रानी महल से रात में धुंधुराओं की आवाज सुनाई देती है। जमीन से आठ सौ फीट की ऊंचाई पर स्थित पहाड़ी पर बने इस किले में प्रवेश के लिए सात दरवाजे हैं। प्रथम द्वार को सिंह द्वार, तो अन्य गणेश द्वार, चंडी द्वार, स्वर्गारोहण द्वार, बुद्धाद द्वार, हनुमान द्वार हैं।

किले में सीता सेज नामक छोट्टी से गुफा भी है। जिसमें एक पत्थर का पलंग और तकिथा रखा हुआ है।



लेखक  
पंडित आशु शर्मा  
कानपुर

## दिल टूटने और रिश्तों में घुटने की पड़ताल करती हैं देवेन्द्र की फिल्में

डॉक्टर देवेन्द्र बना चुके समाज को सार्थक संदेश देने वाली 30 शार्ट मूवी

आंखों के जाने-माने डॉक्टर देवेन्द्र को अभिनय और फिल्म निर्माण का ऐसा जूनून चढ़ा कि अब वह मूल पेशे को छोड़ पूरी तरह रुपहली दुनिया में रम ही गए हैं। सात साल के भीतर 30 लघु फिल्में बना चुके हैं। डॉ. देवेन्द्र पिछले 40 दशक से कानपुर में आंखों का इलाज कर रहे हैं। इस दौरान हज़ारों आपरेशन किए, लेकिन फिल्मों का शौक उनके जहन में पलता रहा। सात साल पहले काकदेव में अपना बड़ा नर्सिंग होम बंद कर फिल्म निर्माण का शौक पूरा करने में जुट गए। अभिनय के शौकीन अपने साथियों और उनके संपर्क सूत्रों को एकजुट किया। फिल्म निर्माण, कैमरा, लाइट, निर्देशन, एडिटिंग की बारीकियां सीखीं। उपकरण इकट्ठा किए और काम शुरू कर दिया। इन लघु फिल्मों की शूटिंग कानपुर के पार्कों, सड़कों, मंदिरों और दोस्तों के घर-फ्लैटों में ही की। इन्हें यू-ट्यूब के जरिये प्रदर्शित



### अभी यू-ट्यूब पर प्रदर्शित हो रही हैं फिल्में, लगातार बढ़ते जा रहे हैं दर्शक

किया और फिर देखते ही देखते इन्हें पसंद करने वालों की संख्या बढ़ती गई और इसी के साथ प्रोडक्शन टीम का हौसला भी बढ़ता गया। इन लघु फिल्मों के कथानक डॉ. देवेन्द्र ने ही लिखे हैं, जो उनके अपने, मरीजों और समाज के विभिन्न वर्गों के अनुभव पर आधारित हैं। बदलते दौर में समाज की विकृतियों, टूटन, घुटन, अवसाद और रिश्तों पर बनी उनकी फिल्में सामाजिक मुद्दों

को प्रदर्शित करने के साथ बेहद संवेदनशील तरीके से परिस्थितियों की पड़ताल करती हैं। हर फिल्म अंत में एक सीख देकर बताती हैं कि छोटी-छोटी बातें, अहंकार, दिखावट और बनावट किस तरह जिंदगी को गत में ले जाती है। इनमें मेरा क्या, ताकत, बेड़ियां, नहले पे दहला, बदगुमानियां, आदत जैसी फिल्में ज्यादा हिट हैं। इनमें खुद देवेन्द्र, उनके साथी कलाकार धूरिया, शालिनी, सिम्मी, अशोक बजाज, संजय खन्ना, सुनील वाजपेई ने काम किया है। अब इन फिल्मों को अन्य बड़े नेट प्लेटफॉर्म पर ले जाने की तैयारी है।

## बिठूर के इतिहास की सैर कराती है टिकैत राय बारादरी

कानपुर से 18 किलोमीटर दूर गंगा के किनारे स्थित धार्मिक, पौराणिक और ऐतिहासिक नगरी बिठूर (ब्रह्मावर्त) में विभिन्न राजाओं ने अपनी जरूरत के हिसाब से गंगा स्नान के लिए 52 घाटों का निर्माण कराया था। इनमें पत्थर घाट भी एक है। इस घाट का निर्माण राजा टिकैत राय बहादुर ने कराया था। घाट पर ही बारादरी बनी है, जिसे टिकैत राय बारादरी कहा जाता है। 18 वीं सदी में निर्मित पत्थर घाट, बारादरी और यहां बना मंदिर वास्तुकला का बेहतरीन नमूना और ऐतिहासिक धरोहर है।

प्रदेश की योगी सरकार ने राज्य के जिन 11 विरासत भवनों औप किलों को पर्यटन स्थल में बदलने का फैसला लिया है, उनमें टिकैत राय बारादरी भी शामिल है। बिठूर के पत्थर घाट पर बनी टिकैत राय बारादरी एक ऐतिहासिक इमारत है। करीब 0.217 एकड़ में निर्मित इस बारादरी में श्रद्धालु व दर्शनार्थी गंगा स्नान के दौरान रुकते थे। पत्थर घाट को लाल रंग के पत्थरों से निर्मित गया था। यहां बना शिव मंदिर बिठूर के मंदिरों में अलग स्थान रखता है। राजा टिकैत राय द्वारा पत्थर घाट को बनवाने की कहानी काफी रोचक और दिलचस्प है। जानकारी के मुताबिक वर्ष 1814 में लखनऊ के नवाब ने अवध क्षेत्र के दीवान राजा टिकैत राय को हाथी खरीदने की सलाह दी। नवाब ने टिकैत राय को इसके लिए खजाने से स्वर्ण मुद्राएं दिलाईं। इन मुद्राओं से राजा टिकैत राय ने बिठूर में घाट बनवा दिया। घाट बन जाने पर लखनऊ जाकर नवाब से कहा कि हुजूर हाथी तो खरीद लिया है, लेकिन गंगा नदी के उस पार है। टिकैत राय ने इस बहाने से नवाब को हाथी पर बिठाकर गंगा



### बिठूर के धार्मिक, पौराणिक और ऐतिहासिक महत्व की दिखेगी झांकी

■ प्रदेश की योगी सरकार ने इस ऐतिहासिक धरोहर को पीपीपी मॉडल पर विरासत पर्यटन (हेरिटेज टूरिज्म) इकाई के रूप में विकसित करने का निर्णय लिया है। इसके तहत टिकैत राय बारादरी को हेरिटेज होटल या होम स्टे में बदला जा सकता है, जिसमें राजा-महाराजाओं के समय की शिल्पकला और संस्कृति की झलक देखने को मिलेगी। बिठूर के धार्मिक और पौराणिक महत्व के साथ स्वतंत्रता संग्राम में योगदान को सेहजने वाला म्यूजियम और आर्ट गैलरी बनाने की भी योजना है। इसमें पेंटिंग के जरिये, वाल्मिकी आश्रम, सीता रसोई, नाना साहब, रानी लक्ष्मीबाई, ब्रह्मा की खुटी, ध्रुव टीला जैसे स्थानों का इतिहास दर्शाया जाएगा। इसके साथ ही थीम पार्क बनाया जाना भी प्रस्तावित है।

के उस पार से पत्थर घाट दिखाते हुए कहा कि हुजूर, वह देखिए हाथी वहां खड़ा है। दरअसल, पत्थर घाट पर बने शिव मंदिर का निर्माण कुछ इस तरह से किया गया था

कि इसे किसी भी ओर से देखने पर हाथी का मस्तक नजर आता है। टिकैत राय की इस चतुराई और घाट का सौंदर्य देखकर नवाब बहुत खुश हुए।

■ 18 वीं सदी में पत्थर घाट के साथ निर्मित बारादरी और मंदिर है वास्तुकला का बेहतरीन नमूना

■ प्रदेश की योगी सरकार इस ऐतिहासिक धरोहर को हेरिटेज टूरिज्म के रूप में करेगी विकसित

### कसौटी पत्थर का शिवलिंग

बिठूर के पत्थर घाट घाट के ऊपर एक शिव मंदिर है। इस मंदिर को महाकालेश्वर के नाम से भी जाना जाता है। सावन में यहां पूजा-अर्चना के लिए दूर-दूर से लोग आते हैं। मंदिर में 'कसौटी' के पत्थर का शिवलिंग स्थापित है। बलुआ मिट्टी के पत्थरों से निर्मित मंदिर को चारों कोनों से देखने पर हाथी के मस्तक दिखाई पड़ते हैं। सूर्य की किरणें शिवलिंग पर पड़ते ही अलौकिक छटा बिखरती है। मंदिर की उत्तर दिशा में 10 फीट ऊंचा पत्थर का त्रिशूल स्थापित है।

### राजा टिकैत राय के मुकुट में बना रहता था दो मछलियों वाला चिह्न

राजा टिकैत राय बहादुर आसिफउद्दौला के शासनकाल में अवध के दीवान थे। वह कायस्थ समाज से थे। आसिफउद्दौला के दरबार में उनका स्थान काफी ऊंचा था। राजा टिकैत राय ने अपने समय में कई मंदिर, मस्जिद, तालाब, बारादरी और पुलों का निर्माण कराया। लखनऊ को संवारने और सुविधा संपन्न बनाने में उन्होंने बड़ा योगदान दिया। कहा जाता है कि राजा टिकैत राय के मुकुट में दो मछलियों वाला चिह्न अंकित रहता था, प्रदेश शासन के राजकीय चिह्न में इसका इस्तेमाल देखा जा सकता है।

लेखक-दीपक कुमार, कानपुर



बाजार	संसेक्स <span>↑</span>	निफ्टी <span>↑</span>
बंद हुआ	81,644.39	24,980.65
बढ़त	+370.64	+103.70
प्रतिशत में	0.46	0.42

<span></span>	<b>सोना</b> 1,00,420 प्रति 10 ग्राम
<span></span>	<b>चांदी</b> 1,14,000 प्रति किलो

### बिजनेस ब्रीफ

#### ब्लूस्टोन ज्वैलरी का शेयर

#### पहले दिन लगभग छह

#### प्रतिशत की बढ़त के साथ बंद

नयी दिल्ली। ब्लूस्टोन ज्वैलरी एंड लाइवस्टाइल लि. का शेयर मंगलवार को 517 रुपये के निर्गम मूल्य के मुकाबले लगभग छह प्रतिशत बढ़त के साथ बंद हुआ।। बीएसई में शेयर की शुरुआत निर्गम मूल्य से 1.58 प्रतिशत की गिरावट के साथ 508.80 रुपये पर हुई। हालांकि, बाद में इसमें तेजी आई और यह कारोबार के दौरान नी प्रतिशत चढ़कर 564 रुपये पर पहुंच गया। अंत में शेयर 5.60 प्रतिशत की बढ़त के साथ 546 रुपये पर बंद हुआ। एनएसई में शेयर 1.35 प्रतिशत की गिरावट के साथ 510 रुपये पर सूचीबद्ध हुआ।

#### पटेल रिटेल के आईपीओ को

#### पहले ही दिन पूर्ण अभिदान

नयी दिल्ली। सुपरमार्केट श्रृंखला चलाने वाली पटेल रिटेल लि. के आरंभिक सार्वजनिक निर्गम (आईपीओ) को मंगलवार को बोली के पहले दिन 6.39 गुना अभिदान मिला। एनएसई के पास उपलब्ध आंकड़ों के अनुसार, कुल 242.76 करोड़ रुपये के आईपीओ तहत 4,99,04,186 शेयरों के लिए बोलियां प्राप्त हुईं, जबकि प्रस्तावित शेयरों की संख्या 78,15,612 है। पात्र संस्थागत खरीदारों (व्यूआईबी) की श्रेणी में 9.88 गुना अभिदान मिला, जबकि गैर-संस्थागत निवेशकों के मामले में 7.40 गुना अभिदान मिला।

#### मोबाइल 5%जीएसटी के

#### दायरे में लाने की जरूरत

नयी दिल्ली। मोबाइल फोन, इलेक्ट्रॉनिक उपकरण बनाने वाली कंपनियों के शीर्ष संगठन ' इंडिया सेल्युलर एंड इलेक्ट्रॉनिक्स एसोसिएशन ' (आईसीईए) ने मंगलवार को मोबाइल फोन एवं उसके कलपुर्जों को आवश्यक वस्तुओं के लिए आरक्षित पांच प्रतिशत जीएसटी स्लैब में रखने का अनुरोध किया। प्रधामंत्री नरेन्द्र मोदी ने शुक्रवार को स्वतंत्रता दिवस पर अपने संबोधन में आठ साल पुरानी अप्रत्यक्ष कर व्यवस्था में व्यापक बदलाव की घोषणा की थी। उसके बाद ही आईसीईए ने यह मांग की है।

# अमेरिकी शुल्क का दीर्घकालिक प्रभाव नहीं

## एसएंडपी ग्लोबल रेटिंग्स ने भारत की साख को स्थिर परिदृश्य के साथ बढ़ाया

- बेहतर मौद्रिक नीतिगत उपायों का हवाला देते हुए 19 साल बाद भारत की रेटिंग में किया सुधार**

नई दिल्ली, एजेंसी

अमेरिका के उच्च शुल्क से भारत की दीर्घकालिक वृद्धि संभावनाओं पर प्रभाव पड़ने के आसार नहीं हैं, क्योंकि सरकार आर्थिक सुधारों पर ध्यान दे रही है और जीवनस्तर में सुधार लाने का प्रयास कर रही है। साख निर्धारित करने वाली एजेंसी एसएंडपी ग्लोबल रेटिंग्स ने भारत की साख को स्थिर परिदृश्य के साथ बढ़ाकर पिछले सप्ताह बीबीबी कर दिया।

रेटिंग एजेंसी ने मजबूत आर्थिक वृद्धि, राजकोषीय मजबूती के लिए राजनीतिक प्रतिबद्धता और महंगाई को काबू में लाने के लिए बेहतर मौद्रिक नीतिगत उपायों का हवाला देते हुए 19 साल बाद भारत की रेटिंग में सुधार किया है। एसएंडपी ग्लोबल रेटिंग्स के निदेशक यीफान फुआ ने कहा, हम उम्मीद करते हैं कि वृद्धि की यह गतिशीलता अगले तीन वर्ष तक जारी रहेगी और औसत वृद्धि दर करीब 6.8



प्रतिशत रहेगी। अगर भारत में बुनियादी ढांचे और संपर्क में सुधार होता है, तो इससे दीर्घकालिक आर्थिक वृद्धि में बाधा डालने वाली अड़चनें दूर होंगी। साथ ही भारत की संभावित वृद्धि यात्रा और आगे बढ़ेगी। फुआ ने भारत की रेटिंग बढ़ाने पर आयोजित 'वेबिनार' में कहा कि भारत दुनिया की सबसे मजबूत और सबसे अच्छा प्रदर्शन करने वाली अर्थव्यवस्थाओं में से एक है। भारत पिछले तीन से चार वर्ष में अपने क्षेत्रीय समकक्षों की तुलना में वृद्धि के मामले में बेहतर प्रदर्शन कर रहा है। उच्च अमेरिकी शुल्क के

प्रभाव पर एसएंडपी एशिया प्रशांत के अर्थशास्त्री विश्वरु राणा ने कहा कि भारत की अर्थव्यवस्था अपेक्षाकृत कम व्यापार-उन्मुख है, जिसमें बाह्य मांग का योगदान समग्र अर्थव्यवस्था में केवल 15 प्रतिशत है और 85 प्रतिशत घरेलू कारकों द्वारा संचालित है।

राणा ने कहा, यह एक बहुत ही घरेलू अर्थव्यवस्था है। यह सुरक्षा का एक कारक है। उन्होंने कहा कि एक अन्य कारक यह है कि भारत से निर्यात किए जाने वाले सभी उत्पादों पर 50 प्रतिशत का उच्च शुल्क लागू नहीं होता है। राणा ने कहा, यह एक जटिल माहौल है।

## जीडीपी की वृद्धि दर 6.7% रहने का अनुमान

नई दिल्ली, एजेंसी

रेटिंग एजेंसी इक्रा ने सरकारी पूंजीगत व्यय और निर्यात में बढ़ोतरी के दम पर चालू वित्त वर्ष 2025-26 की पहली तिमाही में भारतीय अर्थव्यवस्था की वृद्धि दर के 6.7 प्रतिशत रहने का मंगलवार को अनुमान लगाया है। यह एक साल पहले की समान तिमाही की 6.5 प्रतिशत की वृद्धि दर से अधिक है।

यह अनुमान भारतीय रिजर्व बैंक (आरबीआई) की मौद्रिक नीति समिति (एमपीसी) के अप्रैल-जून तिमाही में 6.5 प्रतिशत की वृद्धि के अनुमान से भी अधिक है। वित्त वर्ष 2024-25 की जनवरी-मार्च

- इक्रा की रिपोर्ट में एमपीसी के अप्रैल-जून तिमाही में 6.5 प्रतिशत की वृद्धि के अनुमान से भी अधिक**



तिमाही में भारत की अर्थव्यवस्था 7.4 प्रतिशत की दर से बढ़ी थी। वित्त वर्ष 2025-26 की पहली (अप्रैल-जून) तिमाही के जीडीपी का आधिकारिक आंकड़ा 29 अगस्त को जारी किया जाएगा। इक्रा की मुख्य अर्थशास्त्री अदिति नायर

ने कहा कि वित्त वर्ष 2025-26 की पहली तिमाही में निवेश गतिविधि को सरकारी पूंजीगत व्यय के अग्रिम भुगतान से बल मिला।

हालांकि, भू-राजनीतिक तनाव और शुल्क संबंधी घटनाक्रमों के कारण बढ़ी अनिश्चितता के बीच यह स्वीकार्य रूप से निम्न आधार पर रही। नायर ने कहा, मजबूत सरकारी पूंजी के साथ-साथ राजस्व व्यय, कुछ भौगोलिक क्षेत्रों में अग्रिम निर्यात एवं और बेहतर उपभोग के शुरुआती संकेतों से लाभान्वित होकर वित्त वर्ष 2025-26 की पहली तिमाही में आर्थिक गतिविधि में विस्तार की गति 6.7 प्रतिशत रहने का अनुमान है।

### भारतीय कंपनियों पर शुल्क का असर सीमित: फिच

**नई दिल्ली।** फिच रेटिंग्स ने मंगलवार को कहा कि भारतीय कंपनियों पर अमेरिकी उच्च शुल्क का सीधा असर सीमित है लेकिन अभी प्रभावित नहीं हुए दवा जैसे क्षेत्र भी भविष्य में होने वाली घोषणाओं की चपेट में आ सकते हैं। अमेरिका ने भारतीय उत्पादों के आयात पर सात अगस्त से 25 प्रतिशत जवाबी शुल्क लगा दिया है। इसके अलावा रूसी तेल का आयात जारी रखने के दंडात्मक जुर्माने के तौर पर 27 अगस्त से अतिरिक्त 25 प्रतिशत शुल्क भी लगेगा। इस तरह भारत, अमेरिका में 50 प्रतिशत सीमा शुल्क के साथ एशियाई अर्थव्यवस्थाओं में सबसे अधिक शुल्क का बोझ उठा रहा है। फिच रेटिंग्स ने इस शुल्क के प्रभावों पर जारी एक बयान में कहा कि मौजूदा शुल्क से भारतीय कंपनियों पर परेश असर बढ़ने का भी जोखिम दिख रहा है। हालांकि, अमेरिका-भारत व्यापार समझौता हो जाने पर यह जोखिम कम हो जाएगा।

#### बाजार में लगातार चौथे

#### दिन तेजी, संसेक्स

#### 371 अंक चढ़ा

**मुंबई।** स्थानीय शेयर बाजार में मंगलवार को लगातार चौथे कारोबारी सत्र में तेजी रही। रिलायंस इंडस्ट्रीज तथा टाटा मोटर्स में बढ़त के साथ बीएसई संसेक्स 371 अंक लाभ में रहा, जबकि एनएसई निफ्टी 25,000 अंक के करीब पहुंच गया। तीस शेयरों पर आधारित बीएसई संसेक्स 370.64 अंक यानी 0.46 प्रतिशत बढ़कर 81,644.39 पर बंद हुआ। कारोबार के दौरान, एक समय यह 482.13 अंक तक चढ़ गया था। 50 शेयरों वाला निफ्टी 103.70 अंक या 0.42 प्रतिशत चढ़कर 24,980.65 अंक पर पहुंच गया। विश्लेषकों

## कपास के शुल्क मुक्त आयात पर 30 सितंबर तक अनुमति

नई दिल्ली, एजेंसी

सरकार ने कपड़ा क्षेत्र के लिए प्रमुख कच्चे माल की उपलब्धता सुधारने के मकसद से 30 सितंबर तक कच्चे कपास के शुल्क-मुक्त आयात की अनुमति दी है। इस कदम से अमेरिका को फायदा मिलने की उम्मीद है। कपास पर अब तक कृषि अवसरचना एवं विकास उपकर (एआईडीसी) के साथ 11 प्रतिशत का आयात शुल्क भी लगाता रहा है। वित्त मंत्रालय की 18 अगस्त की अधिसूचना के अनुसार, शुल्क छूट 19 अगस्त से प्रभावी होगी और 30 सितंबर तक लागू रहेगी।

आयात शुल्क समाप्त करने से कपड़ा क्षेत्र के लिए वैश्विक स्तर पर प्रतिस्पर्धी दरों पर कच्चे माल की उपलब्धता सुनिश्चित होने की उम्मीद है। भारत द्वारा आयात शुल्क में राहत ऐसे समय में दी गई है जब कपड़ा क्षेत्र सहित भारतीय निर्यातकों को अमेरिका में 50 प्रतिशत के भारी शुल्क का सामना करना पड़ रहा है। अभी अमेरिकी शुल्क 25 प्रतिशत है। 25 प्रतिशत का अतिरिक्त शुल्क (जुर्माना) 27 अगस्त से प्रभावी होगा। यह शुल्क भारत द्वारा रूसी तेल की खरीद पर दंड के रूप में लगाया



- सरकार ने कपड़ा क्षेत्र के लिए प्रमुख कच्चे माल की उपलब्धता में सुधार के लिए उठाया कदम**

गया है। इस निर्णय पर टिप्पणी करते हुए, शोध संस्थान ग्लोबल ट्रेड रिसर्च इनिशिएटिव (जीटीआरआई) ने कहा कि भारत ने कम आपूर्ति से निपटने और फसल आने के मौसम से पहले कीमतों को स्थिर करने के लिए कच्चे कपास पर आयात शुल्क 40 दिन के लिए निलंबित कर दिया है।

कपास का आयात 107.4 प्रतिशत बढ़ा है, जो वित्त वर्ष 2023-24 में 57.92 करोड़ डॉलर से बढ़कर 2024-25 में 1.20 अरब डॉलर हो गया है। पिछले वर्ष प्रमुख आपूर्तिकर्ताओं में ऑस्ट्रेलिया (25.82 करोड़ डॉलर), अमेरिका (23.41 करोड़ डॉलर), बाजील (18.08 करोड़ डॉलर) और मिश्र (11.63 करोड़ डॉलर) शामिल थे।

## आईओसी का पर्यावरण अनुकूल ईंधन की आपूर्ति के लिए एयर इंडिया से समझौता

नई दिल्ली, एजेंसी

सार्वजनिक क्षेत्र की इंडियन ऑयल कॉरपोरेशन (आईओसी) ने एयर इंडिया को पर्यावरण अनुकूल विमान ईंधन की आपूर्ति के लिए एक समझौते पर हस्ताक्षर किए हैं। यह भारत में हरित और स्वच्छ विमानन की दिशा में एक महत्वपूर्ण कदम है।

आईओसी के चेयरमैन अरविंदर सिंह साहनी के अनुसार, कंपनी इस साल दिसंबर से अपनी पानीपत रिफाइनरी में इस्तेमाल किए गए खाना पकाने के तेल से पर्यावरण अनुकूल विमानन ईंधन (एसएएफ) का उत्पादन शुरू



- पानीपत रिफाइनरी में कुकिंग ऑयल से पर्यावरण अनुकूल विमानन ईंधन का उत्पादन शुरू करने की योजना**

करने की योजना बना रही है। इस संयंत्र से आईटीसी और हल्दीराम जैसी होटल और रेस्तरां से इस्तेमाल के बाद बचे अपशिष्ट खाना पकाने के तेल

का उपयोग करके सालाना 35,000 टन हरित ईंधन का उत्पादन होने की उम्मीद है। एसएएफ गैर-पेट्रोलियम कच्चे माल से बना एक वैकल्पिक ईंधन है जो हवाई परिवहन से होने वाले उत्सर्जन को कम करता है। उपलब्धता के आधार पर इसे पारंपरिक विमान ईंधन (एटीएफ) में 50 प्रतिशत तक मिलाया जा सकता है। भारत ने 2027 से अंतरराष्ट्रीय विमानन कंपनियों को बेचे जाने वाले जेट ईंधन में एक प्रतिशत एसएएफ मिश्रण अनिवार्य कर दिया है। आईओसी ने बयान में कहा, कंपनी ने मंगलवार को एक समझौता ज्ञापन (एमओयू) पर हस्ताक्षर किए।

# आगामी मिशनों के लिए अंतरिक्ष यात्री करने होंगे तैयार

### पीएम ने 40-50 यात्रियों का दल तैयार करने को कहा, शुभांशु बोले-भारत के गगनयान मिशन की दुनिया में चर्चा

नई दिल्ली, एजेंसी

प्रधानमंत्री नरेन्द्र मोदी ने कहा कि भारत को भविष्य के अंतरिक्ष अभियानों का नेतृत्व करने के लिए 40-50 अंतरिक्ष यात्रियों का एक दल तैयार करना होगा। प्रधानमंत्री ने अंतरिक्ष में 20 दिन बिता कर लौटे शुभांशु शुक्ला ने 40-50 अंतरिक्ष यात्रियों का एक दल तैयार करने की आवश्यकता है। उन्होंने कहा कि शुक्ला की अंतरिक्ष यात्रा भविष्य के अंतरिक्ष मिशन की दिशा में पहला कदम है। मोदी ने कहा कि अब तक बहुत कम बच्चों ने अंतरिक्ष यात्री बनने के बारे में सोचा होगा, लेकिन शुक्ला की



उन्होंने प्रधानमंत्री को बताया कि भारत के गगनयान मिशन को लेकर दुनिया भर में जबरदस्त रुचि है। प्रधानमंत्री के साथ सोमवार शाम को बातचीत में शुक्ला ने एक्सओम-4 मिशन के तहत अंतरराष्ट्रीय अंतरिक्ष स्टेशन (आईएसएस) तक की अपनी अंतरिक्ष यात्रा, सूक्ष्म गुरुत्वाकर्षण स्थितियों के साथ तालमेल और कक्षीय प्रयोगशाला में किए गए प्रयोगों के बारे में अपने अनुभव भी साझा किए। इस

बातचीत का वीडियो सोमावार को जारी किया गया। प्रधानमंत्री ने कहा, भारत के भविष्य के मिशनों के लिए 40-50 अंतरिक्ष यात्रियों का एक दल तैयार करने की आवश्यकता है। उन्होंने कहा कि शुक्ला की अंतरिक्ष यात्रा भविष्य के अंतरिक्ष मिशन की दिशा में पहला कदम है। मोदी ने कहा कि अब तक बहुत कम बच्चों ने अंतरिक्ष यात्री बनने के बारे में सोचा होगा, लेकिन शुक्ला की

यात्रा से इस क्षेत्र में अधिक विश्वास पैदा होगा और रुचि पैदा होगी। प्रधानमंत्री ने कहा कि भारत के सामने अब दो बड़े मिशन हैं - भारतीय अंतरिक्ष स्टेशन और गगनयान, और इन प्रयासों में शुक्ला का अनुभव बहुत मूल्यवान होगा। शुक्ला ने कहा कि दोनों मिशन ने देश के लिए एक बड़ा अवसर प्रस्तुत किया है और चंद्रयान-2 मिशन जैसी असफलताओं के बावजूद अंतरिक्ष

क्षेत्र के प्रति सरकार की निरंतर प्रतिबद्धता प्रशंसनीय है। उन्होंने कहा कि सरकार द्वारा अंतरिक्ष कार्यक्रम को लगातार बजट उपलब्ध कराने के कारण चंद्रयान-3 को सफलता मिली। शुक्ला ने कहा कि असफलताओं के बाद भी इस तरह के समर्थन को विश्व स्तर पर अंतरिक्ष क्षेत्र में भारत की क्षमता और स्थिति के प्रतिबिंब के रूप में देखा जा रहा है। उन्होंने कहा, भारत नेतृत्वकारी

भूमिका निभा सकता है और भारत के नेतृत्व में अन्य देशों की भागीदारी से अंतरिक्ष केंद्र एक शक्तिशाली साधन होगा। शुक्ला ने प्रधानमंत्री को बताया कि भारत की गगनयान परियोजना दुनिया भर में बहुत रुचि पैदा कर रही है। उन्होंने कहा, ऐसे साथियों ने हस्ताक्षरित नोट भी मांगे, जिनमें उन्होंने प्रक्षेपण में आमंत्रित किए जाने तथा भारत के अंतरिक्ष यान में यात्रा करने को इच्छा व्यक्त की।

## पूर्व न्यायमूर्ति खन्ना ने समिति के समक्ष ईसी की अनियंत्रित शक्तियों की ओर इशारा किया

नई दिल्ली, एजेंसी

पूर्व प्रधान न्यायाधीश संजीव खन्ना ने मंगलवार को देश में एक साथ चुनाव कराने के प्रस्ताव वाले विधेयक में निर्वाचन आयोग को दिए गए अनियंत्रित विवेकाधिकार पर सवाल उठाया और कहा कि चुनावों की आवृत्ति कम करने के प्रस्तावित कानून को उद्देश्य व्यावहारिक रूप से हमेशा पूरा नहीं हो सकता। सूत्रों ने यह बात कही।

भाजपा सांसद पीपी चौधरी की अध्यक्षता वाली संसद की संयुक्त समिति के समक्ष पेश हुए न्यायमूर्ति खन्ना ने सुझाव दिया कि विधेयक में धारा 82ए(5) के तहत प्रावधान के

- देश में एक साथ चुनाव कराने के प्रस्ताव वाले विधेयक पर रखी राय**

दुरुपयोग के खिलाफ पर्याप्त सुरक्षा उपाय होने चाहिए, जो निर्वाचन आयोग को किसी अप्रत्याशित कारण से तब राज्य विधानसभा चुनाव स्थगित करने की सिफारिश करने की अनुमति देता है जब यह चुनाव लोकसभा चुनाव के साथ संभव न हो सके। बैठक के बाद चौधरी ने संवाददाताओं से कहा कि यह सवाल उठाया गया कि क्या यह विधेयक संविधान के मूल ढांचे के खिलाफ है। उन्होंने कहा, यह व्यापक रूप से स्वीकार किया गया कि विधेयक मूल ढांचे के विरुद्ध नहीं है। सूत्रों ने

बताया कि खन्ना ने विधेयक के बारे में अपना आकलन संतुलित रखा और सदस्यों के प्रश्नों के उत्तर में कई कानूनी बिंदु रखे। समिति को पूर्व में 'एक राष्ट्र एक चुनाव' अवधारणा के रूप में ज्ञात अने लिखित नोट में उन्होंने कहा था कि किसी प्रस्ताव की संवैधानिक वैधता किसी भी तरह से उसके प्रावधानों की वांछनीयता या आवश्यकता पर बहुत प्रभाव नहीं डालेगा। खन्ना ने कहा था कि संविधान संशोधन विधेयक के बारे में देश के संघीय ढांचे को कमजोर करने से संबंधित तर्क उठाए जा सकते हैं, क्योंकि उन्होंने इस अवधारणा का समर्थन और आलोचना करने वाले विभिन्न दलों को सूचीबद्ध किया था।

नई दिल्ली, एजेंसी

सीआरपीएफ ने अपने 3.25 लाख से अधिक कर्मियों को एक अनधिकृत मोबाइल एप के खिलाफ सतर्क किया है और चेताया है कि यह जवानों के महत्वपूर्ण व्यक्तिगत और संगठनात्मक विवरणों तक पहुंचने का प्रयास करके गंभीर सुरक्षा जोखिम पैदा करता है।

सीआरपीएफ ने कहा कि यह फर्जी एप है, जो उसके प्रामाणिक ऑनलाइन प्लेटफॉर्म की नकल कर बनाया गया है।

अर्द्धसैन्य बल की सूचना प्रौद्योगिकी (आईटी) शाखा द्वारा सोमवार को जारी एक परामर्श में कहा गया कि संभव

एप्लोकेशन राइटर नाम के इस एप का विज्ञापन व्हाट्सएप और यूट्यूब सहित विभिन्न सोशल मीडिया प्लेटफॉर्म के माध्यम से किया जा रहा है। एक अधिकारी ने बताया कि सीआरपीएफ ने सरकारी साइबर सुरक्षा एजेंसियों से ऑनलाइन प्ले स्टोर से इस अनधिकृत एप को हटाने को कहा है, क्योंकि उसके द्वारा इसे विकसित या अनुशंसित नहीं किया गया है। मूल

एप का नाम सीआरपीएफ संभव है जिसका इस्तेमाल जवानों व अन्य कर्मियों द्वारा व्यक्तिगत और प्रशासनिक विवरण जैसे वेतन, वित्त, छुट्टियां और स्थानांतरण के संदर्भ में पात्रता की जांच करने के लिए किया जाता है।

- उपनगरीय रेल सेवा प्रभावित, सभी सरकारी और अर्ध-सरकारी कार्यालयों में अवकाश घोषित**

मुंबई, एजेंसी

महाराष्ट्र के कई जिलों में भारी बारिश के बीच पिछले कुछ दिनों में छह लोगों की मौत हो गई है और सैकड़ों लोग विस्थापित हुए हैं। मुंबई में मंगलवार को भी भारी बारिश के कारण जनजीवन प्रभावित रहा।

मुख्यमंत्री देवेंद्र फडणवीस ने आपदा प्रबंधन विभाग के साथ बाढ़ के हालात की समीक्षा की और कहा कि अगले 48 घंटे मुंबई, ठाणे, रायगढ़, रत्नागिरी और सिंधुदुर्ग



जिलों के लिए अहम होंगे और ये सभी हाई अलर्ट पर हैं। रात भर भारी बारिश जारी रहने के कारण, मुंबई के निचले इलाकों में पानी भर गया, जिससे उपनगरीय रेल सेवा प्रभावित हुई। इसके चलते बृहन्मुंबई नगर निगम (बीएमसी) ने सभी सरकारी

और अर्ध-सरकारी कार्यालयों में अवकाश घोषित कर दिया। भारी बारिश के कारण मुंबई उच्च न्यायालय में अपराह्न 12.30 बजे तक ही कामकाज हुआ। आम तौर पर अदालत में कामकाज सुबह 11 बजे से शाम पांच बजे तक चलता है।







